


५२ 
ॐ 
श्रीगणेशाय नमः 
श्रीविष्णुसहस्रनापस्तोत्रम्‌ 
।॥ अथ रुद्रशापविमोचनम्‌॥ 
अस्य श्रीविष्णोर्दिव्यसहस्रनामशापविमोचनमन््रस्य गहादेव, ऋषिः, 
अनुष्टुप्छन्दः, श्रीरदानुग्रहशक्तिरदेवता, सुरेशः शरणं शर्मेति बीजम्‌, अनन्तोहत 
भुग्भोक्तेतिं शक्तिः, सुरे धरायेति कौलकं रुद्रशापविमोचने चिनियोगः। 
ऋष्यादिन्यासः- श्रीमहादेवर्षये नमः शिरसि। अनुष्टुप्ठन्दसे नम: मुखे । 
ररदानुग्रहशक्तर्देवतायै नमः हदये। सुरेशः शरणं शर्मेति बीनाय नम गुहो । 
अनन्तो हूतभुग्भोक्तेति शक्तये नमः पादयोः। सुरेश्वरायेति कीलकाय नमः 
सवद्भ। 
करन्यासः- ॐ क्लीं हँ अंगुष्ठाभ्यां नपः। ॐ हीं तर्जनीभ्यां नमः। 
ॐ हूं मध्वमाभयां नमः। ॐ हँ अनापिकाभ्यां नमः। 
ॐ हौ कनिष्ठिकाभ्यां नपः। ॐ हः करतलकरपृष्ठाभ्या नमः। 
अद्गन्यासः- ॐ क्लीं हां हृदयाय नमः। ॐ हं शिरसे स्वाहा। 
ॐ ०१५ वषट्‌। ॐ हैँ कवचाय हुम्‌। 
ॐ हौ नेत्रत्रयाय वोषट्‌। ॐ हः अस्त्राय फट्‌। 
अथ ध्यानम्‌- तमालश्यामलं पीतकौशेयवाससम्‌। 
वर्णपूर्तिमयं देवं ध्यायन्नारायणं विभुम्‌। 
अथ मत्रः- 
ॐ क्लीं हं हां हीं हैँ हो हः स्वाहा इति मन्त्रं शतवारं वा दशवारं 
ता जप्त्वा किचिज्नलं किप्त्वा प्रार्थयेत्‌। 
अस्य श्रीविष्णोः सहस्रनामस्तवस्य रुदशापविमुक्तो भव इति प्रार्थनानन्तरं 
सहलनामपटनं कु्यात्‌। विष्णोः सहस्नाम्नां यो न कृत्वाशापमोचनम्‌ पठेच्छुभानि 
सर्वाणि तस्य स्यर्निष्कलानि तु। इत्यगस्तिसंहितायां विष्णो : सहस्रनाम्ना 
रुद्रशापविमोचनविधिः समाप्तः शुभम्‌। 


४३ 


& 


श्रीपरमात्सने नमः 
अथ श्रीविष्णुसहस्रनामस्तोत्रम्‌ 


(शाङ्करभाष्ययुतम्‌) 
यस्य स्मरणमात्रेण जन्मसंसारवन्धनात्‌ । 
विमुच्यते नमस्तस्मै विष्णवे प्रभविष्णवे ॥। 


नमः समस्तभ्रूतानामादिभूताय भूभृते । 
अनेकरूपरूपाय विष्णवे प्रभविष्णवे ॥ 


॥ अथ श्रीमज्जगद्ररुशङ्कराचार्यविरचितं भाष्यम्‌ ॥ 


सच्चिदानन्दरूपाय कृष्णायाक््लिष्टकारिणे । 
नमो वेदान्तवेद्याय गुरवे बुद्धिसाक्षिणे ।१॥ 
कृष्णद्वैपायनं व्यासं सर्वलोकहिते रतम्‌ । 
वेदाव्नधास्करं वन्दे शमादिनिलयं मुनिम्‌ ॥।२॥ 
सहस््मूर्तेः पुरुषोत्तमस्य सहस्नेत्राननपादबाहोः । 
सहस्रनाम्ना स्तवनं प्रशस्तं निरुच्यते जन्मजरादिशान्त्यै 11३ 


वैशशप्पायनो जनमेजयमुवाच- 
श्रुत्वा धर्मानशेषेण पावनानि च सर्वशः । 
युधिष्ठिरः शान्तनवं पुनरेवाभ्यभाषत ।11॥। 


धर्मान्‌ अभ्बुदयनिःश्रेयसोत्पत्निहेतुभूतान्‌ चोदनालक्षणान्‌ अशेषेण 
कार्त्स्येन पावनानि पापश्षयकराणि धर्मरहस्यानि च सर्वशः सर्वप्रकारैः 
श्रुत्वा युधिष्ठिरो धर्मपुत्रः शान्तनवं शान्तनुसुतं भीष्मं सकलपुरुषार्थ- 
साधनं सुखसम्पाद्यम्‌ अल्पप्रयासम्‌ अनल्पफलम्‌ अनुक्तमिति कृत्वा 
पुनः भूय एव अभ्यभाषत प्रश्नं कृतवान्‌।11।। 





४ शाङ्रभाष्ययुतम्‌ 

युधिष्ठिर उवाच- 

किमेकं दैवतं लोके किं वाप्येकं परायणम्‌ । 
स्तुवन्तः कं कमर्चन्तः प्रापुयुर्मानवाः शुभम्‌ ।।2॥ 

किमेकं दैवतं देव इत्यर्थः, स्वार्थे तद्धितप्रत्ययविधानात्‌, लोके 
लोकनहेतुभूते समस्तविद्यास्थाने उक्तम्‌ " यदाज्ञया प्रवर्तन्ते सर्वे इति 
प्रथमः प्रञ्नः। 

करं वाप्येकं प्रायणम्‌ अस््मल्लोके एकं परायणं च किम्‌? परम्‌ 
अयनं प्राप्तव्यं स्थानं यस्मित्निरीक्चिते- 

"भरिद्यते हदयग्रन्थिष्चछिद्यन्ते सर्वसंशयाः। 

क्षीयन्ते चास्य कर्माणि तस्मिन्‌ दृष्टे परावरे ।।' (मु० उ० २।२।८) 

इति श्रुतेः हदयग्रन्थिर्भिद्यते। 

यस्य विज्ञानमात्रेणानन्दलक्चणो मोक्षः प्राप्यते; यद्धद्रान विभेति 
कुतश्चन; यत्प्रविष्टस्य न विद्यते पुनर्भवः; यस्य च वेदनात्तदेव भवति, 
ब्रह्म वेद ब्रह्मैव भवति" (मु उः ३। २। ९) इति श्रुतेः। यद्विहायापरः 
पन्था नृणां नास्ति, ' नान्यः पन्था विद्यतेऽयनाय" ( शवे ० ६। १५) इति 
श्रुते २1 

तदुक्तमेकं परायणं लोके यत्तत्‌ किमिति द्वितीयः प्रश्नः। 

कं कतमं देवं स्तुवन्तः गुणसङ्कीर्तनं कुर्वन्तः, कं कतमं देवम्‌ 
अर्चन्तः बाह्यमाभ्यन्तरं चार्चनं बहुविधं कुर्वन्तः मानवा मनुसुताः शुभं 
कल्याणं स्वर्गादिफलं प्राप्नुयुः लभेरन्निति पुनः प्रषटनदवयम्‌।।2।। 


को धर्मः सर्वधर्माणां भवतः परमो मतः । 
किं जपन्मुच्यते जन्तुर्जन्मसंसारबन्धनात्‌ 11311 


को धर्मः पूर्वोक्तलक्चणः सर्वधर्माणां सर्वेषां धर्माणां मध्ये भवतः 
परमः प्रकृष्टो मतः अभिप्रेत इति पञ्चमः प्रश्नः। 


श्रीविष्णुसहस्नामस्तोत्रम्‌ ४५ 
किं जपन्‌ किं जप्यं जपन्‌ उच्चोपांशुपानसलक्षणं जपं कुर्वन्‌ जन्तुः 
जननधर्मा। अनेन जन्तुशब्देन जपार्चनस्तवनादिषु यथायोग्यं सर्वप्राणि- 
नामधिकारं सूचयति जन्संसारवबन्धनात्‌ जन्म अज्ञानविजृभ्भितानाम- 
विद्याकार्याणामुपलक्षणम्‌, संसारोऽविद्या ताभ्यां जन्म संसाराभ्यां यद्रन्धनं 
तस्मात्‌ मुच्यते मुक्तो भवतीति षष्ठः प्रष्नः। 
मुच्यते जन्म संसारवन्धनादितीदमुपलक्षणम्‌ इतरेषां फलानामपि 
एतद््रहणं योक्षस्य प्राधान्यख्यापनार्थम्‌।।3।। 
किपेकमिति षट्‌प्रश्नाः कथिताः। तेषु पाश्चात्योऽनन्तरो जप्यविषयः 
षष्ठः प्रष्नोऽनेन श्लोकेन परिहियते। 


श्रीभीष्म उत्तरमुवाच- 
जगत्प्रभुं देवदेवमनन्तं पुरुषोत्तमम्‌ । 
स्तुवन्नामसहस्रेण पुरुषः सततोत्थितः 114॥। 
सर्वेषां बहिरन्तः शत्रूणां भवहेतुभीष्मः मोक्षधर्मादीनां प्रवक्ता 
सर्वज्ञ 21 
जगत्‌ स्थावरजङ्घमात्मकं तस्य प्रभं स्वामिनम्‌, देवदेवं देवानां 
ब्रह्मादीनां देवम्‌, अनन्तं देशतः कालतो वस्तुतश्चापरिच्छिन्नम्‌, पुरुषोत्तमं 
क्षराक्षराभ्यां कार्यकारणाध्यामुत्कृष्टम्‌, नामसहस्रेण नाम्ना सहस्रेण स्तुवन्‌ 
गुणान्‌ सङ्कीर्तयन्‌ सततोत्थितो निरन्तरमुद्युक्तः। पुरुषः पूर्णत्वात्‌ पुरि 
शवनाद्रा पुरूषः- ' सर्वदुःखकातिगो भवेत्‌" इति सर्वत्र सम्बध्यते ।।4।। 
उत्तरेण श्लोकेन चतुर्थः प्रश्नः समाधीयते- 
तमेव चार्चयन्नित्यं भक्त्या पुरुषमव्ययम्‌ । 
ध्यायंस्तुवन्नमस्यंश्च यजमानस्तमेव च ।।5॥ 
तमेव चार्चयन्‌ वाह्यार्चनं कुर्वन्‌ नित्यं सर्वेषु कालेषु भक्तिर्भजनं 
तात्पर्य तया भक्त्या :रुषमव्ययं विनाशक्रियारहितम्‌, तमेव च ध्यायन्‌ 





४६ शाङ्कूरभाष्ययुतम्‌ 

आभ्यन्तरार्चनं कुर्वन्‌, स्तुवन्‌ पूर्वोक्तंन नमस्यन्‌ नमस्कारं कुर्वन्‌, 

पूजाशेपभूतमु भयं स्तुतिनमस्कारलक्षणं यजमानः पूजकः फलभोक्ता। 
अथवा, अर्चयन्नित्यनेनोभयविधमर्चनमुच्यते। ध्यायंस्तु- 

वन्नमस्यंश्चेत्यनेन मानसं वाचिकं कायिकं चोच्यते ।15।। 


तृतीयं प्रश्नं परिहरति उत्तरैस्त्रिभिः पादैः- 
अनादिनिधनं विष्णुं सर्वलोकमहेश्वरम्‌ । 
लोकाध्यक्षं स्तुवन्नित्यं सर्वदु;खातिगो भवेत्‌ ।।6॥। 
अनादिनिधनं षड्भावविकारवर्जितम्‌, विष्णुं व्यापनशीलम्‌, सर्वं 
लोक्यते इति लोको दृश्यवर्गो लोकस्तस्य नियन्तृणां ब्रह्मादीनामपीश्चरत्वात्‌ 
सर्वलोकमहेश्वरः तम्‌, लोकं दृश्यवर्गं स्वाभाविकेन बोधेन साक्षात्पश्यतीति 
लोकाध्यक्षः तं, नित्यं निरन्तरं स्तुवन्‌ सर्वदुःखातिगो भवेद्‌ इति याणां 
स्तवनार्चनजपानां साधारणं फलवचनम्‌। सर्वाण्याध्यात्मिकादीनि 
टु: खान्यतीत्य गच्छतीति सर्वदुःखातिगो भवेत्‌ स्यात्‌।#6॥। 


पुनरपि तमेव स्तुत्यं विशिनष्टि- 
ब्रह्मण्यं सर्वधर्मज्ञं लोकानां कीर्तिवर्धनम्‌ । 
लोकनाथं महद्भूतं सर्वभूतभवोद्धवम्‌ 11711 


ब्रह्मण्यं ब्रह्मणे खष्टे ब्राह्मणाय तपसे श्रुतये हितम्‌, सर्वान्‌ धर्मान्‌ 
जानातीति सर्वधर्मज्ञः तं लोकानाम्‌ प्राणिनां कीर्तयः यशांसि 
स्वशब्त्यानुप्रवेशेन वर्धयतीति तं लोकैर्नाश्यते लोकानुपतापयते शास्ते 
लोकानामीष्ट इति वा लोकनाथः तम्‌, महद्‌ ब्रह्म-विश्चोत्कर्षेण 
वर्तमानत्वात्‌- मदद्धतं परमार्थसत्यम्‌ सर्वभूतानां भवः संसारो 
यत्प्रकाशादुद्धवतीति सर्वभूतभवोद्भवः तम्‌।।7॥ 


पञ्चमं प्रष्नं परिहरति- 


श्ीविष्णुसहस्रनामस्तोत्रम्‌ ४७ 
एष मे सर्वधर्माणां धर्मोऽधिकतमो मतः । 
यद्भक्त्या पुण्डरीकाक्षं स्तवैरर्चेन्नरः सदा ।8॥ 
सर्वेषां चोदनालक्चणानां धर्माणामेष वक्ष्यमाणो धर्मोऽधिकतम्‌ इति 
मे मरम मतः अभिप्रेतः, यद्भक्त्या तात्पर्येण पुण्डरीकाक्षं हृदयपुण्डरीके 
प्रकाशमानं वासुदेवं स्तवैर्गुणसङ्कखीर्तनलक्षणैः स्तुतिभिः सदार्चेत्‌ 
सत्कारपर्वकमर्चनं करोति नरः मनुष्य इति यद्‌ एष धर्म इति सम्बन्धः। 
अस्य स्तुतिलक्षणस्यार्चनस्याधिक्ये करं कारणम्‌? उच्यते- 
हिंसादिपुरुषान्तरद्रव्यान्तरदेशकालादिनियमानपेक्षत्वम्‌ आधिक्ये 
कारणम्‌। 
“ध्यायन्‌ कृते यजन्‌ यजैस्रेतायां द्वापरेऽर्चयन्‌। 
यदाप्नोति तदाप्नोति कलौ सद्धीत्यं केशवम्‌।। 
इति विष्णुपुराणे (६।२।१७)। 
"जप्येनैव तु संसिध्येद्‌ ब्राह्मणो नात्र संशयः। 
कु्वदिन्यत्न वा कुर्यान्मित्रो ब्राह्मण उच्यते ।।' 
इति मानवं वचनम्‌ (मनु २८७) । 


"जपस्तु सर्वधर्मेभ्यः परमो धर्म उच्यते। 
अहिंसया च भूतानां जपयज्ञः प्रवर्तते । | ' 
इति महाभारते। ' यज्ञानां जपयज्ञोऽस्मि" (गीता १०। २५) इति 
भगवद्रचनम्‌। एतत्सर्वमभिप्रेत्य "एष मे सर्वधर्माणां धर्मोऽधिकत्तमो मतः।' 
(वि० स० ८) इत्युक्तम्‌।18।। 
दवितीयं प्रश्नं समाधत्ते 
परमं यो महत्तेजः परमं यो महत्तपः । 
परमं यो महद्ब्रह्म परमं यः परायणम्‌ ।9॥ 





४८ शाद्करभाष्ययुतम्‌ 

परमं प्रकृष्टं महद्‌ वृहत्‌ तेजः चैतन्यलक्षणं सर्वावभासकम्‌, ' येन 
सूर्यस्तपति तेजसेद्धः!" (तै० त्रा ३। १२। ९७) ' तद्देवो ज्योतिषां ज्योतिः! 
(बृ° उ० ४।४। १६) "न तत्र सूर्यो भाति न चन्द्रतारकम्‌" (मुर उ० २।२।१०) 
इत्यादिश्रुतेः, "यदादित्यगतं तेजः' (गीता १५। १२) इत्यादिस्ृतेश्च! 

परमं तपः तपत आज्ञापवतीति तपः, "य इमं च लोकं परं च लोक 
सर्वाणि च भूतानि योऽन्तरो यमयति" (वृ उ० ३। ७। १) इत्यन्तर्यामि 
ब्राह्मणे सर्वनियन्तृत्वं श्रूयते। ' भीषास्माद्वातः पवते भीषोदेति सूर्यः । 
भीषार्मादग्िचनदरश् मृत्युर्धावति पञ्चमः" ( तै” उ» २।८।१) इत्यादितैत्तिरीयके। 
तपती इति वा तपः तस्वैशचर्वमनवच्छिन्नमिति महत्त्वम्‌ "एष सर्वेश्वरः" 
(मा० उ० ६) इत्यादिश्रुतेः। परमं सत्यादिलक्षणं ब्रह्म महनीयतया 
महत्‌। परमं प्रकृष्टं पुनरावृत्तिशङ्कारहितम्‌। परायणं परम्‌ अयनं परायणम्‌। 
परमग्रहणात्‌ सर्वत्र अपरं तेजः आदित्यादिकं व्यावर्त्यते। सर्वत्र यो देव 
इति विशेष्यते च- 

यो देवः परमं तेजः परमं तपः परमं ब्रह्म परमं परायणं स एकं 
सर्वभूतानां परायणमिति वाक्यार्थ: 1191 


इदानीं प्रथपप्र्नस्योत्तरमाह- 
पवित्राणां पवित्रं यो मद्गलानां च मद्गलम्‌ । 
दैवतं देवतानां च भृतानां योऽव्ययः पिता ।110॥ 


पवित्राणां पवित्रं पावनानां तीर्थादीनां पवित्रम्‌। परमस्तु पुमान्‌ 
ध्यातो दृष्टः कौर्तितः स्तुतः सम्पूजितः स्मृतः प्रणतः पाप्मनः 
सर्वानुन्मूलयतीति परमं पवित्रम्‌। संसारवन्धहेतुभूतं पुण्यापुण्यात्मकं 
कर्म तत्कारणं चाज्ञानं सर्वं नाशयति स्वयाथात््यज्ञानेनेति वा पवित्राणां 
पवित्रम्‌। 


` रूपमारोग्यमर्थाश्च भोगांश्च वानुषद्गिकान्‌। 
ददाति ध्यायतो नित्यमपवर्गप्रदो हरिः।।' 


श्रीविष्णुसहस्तनामस्तोतरम्‌ ४९ 
“चिन्त्यमानः समस्तानां क्लेशानां हानिदो हि वः। 
समुत्सुज्याखिलं चिन्त्यं सोऽच्युतः किं न चिन्त्यते ।।' 
ध्यायेन्नारायणं देवं स्नानादिषु च कर्मसु। 
प्रायश्चित्तं हि सर्वस्य दुष्कृतस्येति वै श्रुतिः।।' 
(गरुड० ९। २३०। २८. 


" संसारसर्पसन्दष्टनष्टचेष्टैकभेषजम्‌। 
कृष्णेति वैष्णवं मन्त्रं श्रुत्वा मुक्तो भवेन्नरः।।' 
" अत्तिपातकयुक्तोऽपि ध्यायत्रिमिषमच्युतम्‌। 
्ुयस्तपस्वी भवति पेकितिपावनपावनः।।' 
" आलोल्य सर्वशास्त्राणि विचार्य च पुनः पुनः। 
इदमेकं सुनिष्पननं ध्येयो नारायणः सदा।।' 
(लिङ्ग २।७। ११. 


"हरिरिकः सदा ध्येयो भवद्धिः सत्वसंस्थितै:। 
ओपित्येवं सदा विप्राः पठत ध्यात केशवम्‌ ।।' 
(हरि० ३। ८९। ९. 


"भिद्यते हदयग्रन्थिश्छिद्यन्ते सर्वसंशवाः। 
क्षीयन्ते चास्य कर्माणि तस्मिन्‌ दृष्टे परावरे ।।' 
(मु° उ० २।२। ८. 


' यन्नामकीतैनं भक्त्या विलापनमनुत्तमम्‌। 
मैत्रेयाशेषपापानां धातूनामिव पावकः।।' 
(विष्णु ६। ८। २०) 
"अवशेनापि यन्नाम्नि कीर्तिते स्वंपातकैः। 
पुमान्‌ विमुच्यते सद्यः सिंहतनसतैवृकैरिव ।।' 
(विष्णु ६। ८। १९} 








शा्भरभाष्ययुतम्‌ 
' ध्यायन्‌ कृते यजन्‌ यतसत्ेतायां द्वापरेऽर्चयन्‌। 
यदाप्नोति तदाप्नोति कलौ सङ्कीर्त्य केशवम्‌।।' 
(विष्णु ६। २। १७) 
"हरिर्हरति पापानि दुषटचिनैरपि स्मृतः। 
अनिच्छयापि संस्यष्टौ दहत्येव हि पावकः।।' 
(वृ° नारद० १।११।९००) 
" ज्ञानतो जानतो वापि वासुदेवस्य कौर्तनात्‌। 
तत्‌ सर्वे विलयं याति तोयस्थं लवणं वथा।।' 
 यस्मत्यस्तमतिर्न यात्ति नरकं स्वर्गोऽपि यच्चिन्तने 
विघ्नो यत्र निवेशितात्ममनसो ब्राह्मोऽपि लोकोऽल्पकः। 
मुक्तिं चेतसि य: स्थिततोऽमलधियां पुंसां ददात्यव्ययः 
करं चित्रं यदं प्रयाति विलयं तत्राच्युते कौर्तिति।।" 
(विष्णु ६। ८। ५७) 


 शमायालं जलं बहेस्तमसो भास्करोदयः। 
शान्तिः कलौ ह्यघौघस्य नामसद्गीर्तनं हरेः ।।' 
" हरेनमिव नामेव नामैव मम जौवनम्‌। 
कलौ नास्त्येव नास्त्येव नास्त्येव गतिरन्यथा ।।' 
(वृ० नारद० १। ४१। १५) 


' स्तुत्वा विष्णुं वासुदेवं विपापो जायते नरः। 
विष्णोः सम्पूननात्नित्यं सर्वपापं प्रणश्यति ।।' 
' सर्वदा सर्वकार्येषु नास्ति तेषाममङ्गलम्‌। 
येषां हदिस्थो भगवान्‌ मङ्गलायतनो हरिः।।' 
( स्कन्द० ५। ३। १५७। ७) 
नित्यं सञ्चिन्तयेदेवं योगयुक्तो जनार्दनम्‌। 
सास्य मन्ये परा रक्षा को हिनस्त्यच्युताश्रयम्‌।' 


श्रीविष्णुसहस्रनामस्तोत्रम्‌ ५६ 
पुष्करस्नानकोरिषु। 
यत्‌ पापं विलयं याति स्मृते नश्यति तद्धरौ ।।' 
" (गरुड० १। २३०। १८) 


"गङ्गस्नानसहस्ेषु 


“मुहूर्तमपि यो ध्यायेन्नारायणमनामयम्‌। 
सोऽपि सिद्धिमवाप्नोति करिंपुनस्तत्परायणः।।' 
'प्रायश्चित्तान्यशेषाणि तपः कर्मात्मकानि वै। 
यानि तेषामशेषाणां कृष्णानुस्मरणं परम्‌।।' 
(विष्णु २।६। ३९) 


` कलिकल्मषमत्युग्रं नरकार्तिप्रदं नृणाम्‌। 
प्रयाति विलयं सद्यः सकृद्यत्रापि संस्मृते ।।' 
(विष्णु ६। ८। २१) 
 सकृत्स्मृतोऽपि गोविन्दो नृणां जन्मशतैः कृतम्‌। 
पापराशिं दहत्याशु तूलराशिमिवानलः।।' 
" यथागनिरुद्धतशिखः कक्षं दहति सानिलः। 
तथा चित्तस्थितो विष्णुर्योगिनां सर्वकिल्विषम्‌ ।।' 
(विष्णु? ६। ७। ७४) 


 एकस्मिन्नप्यतिक्रान्ते मुहूर्ते ध्यानवर्जिते। 

दस्युभिरमुषितेनेव युक्तमाक्रन्दितुं भृशम्‌।।' 
" जनार्दनं भूतपतिं जगद्गुरुं स्मरन्‌ मनुष्यः सततं महामुने । 
दुःखानि सर्वाण्यपहन्ति साधयत्यशेषकार्याणि च यात्नभीप्सते ।।' 
` एवमेकाग्रचितः सन्‌ संस्मरन्‌ मधुसूदनम्‌। 

जन्ममृत्युजरग्राहं संसाराब्धिं तरिष्यति ।।' 
"कलावत्रापि दोषाद्यै विषयासक्तमानसः, 

कृत्वापि सकलं पापं गोविन्दं संस्रञ्छुचिः।।' 
"वासुदेवे मनो यस्य॒ जपहोमार्चनादिषु । 

तस्यान्तरायो मैत्रेय देवेनदरत्वादिकं फलम्‌।।' 

(विष्णुऽ २। ६। ४१) 


==> 








५२ शाङ्क्रभाष्ययुततम्‌ 
"लोकत्रयाधिपतिमप्रतिमप्रभावमीषत्‌ प्रणम्य शिरसा प्रभविष्णुमीशम्‌। 
जन्मान्तरप्रलयकल्पसहस्नातमाशु प्रणाशमुपयाति नरस्य पापम्‌।।' 

' एकोऽपि कृष्णस्य कृतः प्रणामो दशाश्वमेधावभृथेन तुल्यः। 
दशाश्वमेधी पुनरेति जन्म॒ कृष्णप्रणामी न पुनर्भवाय।।' 

(महा शान्ति० ४७। ९०) 
अतसीपुष्पसङ्काशं पीतवाससमच्युतम्‌। 

ये नमस्यन्ति गोविन्दं न तेषां विद्यते भयम्‌।।' 

(महा० शान्ति° ४७। ९१) 
 शाक्चेनापि नमस्कारः प्रयुक्तश्चक्रपाणये। 
संसारस्थूलनन्धानामुद्वेननकरो हि सः।।' 
इत्यादिश्रुतिस्मृतीतिहासपुराणक्चनेभ्यः। 
मङ्गलानां च मङ्गलं मङ्गलं सुखं तत्साधनं तज्ज्ञापकं च, तेषामपि 

परमानन्दलक्षणं परं पद्घलमिति मङ्गलानां च मद्गलम्‌। दैवतं देवतानां च 

देवानां देवः, द्योतनादिभिः समुत्कर्षेण वर्तमानत्वात्‌। भूतानां यः अव्ययः 

व्ययरहितः पिता जनको यो देवः, स एकं दैवतं लोक इति वाक्यार्थः। 
एको देवः सर्वभूतेषु गूढः सर्वव्यापी सर्वभूतान्तरात्मा। 
कर्माध्यक्षः सर्वभूताधिवासः साक्षी चेता केवलो निर्गुणश्च ।।' (६। ११) 
"यो ब्रह्माणं विदधाति पूर्वं यो वै वेदांश्च प्रहिणोति तस्मै। 
त ह देवमात्मवुद्धिप्रकाशं मुमुक्षुर्वै शरणमहं प्रपद्ये ।।' (६। १८) 
इति श्वेताश्वतराणां म्त्रोपनिषदि। 


' सेयं देवतेक्षत' (६। ३। २) ' एकमेवाद्वितीयम्‌" (६। २। १) इति 
छान्दोग्ये। 


ननु कथम्‌ एको देवः जीव परयोर्भीदात्‌ ? 


न; " तत्सृष्ट तदेवानुप्राविशत्‌" (तै ॐ० २। ६) "स एष इह प्रदिष्ट 


श्रीविष्णुसहलननामस्तोतरम्‌ ५३ 
आनखाग्रेभ्यः' (बृ० उ० १।४।७) इत्यादि श्रुतिभ्योऽविकृतस्य परस्य 
बुद्धितद्वृत्तिसाक्षित्वेन प्रवेशश्रवणादभेदः। प्रविष्टानामितरेतरभेदात्‌ 
परात्मैकत्वं कथमिति चेत्‌, न; "एको देवः बहुधा स॒त्निविष्टः' (तै० आ० 
३। १४) "एकः सन्‌ बहुधा विचारः' (तै आ० ३।११) " त्वमेकोऽसि 
बहूननुप्रवष्टः' (तै आ० ३। १४) इत्येकस्यैव वहुधा प्रवेशश्रवणात्‌ 
प्रविष्टानां च न भेदः। 

' हिरण्यगर्भः'; (ऋ० वेऽ १०। १२१। १) इत्यष्टौ मन््राः। ' कस्मै 
देवाय इत्यत्र एकारलोपेनैकदैवतप्रतिपादकस्तैत्तिरीयके। 

"अग्निर्यथैको भुवनं प्रविष्टो रूपं रूपं प्रतिरूपो बभूव । 

एकस्तथा सर्वेभूतान्तरात्सा रूपं रूपं प्रतिरूपो दहि ।। 

" वायुर्यथैको भुवनं प्रविष्टो रूपं रूपं प्रत्तिरूपो बभूव ।। 

एकस्तथा सर्वभूतान्तरात्मा रूपं रूपं प्रतिरूपो बहिश्च ।। 

“सूर्यो यथा सर्वलोकस्य चक्षुर्नलिप्यते चाक्षुषैरबाह्यदोषै:। 

एकः नथा सर्वभूतान्तरात्म न लिप्यते लोकदुःखेन बाह्यः।। 

एकी वशी सर्वभूतान्तरात्मा एकं रूपं बहुधा य: करोति। 

तमात्मस्थं येऽनुपश्यन्ति धीरास्तेषां सुखं शाश्वतं नेतरेषाम्‌।। 

“नित्यो नित्यानां चेतनशचैतनानामेको बहूनां यो विदधाति कामान्‌। 

तमात्मस्थं येऽनुपश्यन्ति धीरास्तेषां शान्तिः शाश्वती नेतरेषाम्‌।।' 

इति काठके (२।२। ९-१३) 

"ब्रह्म वा इदमग्र आसीदेकमेव तदेकं सत्न व्यभवत्‌ (१। ४। ११) 
" नान्यदतोऽस्ति द्रष्टा" (३। ७। २३) इत्यादिवृहदारण्यके। 

अनेजदेकं मनसो जवीयः! (ई० उ० ४) “तत्र को मोहः कः शोक 
एकत्वमनुपश्यतः' (ई० उ० ७) इति ईशावास्ये। 

"आत्मा वा इदमेक एवाग्र आसीत्नान्यत्किञ्चन मिषत्‌।' (ए० उ० १।१) 
"सर्वेषां भूतानामन्तरः पुरुषः स म आत्मेति विद्यात्‌।' (एे० आ० ३।४। १०) 

“एकं सदप्रा बहुधा वदन्ति।' (ऋ० सं १। २२। १६४। ४६) "एकं सन्तं मनुना चोक्तम्‌- 
बहुधा कल्पयन्ति।' " द्यावाभूमी जनयन्देव एकः।' “एको दाधार भुवनानि " सर्वभूतस्थमात्मानं सर्वभूतानि चात्मनि। , 
विश्वा" “एक एवाग्निर्बहुधा समिद्धः' इति ऋ्वेदे। " सदेव सोम्येदमग्र सम्पश्यन्नात्मयाजी वै स्वाराज्यमधिगच्छति ।।' 
आसीदेकमेवाद्ितीयम्‌" इति छान्दोग्ये (६। २। १)। इति (मनु° १२। ९१) 
"सर्वभूतस्थितं यो मां भजत्येकत्वमास्थितः । "सृष्टिस्थित्यन्तकरणीं ब्रह्मविष्णुशिवात्मिकाम्‌। 
सर्वथा वर्तमानोऽपि स योगी मयि वर्तते ।।' (६।३१) स संज्ञां याति भगवानेक एव जनार्दनः।। 
विद्याविनयसम्पन्ने ब्राह्मणे गवि हस्तिनि । (विष्णु० १। २। ६६) 
शुनि चैव श्वपाके च पण्डिताः समदर्शिनः ।।' (५। १८) तस्मात्न विज्ञानमृतेऽति किञ्चित्‌ क्वचित्‌ 
" अहमात्मा गुडाकेश सर्वभूताशयस्थितः । विह्ाननेक ४ तिल्कमंभदाद्‌ 1 
अहमादिश्च मध्यं च भूतानामन्त एव॒ च ।।' (१०। २०) न 


"यदा भूतपृथगभावमेकस्थमनुपश्यति । 
तत एव च विस्तारं ब्रह्म सम्पद्यते तदा ।।' (१३१ ३०) 
"यथा प्रकाशयत्येकः कृत्स्नं लोकमिमं रविः । 
क्षत्रं क्षेत्री तथा कृत्स्नं प्रकाशयति भारत ।।' (१३। ३३) 
^"सर्वघर्मान्परित्यज्य मामेकं शरणं व्रन। 
अहं त्वा सर्वपापेभ्यो मोक्षविष्यामि मा शुचः ।।' (१८ । ६६) 
इति गीतोपनिषत्सु। 
। हिकः सदा ध्येयो भवद्धिः सत्त्वसंस्थितैः। 

ओमित्येवं सदा विप्राः पठतत ध्यात केशवम्‌।।' 


ज्ञानं विशुद्धं विमलं विशोकमशेषलोभादिनिरस्तसङ्गम्‌। 
एकः सदैकः परमः परेशः स वासुदेवो न यतोऽस्ति किञचित्‌।।' 
(विष्णु० २। १२। ४३-) 
“यदा समस्तदेहेषु पुमानेको व्यवस्थितः। 
तदा हिं को भवान्‌ सोऽहमित्येतद्विफलं वचः।।' 
(विष्णु० २। १३। ९१) 
` सितनीलादिभेदेन यथैकं दृश्यते नभः। 
भन्तद्ष्टिभिरात्मापि तथैकः सन्पृथक्‌ पृथक्‌|| 
एकः समस्तं वदिहास्ति किञ्चि्तदच्युतो नास्ति परं ततोऽन्यत्‌। 


(हरि० ३। ८९। ९) सोऽहं स च त्वं स च सर्वमेतदात्मस्वरूपं त्यन भेदमोहम्‌।। 
" आश्चर्यं खलु देवानामेकस्त्वं पुरूषोत्तम । इतीरितस्तेन स॒ रानवर्यस्तत्यान भेदं परमार्थदृष्टिः" 
धन्यश्चासि महाबाहो लोके नान्योऽस्ति कश्चन ।।' (विष्णु० २। १६। २२-२४) 


इति हरिवंशे। 
भवति मनोर्माहात्म्यख्यापिनी श्रुतिः ' यद्वै किञ्च मनुरवद्दधेषनम्‌' 


(तै० सं० २। १०। २) इति 


यमेनोक्तम्‌- 

"सकलमिदमहं च वासुदेवः परमपुमान्‌ परमेश्वरः स॒ एकः। 

इति मतिरचला भवत्यनन्ते हृदयगते त्रन तान्‌ विहाय दुरात्‌ ।।' 
(विष्णु ३। ७। ३२) 

यदाह वसुधा सर्वं सत्यमेव दिवौकसः। 
अहं भवो भवन्तश्च सर्वं नारायणात्मकम्‌।। 
"विभूतयस्तु यास्तस्य तासामेवं परस्परम्‌। 
आधिकतयं न्यूनता बाध्यबाधकत्वेन वर्तते ।।' 
(विष्णु ५। १। ३०-२३१) 
* भवानहं च विश्वात्मन्नेक एव दहि कारणम्‌। 
जगतोऽस्य जगत्यर्थे भेदेनावां व्यवस्थितो ।।' 
(विष्णु ५। ९। ३२) 
"त्वया यदभयं दत्तं तद्त्तमखिलं मया। 
मन्तो विभित्नमात्मानं दष्टं नार्हसि शङ्कर ।।' 
"योऽहं स त्वं जगच्चेदं सादेवासुरमानुषम्‌। 
अविद्यामोहितात्मानः पुरुषा भिन्नदर्शिनः ।' 
(विष्णु० ५। ३३। ४७-४९) 
इति श्रीविष्णुपुराणे- 
“विष्णोरन्यं तु पश्यन्ति ये मां ब्रह्माणमेव वा। 
कुतर्कमतयो मूढाः पच्यन्ते नरकेष्वधः।।' 
“ये च मृद्धा दुरात्मानो भिन्नं पश्यन्ति मां हरेः। 
ब्रह्माणं च ततस्तस्माद्‌ ब्रह्महत्यासमं त्वघम्‌।।' 
इति भविष्योत्तरपुराणे महेश्चरवचनम्‌। 
तथा च हरिवंशे कैलासयात्रायां महेश्वरवचनम्‌- 
" आदिस्त्वं सर्वभावानां मध्यमन्तस्तथा भवान्‌। 


त्वत्तः सर्वमभूद्‌ विश्वं त्वयि सर्वं प्रलीयते।।' 
(हरि० ३। ८८। ५१) 


" अहं त्वं सर्वगो दे त्वमेवाहं जनार्दन । 

आवयोरन्तरं नास्ति शब्दैरर्थर्नगत््रये ।।' 
। नामानि तव गोविन्द यानि लोके महान्ति च। 

तान्येव मम नामानि नात्र कायां विचारणा।।' 

"त्वदुपासा जगन्नाथ सैवास्तु मम गोपते। 
यश्च त्वां द्वेष्टि भो देव स मां द्वेष्टि न संशयः।। 
।त्वद्विस्तारो यतो देव ह्यहं भूतपत्िस्ततः। 
न तदस्ति विभो देव यत्ते विरहितं क्वचित्‌ ।।' 
"यदासीद्‌ वर्तते यच्च यच्च भावि जगत्पते। 
सर्वं त्वमेव देवेश विना किञ्चित्‌ त्वया न हि।।' 
(हरि० ३। ८८। ६०-६४) 


इत्यादिवाक्यान्येकत्वप्रतिपादकानि। 
अपि च~ ' आत्मेति तुपगच्छन्ति ग्राहयन्ति च" (व्र° सू० ४।१।३) 


आतत्मेत्येवं शास्त्रोक्तलक्षणः परमात्मा प्रतिपत्तव्यः। तथा हि 
परमात्मप्रक्रियायां जाबाला आत्मत्वेनैवैनमभ्युपगच्छन्ति- "त्वं वा अहमस्मि 
भगवो देवते अहं वै त्वमसि" इति। तथान्येऽपि- ' यदेवेह तदमुत्र यदमुत्र 
तदन्विह" (क० उ० २। १। १०) "स यश्चायं पुरुषे। यश्चासावादित्ये। स 
एकः' (त° उ० २।८।१२) * तदात्मानमेवावेदहं ब्रह्मास्मीति ' ( बृ० उ १।४।१०) 
* तदेतदब्रहयपूर्वमनपरमनन्तरमबाहयमयमात्मा ब्रह्म! (वृ० उ० २। ५। १९) 
“स वा एष महानज आत्माजरोऽमरोऽमृत्तोऽभयो ब्रह्म ' (वृ० उ० ४।४। २५) 
इत्येवमादय आत्मत्वोपगमा द्रष्टव्याः ग्राहयन्ति च बोधयन्ति चात्मत्वेनेश्चरं 
वेदान्तवाक्यानि- “एष त आत्मान्तर्याम्यमृतः' (बृ० उ० ३।७। ३। २३) 
"यन्मनसा न मनुते येनाहुर्मनो मतम्‌। तदेव ब्रह्म त्वं विद्धि नेदं यदिदमुपासते" 
(के० उ० १। ५) । तत्सत्यं स॒ आत्मा तत्वमसि" ( छा० उ० ६। ८। १६) 
इत्येवमादीनि। 


ननु प्रतीकदर्शनमिदं विष्णुप्रतिमान्यावेन भविष्यति। 

तदयुक्तम्‌, गौणत्वप्रसद्भात्‌, वाक्यवैरूप्याच्च। यत्र॒ हि 
प्रतीकदृष्टिभिरप्रेयते सकृदेव तत्र वचनं भवति। यथा- “मनो ब्रह्म" 
(छा० उ० ३। १८। १) * आदित्यो ब्रह्म (छा० ० ३। १९। १) इति। इह 
पुनः ' त्वमहमस्मि अहं वै त्वमसि" इत्याह। अतः प्रतीकश्रुतिवैरू- 

प्यादभेदय्रतिपत्तिः। भेददृष्ट्यपवादाच्च। तथा हि- ' अथ योऽन्यां देवतामुपास्ते 
अन्योऽसावन्योऽहमस्मीति न स वेद यथा पशुः (वृ > १। ४। १०) 
"मृत्योः स मृत्युमाप्नोति य इह नानेव श्यति" (बृ उ० ४। ४। १९) 
यथोदकं दुर्गे वृष्टं परवतिषु विधावति। एवं धर्मान्पृथक्पश्यंस्तानेवानुविधावति ' 
(क० उ० २। १। १४) द्वितीयाद्वै भयं भवति (बृ० उ० १।४। २) "यदा 
ह्यो वैष एतस्मतरुदरमन्तरं कुरुते। अथ तस्य भयं भवति। तत्वैव भयं विदुषो 
मन्वानस्य ' (तै उ० २। ७) "सर्वं तं परादाद्योऽन्यत्रात्मनः सर्वं चेद! 
(बृ० उ० २। ४। ६) इत्येवमाद्या भूयसी श्रृतिर्भददृष्टिमपवदति। 

तथा " आत्मैवेदं सर्वम्‌" (छा० उ० ७। २५। २) ' आत्मनि विज्ञाते 
सर्वमिदं विज्ञातं भवति" "इदं सव॑ यदयमात्मा" (वृ० उ० २। ४। ६) 
'ब्रहवेदं विश्वम्‌ (मु० ० २। २। ११) इति श्ुतिः। 

तथा स्पृतिरपि- 

"यज्ज्ञात्वा न पुनर्मोहमेवं यास्यसि पाण्डव । 

येन॒ भूतान्यशेषेण दक्षयस्यात्मन्यथो मयि ।।' (गीता ४। ३५) 

केत्क्षे्रञेश्वरैकत्वं सर्वोपनिषत्‌ प्रसिद्धं दरक्ष्यसीत्यर्थः। 

" सर्वभूतेषु येनैकं भावमव्ययमीक्षते । 

अविभक्तं विभक्तेषु तन्तानं विद्धि सात्विकम्‌ ।।' (गीता १८। २०) 

इति अद्रैतात्मज्ञानं सम्यण्दर्शनमित्यक्तं भगवतापि। तस्मादात्यन्येवेश्वर 

मनो दधीत। 


* भूतात्मा चेन्दियात्मा च प्रधानात्मा तथा भवान्‌ । 
आत्मा च परमात्मा च त्वमेकः पञ्चधा स्थितः ॥ (विष्णुः ५।१८।५) 


इति च। 

"अथवा बहुनैतेन किं ज्ञातेन तवार्जुन । 

विष्टभ्याहमिदं कृत्स्नमेकांशेन स्थितो जगत्‌ ।' (गीता १०।४२) 
इति च। 

अविद्योपाधिपक्चेऽपि प्रमाणवादः समस्ति- 
"एक एव महानात्मा सोऽहङ्कारोऽभिधीयते । 
स जीवः सोऽन्तरात्येति गीयते तत्त्वचिन्तकैः ।' 


तथा विष्णुपुराणे- 

"विभेदजनकेऽज्ञाने नाशमात्यन्तिकं गते । 

आत्मनो ब्रह्मणो भेदमसन्तं कः करिष्यति ।।' (६। ७। ९६) 
" परात्नोर्मनुष्येन्दर विभागोऽन्ञानकल्पितः । 

क्षये तस्यात्मपरयोर्विभगोऽभ्ाग एव॒ हि ।।' 

इति। 

विष्णुधर्मे 


"यथैकस्मिन्‌  धटाकाशे रनोधुमादिभिरयुते । 
नान्ये मलिनतां यान्ति दूरस्थाः कुत्रचित्‌ क्वचित्‌ 11" 
"तथा दन््ैलेकैस्तु जीवे च मलिने कृते । 
एकस्मिन्नापरे जीवा मलिनाः सन्ति कुत्रचित्‌ ।।' 


इति। 

ब्रह्मयाज्ञवल्कव्ये- 

"आकाशमेकं हि यथा घटादिषु पृथग्भवेत्‌ । 
तथात्मैकोऽप्यनेकेषु जलाधारेष्विवांशुमान्‌ ।।' 


"क्षरात्मानावीशते देव एकः' इति श्चेताश्चतरे। छान्दोग्ये ' स॒ एकधा 
भवति" (७। २६। २) इत्यादि। ' स तत्र पर्येति" 'स वा एष एतेन दैवेन 
चक्षुषा मनसैतान्‌ कामान्‌ पश्यन्‌ रमते" ' परोऽविकृते एवात्मा स्वात्मायं 
जीवः' इति श्रुतेः। ' स॒ एष इह प्रविष्टः' इति बृहदारण्यकश्चुतिः। 
आत्मेत्येवोपासीत ' ! तदेतदुब्रह्मपूर्ंम्‌' ( बृ उ० २।५। १९) ' नान्योऽतोऽस्ति 
दृष्टा नान्योऽतोऽस्ति विज्ञाता" (बृ° उ० ३। ७। २३) स वा एष महानज 
आत्मा योऽयं विज्ञानमयः" (बृ ऽ ४।४। २२) "अथ योऽन्यां देवतामुपास्ते" 
(ब्रृ० ० १। ४। १०) 





६० शाङ्कुरमाष्ययुत्म्‌ 
` एतदात्म्यमिदः सर्वम्‌ (छा उ० ६। ८। ७) इत्यादि। 
' निश्चरन्ति यथा लोहपिण्डात्तप्तात्स्फुलिङ्घकाः। 
सकराशादात्मनस्तद्रत्‌ प्रभवन्ति जगन्ति दहि ।।' 
इति योगियाज्ञवल्क्ये। 
“अनः: शरीरग्रहणात्‌ स जात इति कीर्त्यते ।' 
इति ब्राह्ये। 
' सर्पवदन्जनुखण्डस्तु निशायां वेश्ममध्वगः। 
एको हि चन्द्रो द्रौ व्योम्नि तिमिराहतचक्षुषः।। 
आभाति परमात्मा च सर्वोपाधिषु संस्यितः। 
नित्योदितः स्वयंन्योतिः सर्वगः पुरुषः परः।। 
अहङ्काराविवेकेन कर्ताहमिति मन्यते ।' 
इति। 
' एवमेवायं पुरुषः प्राज्ञेनात्मना । संपरिष्वक्तः" (बृ उ० ४। ३। २१) 


"सत्ता सोम्य तदा सम्पन्नो भवति" ( छा० उ० ६। ८। १) इति। 
एवं 
' स्वमायया स्वमात्मानं मोहयन्‌ द्रैतमायया। 

गुणाहितं स्वमात्मानं लभते च स्वयं हरिः।' 


तथा कषेत्रज्ञं चापि मां विद्धि" (गीता १३। २) "उत्क्रामन्तं स्थितं 
वापि' (गीता १५। १०) “अज्ञानेनावृतं ज्ञानम्‌ (गीता ५। १५)" 
अव्यक्तादिविशेषान्तमविद्यालक्षणं स्मृतम्‌ ' ' आसीदिदं तमोभूतम्‌" (मनु १।५) 
" वाचारम्भणम्‌ (छा० उ० ६। १। ४) "यत्र हि द्रैतमिव भवति तदितर इतरं 
पश्यति। यत्र त्वस्य सर्वमात्मैवाभूत्‌ तत्‌ केन कं पश्येत्‌ तत्‌ केन कं जिघ्रेत्‌" 
(चऽ उ० २। ४। १४) 


श्रीविष्ण॒सहस्ननामरतोत्रम्‌ ६१ 
“यस्मिन्‌ सर्वाणि भूतान्यात्यैवाभृद्‌ विजानतः। 
तत्र को मोहः कः शोक एकत्वमनुपश्यतः।।' 
(ई० उ० ७) 
^ यत्र नान्यत्‌ पश्वति नान्यद्‌ विजानाति" (छा० उ० ७। २४। ‡) 
' दोऽयमज्ञाननिबन्धनः' ' नेह नानास्ति किञ्चन" (क० उ० २। १। ११) 
"मृत्योः स मृत्युमाप्नोति य इह नानेव पश्यतति" (क० उ० २। १। १०) 
'विश्वतश्क्षुः (श्वे उ० ३। ३) "यो योनिरमाभतिष्ठत्येको विश्वानि रूपाणि 
योनीश्च सर्वाः! 
"अनामेकां लोहितशुक्लकृष्णां बहीः प्रनाः सृजमानां सरूपाः। 
अजो ह्येको जुषमाणोऽनुशेते जहात्येनां भुक्तभोगामजोऽन्यः।। 
(श्रे उ० ४। ५) 
"देवात्मशक्तिं विदधे" "न तु तद्द्वितीयमस्ति ततोऽन्यद्‌ विभक्तं यत्‌ 
पश्येत्‌" (वृ० उ० ४। ३। २३) "एको हि रुदो न द्वितीयाय तस्थुः" ( रे 
ड< ३। २) इत्यादि। 
' मनोदृश्यमिदं द्वैतं यत्किञ्चित्‌ सचराचरम्‌ । 
मनसो ह्यमनीभावे द्वैतं नैवोपलभ्यते ।।' (३। ३१) 
"प्रपञ्चो यदि विद्येत निवर्तेत नसंशयः । 
मायामात्रमिदं द्वैतमदरैतं परमार्थतः ।।' (१। १७) 
"यथा स्वप्ने द्वयाभासं स्यन्दते मायया मनः । 
तथा जाग्रदू्रयाभासं स्पन्दते मायया मनः ।1' (३। २९) 


इत्यादि गौडपादे। 

^ तर्केणापि प्रपञ्चस्य मनोमात्रत्वमिष्यताम्‌ । 

दृश्यत्वात्‌ सर्वभूतानां स्वप्नादिविषयो चथा ।।' 

"द्वितीयाद्‌ वै भयं भवति।' (वृ० ॐ» १। ४। २) ' ज्ञाते त्वात्मनि 
नास्त्येतत्‌ कार्यकारणतात्मनः।' * एको देवः सर्वभूतेषु गृढः' (० ६। ११) 
“असङ्गो ह्ययं पुरुषः" (२० उ० ४। ३। १५) इति च। 








६२ शाङ्करभाष्ययुतम्‌ 
" विस्तारः सव॑"तस्य विष्णोः सर्वमिदं जगत्‌ । 
द्रष्यव्यमात्मवत्तस्मादभेदेन विचक्षणैः ।।' (१। १७। ८४) 
" सर्वत्रदैत्याः समतामुपेत समत्वमाराधनमच्युतस्य ।।' (१। १७। १०) 
* सर्वभूतात्मके तात जगन्नाथे जगन्मये । । 
परमात्मनि गोविन्दे मित्रामित्रकथा कुतः ।।' (१। १८। ३७) 


इति विष्णु पुराणे। 

" तत्त्वमसि" (छा उ० ६। ८) ^ अहं ब्रह्मास्मि ' (बृ उ० १।४। १०) 
"इदं सर्वं यदयमात्मा" ( चृ° उ० २।४। ६) "अयमात्मा ब्रह्म' (वृ उ० २। 
५। १९) ' तरति शोकमात्मवित्‌" ( छा० उ० ७। १। ३) । तत्र को मोहः कः 
शोक एकत्वमनुपश्यतः (ई० उ० ७) 

इत्यादि श्रुतिस्पृतीतिहासपुराणलौकिकेभ्यश्च। 

सिद्धेऽर्थेऽपि वेदस्य प्रामाण्यमेष्टव्यम्‌- 

"स्वपक्षसाधनैरकार्यमर्थनातमाह चेत्‌। 

तथा परोऽपि वेद चेच्छुतिः परात्मदृड्‌ न किम्‌।।' 

इत्यियुक्तैरुक्तम्‌। 

अन्यान्वित्स्वार्थे पदानां सामर्थ्यं न कार्यान्वितस्वार्थे, तथा 
सत्यर्थवादानामनन्वयप्रसङ्गात्‌ अन्वयवुद्धेः स्तुतित्वात्‌। न हि भवति 

"वायव्यं शचैतमालभेत भूतिकामो वायुर्वै क्षेपिष्ठा देवता" इति। 

रागस्यैव प्रवर्तकत्वम्‌, न नियोगस्य 

तश्चा च श्रुतिः- "अथो खल्वाहुः काममय एवायं पुरुष इति स 
यथाकामो भवति त्त्क्रतुर्भवत्ति यत्क्रतुर्भवति तत्‌ कर्म कुरुते यत्‌ कर्म 
तदभिसंम्यद्छने । 

तथा च स्मृतिरपि- 


श्रीविष्णुसहनामस्तोत्रम्‌ ६३ 

"अकामस्य क्रिया काचिद्‌ दृश्यते नेह कस्यचित्‌ । 

यद्‌ यद्धि कुरुते कर्म तचत्‌ कामस्य चेष्टितम्‌ ।।' (मनु० २। ४) 

इति। 

"काम एष क्रोध एषः! (गीता ३। ३७) इति। अन्यपराणामपि 
मन्रार्थवादानां प्रामाण्यमङ्गीकर्तव्यम्‌। तेषामप्रामाण्यवकथनेन उरगत्वं 
गतवान्रहुषः। तत्कथम्‌ ?- 

“ ऋषयस्तु परिश्रान्ता वाह्यमाना दुरात्मना। 

देवर्षयो महाभागास्तथा ब्रहयर्षयोऽमलाः।।८॥। 


पप्रच्छुः संशयं ते तु नहुषं पापचेत्तसम्‌। 
य इमे ब्रह्मणा प्रोक्ता मन्त्रा वै प्रोक्षणे गवाम्‌।।९।। 


एते प्रमाणं भवत उताहो नैत्ति वासव । 

नहुषो नैति तानाह सहसा मूढचेतनः ।1१०।।' 
ऋषच ज्चुः- 
अधर्मे सम्प्रवृ्तस्त्वं धमं च विनिघुक्षसि। 

प्रमाणमेतदस्माकं पूर्वं प्रोक्तं महर्षिभिः।।११॥ 
अगस्त्य उवाच- 
ततो विवदमानः सन्‌ ऋषिभिः सह पार्थिवः। 

अथ सामस्पृशन्मूध्नि पादेनाधर्मपीडितः।।१२।। 
तेनाभूद्धतचेताः स निःश्रीकश्च शचीपते। 

तत्तस्तमहमुद्धिनमवोचं भयपीडितम्‌।।१३।। 
यस्मात्‌ पूर्वैः कृतं मागं महर्षिभिरनुष्ठितम्‌। 

अदुष्टं दूषयसि वै वच्च मूध्यस्पृशः पदा ।।१४॥। 
यच्चापि त्वमृषीन्मृढ ब्रह्मकल्पान्‌ दुरासदान्‌ ।।१५।। 
वाहान्‌ कृत्वा वाहयसि तेन स्वगद्धितप्रभः। 


1 








४ शाङ्करभाष्ययुतम्‌ 
त्वं स्वपापपरिश्रष्टः शीणयपुण्यो महीपते ।।१६।। 
दशवर्षसहस्राणि सर्परूपधरो महीप्‌। 
विचरिष्यसि तीर्णश्च पुनः स्वर्गमवाप्स्यसि ।।१७।। 

इति श्रीमहाभारते (उद्योग० १७) अतः श्रद्धेयमात्मज्ञानम्‌- 

"अश्रद्दधानाः पुरुषा धर्मस्यास्य परंतप । 

अप्राप्य मां निर्वतन्ते मृत्युसंसारवर्त्मनि ।।' (गीता ९।३) 

इति श्रीभगवद्रचनात्‌। 

एेतरेयके च * एष पन्था एतत्कर्मतद््रद्मैतत्सत्यं तस्मात्र प्रमा्त्त्नातीयानन 
ह्यत्यायन्ूर्वे येऽत्यायंस्ते पराबभूवुः ।' (० आ० २।१। १) 

तदुक्तमृषिणा- 'प्रना ह तिस्र अत्यायमीयुर््यन्या अर्कमभितो विविश्रे । 
वृहद्धतस्थौ भुवनेष्वन्तः पवमानो हरित आविवेश" (एे० आ० २। १। ४) 
इति। 

"प्रजा ह तिस्रो अत्यायमीयुरिति या वै ता इमाः प्रना : तिस्ोऽत्यायमी- 
युस्तानीमानि वयांसि वद्गा वगधाश्चेरपादाः' (देऽ आ० २। १। ५) इति 
श्रुतम्‌। वद्ग वनगाः वृक्षाः। वगधाः ओषधवश्च। इरपादा उरःपादाः 
सर्पादयः। 

तथा च ईश्ावास्ये अविद्रब्रिन्दार्थो मच्रः- 

"असुर्या नाम ते लोका अन्धेन तमसावृताः । 

तास्ते प्रत्याभिगच्छन्ति ये के चात्महनो ननाः ।* इति (ई० ३० ३) 

असन्नेव स॒ भवति। असदब्ह्येति वेद चेत्‌" इति तैत्तिरीये (२। ६), 
तथा शकुन्तलोपाख्याने- 

“योऽन्यथा सन्तमात्मानमन्यथा प्रतिपद्यते । 

किं तेन न कृतं पापं चोरेणात्मापहारिणा।।' 
इत्यलमतिप्रसद्धेन। 


श्रीविष्णुसहस्रनामस्तोत्रम्‌ 
सहस्रनामजपस्य अनुरूपं मानसस्नानमुच्यते- 
" यस्मिन्‌ देवाश्च वेदाश्च पवित्रं कृत्स्नमेकताम्‌। 
त्रजने्न्मानसं तीर्थं तत्र स्नात्वामृतो भवेत्‌।। 


। ज्ञानहृदे ध्याननले रागद्वेषमलापहे । 
यः स्नाति मानसे तीर्थे स याति परमां गतिम्‌।।' 


सरस्वती र्नोरूपा तमोरूपा कलिन्दजा। 

सत्त्वरूपा च गङ्गा च न यान्ति ब्रह्म निर्गुणम्‌।।' 
" आत्मा नदी संसमतोयपूर्णा सत्यहृदा शीलतटा दयोर्मिः। 
तत्रावगाहं कुरु पाण्डुपुत्र न वारिणा शुध्यति चान्तरात्मा।।' 
इति महाभारते। 
“मानसं स्नानं विष्णुचिन्तनम्‌ ' 
इति स्मृतो 
“जप्येनैव तु संसिध्येद्‌ ब्राह्यणो नात्र संशयः। 

वुःयाटन्यन्न वा कुर्या्मत्रो ब्राह्मण उच्यते ।।' 
इति मानवं वचनम्‌ (मनु? २। ८७) 
"जपस्तु सर्वधर्मेभ्यः पः>ः\ धर्म उच्यते। 
अहिंसया च भूतानां जपयज्ञः प्रवर्तते ।।' 
इति। 
“यज्ञानां जपयज्ञोऽस्मि।' इति श्रीगीतायाम्‌ (१०। २४) 
"अपवित्रः पवित्रो वा सवविस्थां गतोऽपि वा। 

यः स्मरेत्‌ पुण्डरीकाक्षं स बाह्याभ्यन्तरः शुचिः।।' 

इत्यादि। (पदम ९। ८०। १२) 1110॥ 


यदेकं दैवतं प्रस्तुतं तस्योपलक्षणमुच्यते- 


६५ 





-- ~~~ 


६६ शाङ्करभाष्ययुतम्‌ 
यतः सर्वाणि भूतानि भवन्त्यादियुगागमे । 
यसिपश्च प्रलयं यान्ति पुनरेव युगक्षये ।11॥ 
यतः यस्मात्‌ सर्वाणि भूतानि भवन्ति उद्भवन्ति आदिवुगागमे कल्पादौ । 


यस्मिंश्च प्रलयं विलयं यान्ति विनाशं गच्छन्ति पुनः भयः, एव 
इत्यवधारणार्थः; नान्यस्मिन्नित्यर्थः। युगक्षये पहाप्रलये। 


चकारान्मध्येऽपि यस्मिंस्तिष्ठन्ति। 


"यतो वा इमानि भूतानि जायन्ते येन जातानि जीवन्ति यत्‌ 
पयन्त्यभिसंविशन्ति (तै उ० ३। १) इति श्रुतेः ।111।। 
तस्य लोकप्रधानस्य जगन्नाथस्य भूपते । 
विष्णोर्नामसहस्रं मे शृणु पापभयापहम्‌ ।112॥ 
तस्य एवं लक्चषणलक्षितस्यैकदैवतस्य लोकप्रधानस्य लोकनहेतुभिः 
विद्यास्थानैः प्रतिपाद्यमानस्य जगन्नाथस्य जगतां नाथः स्वामी मायाशवलः 
परमात्मा निर्लेपश्च तस्य भूपते महीपाल, विष्णोः व्यापनशीलस्य नामसहस्रम्‌, 
नाम्नां सहस्रम्‌ अशुभकर्मकृतं पापं संसारलक्षणभयं चापहन्तीति पापभयापहं 
त्वं मे मत्तः शृणु एकाग्रमना भूत्वावधारयेत्यर्थः। 
एकस्यैव समस्तस्य ब्रह्मणो द्विजसत्तम। 
नाम्नां बहुत्वं लोकानामुपकारकरं शृणु ।।' 
" निमिच्तशक्तयो नाम्नां भेदिन्यस्तदुदीरणात्‌। 
विभिन्नान्येव साध्यन्ते फलानि द्विजसत्तम ।।' 
` यच्छक्ति नाम यत्तस्य तत्तस्मिन्नेव वस्तुनि। 
साधकं पुरुषव्याघ्र सौम्ये क्रूरेषु वस्तुषु ।।' 
इति विष्णुधर्मवचनादयद्यपि परस्य ब्रह्मणः षष्ठीगुणक्रियाजातिरूढीनां 
शब्दप्रवृत्तिहेतुभूतानां निमित्तशक्तीनां चासम्भवः; तथापि सगुणे ब्रह्मणि 
सविकारे च पर्वात्मकत्वात्तेषां शब्दप्रवृत्तिहेतूनां सम्भवात्‌ सर्वे शब्दाः 
परस्मिन्‌ पुसि वर्तन्ते 11211 


्रीविष्णुसहस्तनामसतेतरम्‌ २ 
तत्र- 
यानि नामानि गौणानि विख्यातानि महात्मनः । 
ऋषिभिः परिगीतानि तानि वक्ष्यामि भूतये ।113॥ 
यानि नामानि गौणानि गुणसम्बन्धीनि गुणयोगात्‌ प्रवृत्तानि तेषु च 
यानि विख्यातानि प्रसिद्धानि ऋषिभिः मन्ैस्तदर्िभिश्च परिगीतानि परित; 
समन्ततः परमेश्वराख्यानेषु तत्र तत्र गीतानि महाश्चासावात्मेति महात्मा- 
"यच्चाप्नोति यदादत्ते यच्चात्ति विषयानिह । 
यच्चास्ति सन्ततो भावस्तस्मादात्मेति कीर्त्यत ।।' 
(लिङ्ग० १।७०। ९६) 
इति वचनादयमेव महानात्मा! तस्याचिन्त्यप्रभावस्य तानिवश्यामि 
भूतये पुरुषार्थचतुष्टयसिद्धयै भूतये पुरुषार्थचतुष्टयार्धिनामिति।113।। 
प्रथमाहिकम्‌।।९।। 
नैम >>> 


अथ सहस्रनाम 
अत्र नामसहस्रे आदित्यादिशब्दानामर्थान्त प्रसिद्धानामादित्वाद्यर्थानां 
तद्विभूतित्वेन तदभेदात्‌ तस्यैव स्तुतिरिति प्रसिद्धर्थग्रहणेऽपि तत्सतुतित्वम्‌। 
" भूतात्मा चेन्द्रियात्मा च प्रधानात्मा तथा भवान्‌। 
आत्मा च परमात्मा च त्वमेकः पञ्चधा स्थितः।। 
(विष्णु ५। १८। ५०) 
“ज्योतीषि विष्णुर्भुवनानि विष्णुर्वनानि विष्णुर्गिरयो दिशश्च। 
नद्यः समुद्राश्च स एव सर्वं यदस्ति यन्नास्ति च विप्रवर्य।।' 
(विष्णु° २। १२। ३८) 
इति विष्णुपुराणे! 








३८ शाङ्कुरभाष्ययुतम्‌ 

" आदित्यानामहं विष्णुः" (१०। २१९) इत्यारभ्य "अथवा बहुनैतेन किं 
सातेन तवार्जुन । विष्टभ्याहमिदं कृत्स्नमेकांशेन स्थितो नगत्‌।।' (१०। ४२) 
इतिपर्यन्त गीतायाम्‌। 'ब्रहैवेदं विश्वमिदं वरिष्ठम्‌" (मु० उ० २।२। ११) 
' पुरुष एवेदं विश्वम्‌" (मु° उ० २। १। १०) इति श्रुतिश्च! 

विष्यवादिशब्दानां पुनरुक्तानामपि वृ्तिभेदेनार्थभेदात्न पौनरुक्त्यम्‌। 
श्रीपतिर्माधव इत्यादीनां वृत््येकत्वेऽपि शब्दभेदान्न पौनरुक्त्यम्‌। 
अर्थकत्वेऽपि न पौनरुक्त्यं दोषाय, नाम्नां सहस्रस्य किमेकं दैवतसिति 
पृषटेरेकदैवतविषयत्वात्‌। 

यत्र पुल्लङ्गशब्दप्रयोगस्तत्र विष्णुर्विशेष्यः; यत्र स्त्रीलिङ्गशब्दस्तत्र 
देवता विशेष्यते यत्र नपुंसकलिद्गशब्दस्तत्र ब्रह्मेति विशेष्यते। 

"यतः सर्वाणि भूतानि" (वि० स ११) इत्यारभ्य जगदुत्पस्थिति- 
लयकारणस्य ब्रह्मण एकदैवतत्वेनाभिहितत्वादादावुभयविधं ब्रह्म 
विश्चशब्देनोच्यते- 

ॐ विश्चं विष्णुर्वषट्कारो भूतभव्यभवत्प्रभुः। 
भूतकृद्भूतभद्धावो भूतात्मा भूतभावनः।।14॥। 

विश्वस्य जगतः कारणत्वेन विशम्‌ इत्युच्यते ब्रह्म! आदौ तु विश्वमिति 
कार्यशब्देन कारणग्रहणम्‌, कार्यभूृतविरि्यादिनामभिरपि उपपन्ना 
स्तुतिर्विष्णोरिति दर्शयितुम्‌ 

यद्रा, परस्मात्‌ पुरुषान्न भिन्नमिदं विश्वं परमार्थतस्तेन 
विश्वमित्यभिधीयते ब्रह्म, ब्रह्मैवेदं विश्वमिदं बरिष्टम्‌।' (मु० ॐ २। २। 
१९) "पुरुष एवेदं विश्वम्‌" (मु° उ० २। १। १०) इत्यादि श्ुतिभ्वस्तद्धिननं 
न किञ्चित्‌ परमार्थतः सदस्ति। 

अथवा, विशतीति विश्च ब्रह्म ' तत्‌ सृष्टा तदेवानुप्राविशत्‌ (तै उ 
२। ६) इति श्रुतेः। किञ्च संहतौ विशन्ति सर्वाणि भूतान्यस्मिन्निति 
विश्वं ब्रह्म “यत्‌ प्रयन्त्यभिसंविशन्ति' (तै उ> ३। १) इति श्रुतेः। तथा 


श्ीविष्णुसहल्नामस्तोत्रम्‌ ६९ 
हि सकलं जगत्‌ कार्यभूतमेष विशत्यत्र चाखिलं विशतीत्युभयथापि 
विश्वं ब्रह्म इति। 

' अन्यत्र धर्मादन्यत्राधर्मात्‌" (क० उ० १। २। १४) इत्यारभ्य- 


" सर्वे वेदा यत्पदमामनन्ति तपांसि सर्वाणि च यद्‌ वदन्ति। 
यदिच्छन्तो ब्रह्मचर्य चरन्ति तत्ते पदं संग्रहेण ब्रवीम्योमित्येतत्‌।।' 
(कम० उ० १। २। १५) 


" एतद्धधेवाक्षरं ब्रह्म एतद्ध्येवाक्षरं परम्‌। 
एतद्येवाक्षरं जात्वा यो यदिच्छति तस्य तत्‌।।' 
(क० ठ १।२। १६) 


इति काठके। 
" एतद्वै सत्यकाम परं चापरं च ब्रह्म यदोङ्कारः" (५। २) इत्युपक्रम्य 
“यः पुनरेतं त्रिमत्रेणोमित्येतेनैवाक्षरेण परं पुरुषमभिध्यायीत" (५। ५) इति 
प्रश्नोपनिषदि। ' ओमिति ब्रह्य। ओमितीदं सर्वम्‌।' (तै उ० १। ८) इति 
यनुर्वेदारण्यके। ' तद्यथा शङ्कुना सर्वाणि पर्णानि सन्तृण्णान्येवमोङ्करेण सर्वा 
वाक्‌ सन्तृण्णा। ओङ्कार एवेदं सर्वम्‌। इति छान्दोग्ये (२। २३। ३)। 
 ओित्येतदक्षरमिदं सर्वम्‌" (मा० ० १) इत्युपक्रम्य 
"प्रणवो हापरं ब्रह्म प्रणवश्च परः स्मृतः। 
अपूर्वोऽनन्तरोऽ बाह्योऽनपरः प्रणवोऽव्ययः।।' 
' सर्वस्य प्रणवो ह्यादिर्मध्यमन्तस्तथैव च।' 
एवं हि प्रणवं ज्ञात्वा व्यन्नुते तदनन्तरम्‌।।' 
"प्रणवं हीश्वरं विद्यात्‌ सर्वस्य हदये स्थितम्‌। 
सर्वव्यापिनमोङ्कारं मत्वा धीरो न शोचति।।' 
" अमात्रोऽनन्तमात्रश्च द्वैतस्योपशमः शिवः। 
ओङ्कारो विदितो येन स मुनिर्नेतरो जनः।।' 
(माण्डु० का० १। २६-२९) 





७9 


शङ्करभाष्ययुतम्‌ 

इत्यन्ता साण्डूक्योपनिषत्‌। 

" ॐ तद्ब्रह्य। ॐ तदरायुः। ॐ तदात्मा। ॐ तत्सत्यम्‌। ॐ तत्सर्वम्‌! 
(ना० उ> ६८) 

इत्यादिश्रुतिभिः। 

। ओमित्येकाक्षरं ब्रह्म व्याहरन्‌ मामनुस्मरन्‌ । 

यः प्रयाति त्यजन्‌ देहं स॒ याति परमां गतिम्‌ ।।' (गीता ८।१३) 

“यदक्षरं वेदविदो वदन्ति विशन्ति यद्यतयो वीतरागाः । 

यदिच्छन्तो ब्रह्मचर्य चरन्ति तत्ते पदं संग्रहेण प्रवक्ष्ये ।।' (गीता ८। ११) 

"रसोऽहमप्सु कौन्तेय प्रभास्मि शशिसूर्ययोः. 1 

प्रणवः सर्ववेदेषु शब्दः खे पौरुषं नृषु ।। (गीता ७।८) 

"महर्षीणां भृगुरहं गिरामस्म्येकमक्षरम्‌ । 

यज्ञानां जपयज्ञोऽस्मि स्थावराणां हिमालयः ।। (गीता १०।२५) 

"आद्यं च व्यक्षरं ब्रद्य त्रयी यस्मिन्‌ प्रतिष्ठिता ।' 

"एकाक्षरं परं ब्रह्य प्राणायामः परं तपः ।।' (अत्रि०१।११) 

^प्रणवाद्यस््रयो वैदाः प्रणवे पर्यवस्थिताः । 

वाड्मयं प्रणवं सर्वं तस्मात्प्रणवमभ्यसेत्‌ ।।' (अत्रि° १।९) 


इत्यादिस्मृतेश्च विश्वशब्देनोङ्कारोऽभिधीयते वाच्यवाचकयो- 


रत्यन्तभेदाभावाद्‌ विश्वमित्योङ्कार एव ब्रह्त्यर्थः। 


"सर्वं खल्विदं ब्रह्य तज्जलानिति शान्त उपासीत ' (छा० उ० ३।१४।१) 
इति एतदुक्तं भवति यस्मात्‌ सर्वमिदं विकारजातं ब्रह्म 


तज्जत्वात्तल्लयत्वात्तदनत्वाच्च। न च सर्वस्यैकात्मत्वे रागादयः सम्भवन्ति। 
तस्माच्छान्त उपासीत इति श्रुते ः। 


"श्रूयतां धर्मसर्वस्वं श्रुत्वा चैवावधार्यताम्‌ । 
आत्मनः प्रतिकूलानि परेषां न॒ समाचरेत्‌।।' 
(विष्णुधर्म० ३। २५५। ४४) 


श्रीविष्णुसहस्लनामस्तोत्रम्‌ ५७१ 
"आत्मौपम्येन सर्वत्र समं पश्यति योऽर्जन । 
सुखं वा यदि वा दुःखं स योगी परमोमतः।।' (गीता०६। ३२) 


“निर्गुणः परमात्मात्र देहे व्याप्य व्यवस्थितः 
तमहं ज्ञानचिज्ञेयं नावमन्ये न लद्भये ।। 
"यद्चागभैर्न विन्देयं तमहं भूतभावनम्‌। 
क्रमेयं त्वां गिरिं चेमं हनूमानिव सागरम्‌।।' 
(महा वन० १९४७ ८-९) 
"बद्धवैराणि भूतानि द्वेषं कुर्वन्ति चेत्ततः। 
शोच्यान्यहोऽतिमोहेन व्याप्तनीति मनीपिणाम्‌।। 
एते भिन्नदृशां दैत्या विकल्पाः कथिता मया। 
कृत्वाध्युपगमं तत्र संक्षेपः श्रूयतां मम।।' 
"विस्तारः सर्वभूतस्य विष्णोः सर्वमिदं जगत्‌। 
दष्टव्यमात्मवत्तस्मादभेदेन 
" समुत्सुज्यासुरं भावं तस्माद्यूयं तथा वयम्‌। 
तथा यत्नं करिष्यामो यथा प्राप्स्याम निरवृतिम्‌।।' 
(विष्णु° १। १७। ८२-८५) 


। सर्वत्र दैत्याः समतामुपेत समत्वमाराधनमच्युतस्य ।' 
(विष्णु १। १७। ९९) 


"न मन््रादिकृतस्तात न च नैसर्गिको मम। 

प्रभाव एष सामान्यो यस्य यस्याच्युतो हदि ।।' 
" अन्येषां यो न पापानि चिन्तयत्यात्मनो यथा। 

तस्य पापागमस्तात हेत्वभावान्न विद्यते ।। 
कर्मणा मनसा वाचा परपीडां करोति यः। 

तद्रीजं जन्म फलति प्रभूतं तस्य चाशुभम्‌।।' 
" सोऽहं न पापमिच्छामि न करोमि वदामि वा। 

चिन्तयन्‌ सर्वभूतस्थमात्मन्यपि च केशवम्‌ ।।' 


विचक्षणैः।।' 





७२ 





शाङ्करभाव्ययुतम्‌ 
शारीरं मानसं वाग्नं दैवं भूतभवं तथा। 
सर्वत्र समचित्तस्य तस्य मे जायते कुतः।।' 
"एवं सर्वेषु भूतेषु भक्तिरव्यभिचारिणी । 
कर्तव्या पण्डितैर्ात्वा सर्वभूतमयं हरिम्‌।।' 
(विष्णु० १। १९। ४-९) 


"साम॒ चोपप्रदानं च भेददण्डौ तथापरौ। 

उपायाः कथिता ह्येते मित्रादीनां च साधने।। 
तानेवाहं न पश्यामि पित्रादींस्तात मा क्रुधः। 

साध्याभावे महाबाहो साधनैः किं प्रयोजनम्‌।। 
सर्वभूतात्मके तात जगन्नाथे जगन्मये। 

परमात्मनि गोविन्दे मित्रामित्रकथा कुतः।।' 

(विष्णु० १। १९। ३५-३७) 

जडानामविवेकानामशुराणामपि प्रभो। 

भाग्यभोग्यानि राज्यानि सन्त्यनीतिमतामपि।। 
तस्माद्यतेत पुण्येषु य इच्छेन्महतीं श्रियम्‌। 

यतितव्यं समत्वे च निर्वाणमपि चेच्छता।। 
देवा मनुष्याः पशवः पक्षिवृक्षसरीसृपाः। 

रूपमेतदनन्तस्य विष्णोरभिन्निमिव स्थितम्‌।।' 
एतद्‌ विजानता सर्व जगत्‌ स्थावरजङ्गमम्‌। 

दष्टव्यमात्मवद्‌ विष्णुर्यतोऽयं विश्वरूपधृक्‌ ।।' 
एवं ज्ञाते स॒ भगवाननादिः परमे श्वरः। 

प्रसीदत्यच्युतस्तस्मिन्‌ प्रसत्रे कलेशसंक्षयः।।' 

(विष्णु १। १९। ४५-४९) 

बहूनां जन्मनामन्ते ज्ञानवान्‌ मां प्रपद्यते । 
वासुदेवः सर्वमिति स॒ महात्मः सुदुर्लभः ।।' (गीता ७। १९) 


श्रीविष्णुसहलनामस्तोत्रम्‌ ७३ 
इत्यादिवचनैश्च। 
हिसादिरहितेन स्तुतिनमस्कारादि कर्तव्यमिति दर्शयितुं विश्वशब्देन 


ब्रह्माभिधीयत इति वा। 


' मत्कर्मकृन्मत्परमो मद्धक्तः सद्घवर्जितः । 
निर्वैरः सर्वभूतेषु य: स मामेति पाण्डव ।।' (गीता ११। ५५) 
इति। 


"न चलति निनवर्णधर्मतो चः सममतिरात्मसुहद्विपक्षपक्षे। 


न हरति न च हन्ति किञ्चिदुच्चैः स्थिमनसं तमवेहि विष्णुभक्तम्‌।।' 
(विष्णु० ३।७। २०) 


विमलमतिरमत्सरः प्रशान्तः शुचिचरितोऽखिलसत्वमित्रभूतः। 
प्रियहितवचनोऽस्तमानमायो वसति सदा हदि तस्य वासुदेवः।। 
वसति हदि सनातने च तस्मिन्‌ भवति पुमाञ्जगतोऽस्य सौम्यरूपः। 
क्षितिरसमतिरम्यमात्मनोऽन्तः कथयति चारुतयैव सालपोतः।।' 
(विष्णु ३। ७। २४-२५) 
` सकलमिदमहं च वासुदेवः परममुमान्‌ परमेश्वरः स॒ एकः। 
इति मतिरचला भवत्यनन्ते हृदयगते ब्रन तान्‌ विहाय दूरात्‌।। 
(विष्णु ३। ७। ३२) 
'यमनियमविधूतकल्मषाणामनुदिनमच्युतसक्तमानसानाम्‌। 
अपगतमदमानमत्सराणां त्रन भट दुरूतरेण मानवानाम्‌।।' 
(विष्णुर ३। ७। २६) 
इत्यादिवचनैर्वैष्णवलश्चणस्यैवंप्रकारत्वाच्च हिसादिरहितेन विष्णोः 


स्तुतिनमस्कारादिकर्तव्यमिति। 


श्रद्धया देयमश्रद्धायाऽदेयम्‌" (तै उ० १। ११। ३) । श्रद्धायागनिः 


समिद्धचते' इत्यादि श्रुतेः। 

शाङ्करभाष्ययुतम्‌ 

श्रद्धापूतं वदान्यस्य हतमश्रद्धयेतरत्‌।* (महा० शान्ति २६४। १३) 
इमं स्तवमधीयानः श्रद्धाभक्तिसमन्वितः।।' (वि० स० १३२) 
' अश्रोत्रियं श्राद्धमधीतमन्रतमदक्षिणं यज्ञमनृत्विजाहूतम्‌। 
अश्रद्धया द्तमसंस्कृतं हविभगाः षडेते तव दैत्यसत्तम ।।' 
"पुण्यं मरद्देषिणां यच्च मद्धक्तदरेषिणां तथा। 

क्रयविक्रयसक्तानां पुण्यं यच्चाग्निहोत्रिणाम्‌।।' 
' अश्रद्धया च यद्‌ दानं यजतां ददतां तथा। 

तत्‌ सर्वं तव दैत्येन्द्र मत्प्रसादाद्‌ भविष्यति ।।' 

(हरि० ३। ७२। ३७-३९) 


"अश्रद्धया हूतं दत्तं तपस्तप्तं कृतं च यत्‌ । 

असदित्युच्यते पार्थं न च तत्‌ प्रेत्य नौ इह ।।' (गीता १७। २८) 
इत्वादिस्मृतिभिश्च श्रद्धया स्तुतिनमस्कारादिकर्तव्यपश्रद्धया न कर्तव्यम्‌। 
' ॐ तत्सदिति निर्देशो ब्रह्मणस्विविधः स्मृतः।' (गीता १७। २३) 
इति भगवद्वचनात्‌ स्तुतिनमस्कारादिकं कर्मासात््विकं विगुणमपि 


श्रद्धापूर्वकं ब्रह्मणोऽभिधानत्रयप्रयोगेण सगुणं सात्विकं सम्पादितं भवति। 


आत्मानं विष्णुं ध्यात्वार्चनस्तुतिनमस्कारादिकर्तव्यम्‌। 
' नाविष्णुः कीर्तयेद्‌ विष्णुं नाविष्णुर्िष्णुम्चयेत्‌। 

नाविष्णुः संस्मरेद्‌ विष्णुं नाविष्णुरविष्णुमाप्नुयात्‌ ।।' 
इति प्रहाभारते कर्मकाण्डे। 
" सर्वाण्येतानि नामानि परस्य ब्रह्मणोऽनघ।।' 

(विष्णुधर्म० ३। १२३। १३) 

"यं यं क्राममभिध्यायेत्तं तमाप्नोत्यसंशयम्‌। 

सर्वकामानवाप्नोति समाराध्य जगद्गुरुम्‌ ।।' 


श्रीविष्णुसहलनामस्तोत्रम्‌ ७५ 
" तन्मयत्वेन गोबन्दमेत्येतद्‌ दाल्भ्य नान्यथा। 
तन्मयोवाञ्छितान्‌ कामान्‌ यदवाप्नोति मानवः।' 


इति विष्णुधर्मे। 
"सर्वभूतस्थितं यो मां भजत्येकत्वमास्थितः। 

सर्वथा वर्तमानोऽपि स योगी मयि वर्तति।।' 
इति भगवद्रीतायाम्‌ (६। ३१) 
। अहं हरि; सर्वमिदं जनार्दनो नान्यत्ततः कारणकार्यनातम्‌। 
ईदृङ्‌ मनो यस्य न तस्य भूयो भवोद्भवा हन्द्गदा भवन्ति ।।' 
इति विष्णुपुराणे (१। २२। ८७) 
“गुरोर्यत्र परीवादो निन्दा वापि प्रवर्तते। 


कणौ तत्र पिधातव्यौ गन्तव्यं वा ततोऽन्यतः।।' 
(विष्णुधर्म० ३। २३३। ९२) 
" तस्माद्‌ ब्रह्मैवाचार्वस्वरूपेणावतिष्ठते । ।' 
इति स्पृते। 
"बरं हुतवहज्वालापुञ्जस्यान्तर्व्यवस्थिति :। 

न शौरिचिन्ताचिमुखननसंवासवैशसम्‌। ।' 
इति कात्यायनवचनाद्‌ "यतर देशे वासुदेवनिन्दा तत्र वासो न कर्तव्यः।' 
"यस्य देवे परा भक्तिर्यथा देवे तथा गुरौ। 

तस्यैते कथिता ह्यर्थाः प्रकाशन्ते महात्मनः ।।' 

(६। २३) 


इति शचेताश्चतरोपनिषन्मन््रवर्णाद्‌ हरौ गुरौ च परा भक्तिः कार्येति। 


अवशेनापि यन्नाम्नि कीर्तिते सर्व॑पातकैः। 
पुमान्‌ विमुच्यते सद्यः सिंहत्रसतरवकैरिव || 
(विष्णु ६। ८। १९) 





७६ शाङ्क्रभाष्ययुतम्‌ 
"ज्ञानतोऽज्ञानतो वापि वासुदेवस्य कीर्चनात्‌। 
तत्सवं विलयं याति तोयस्थं लवणं यथा।।' 
` कलिकल्मषमत्युग्रं नरकार्तिप्रदं नृणाम्‌। 
प्रयाति विलयं सद्यः सकृत्‌ कृष्णस्य संस्मृतेः।।' 
(विष्णु० ६। ८। २१) 
" सकृ्स्मृतोऽपि गोविन्दो नृणां जन्मशतैः कृतम्‌। 
पापराशिं दहत्याशु तूलराशिमिवानलः ।।' 
“ सेयं बदनवल्मी कवासिनी रसनोरगी । 
या न गोविन्द गोविन्द गोविन्देति प्रभाषते ।' 
पापवल्लै मुखे तस्य जिह्वारूपेण तिष्ठति । 
या न वक्ति दिवा रात्रौ गुणान्‌ गोविन्दसम्भवान्‌।।' 
` सकृदुच्चरितं येन॒  हरिरित्यक्षरद्रयम्‌। 
वद्धः परिकरस्तेन मोक्षाय गमनं प्रति।।' 
(पद्म० ६। ८०। १६१) 
एकोऽपि कृष्णस्य कृतः प्रणामो दशाश्वमेधावभृथेन तुल्यः। 
दशाश्वमेधी पुनरेति जन्म कृष्णप्रणामी न पुनर्भवाय ।।' 
(महा शांति० ४७। ९१) 


एवमादिवचनैः श्रद्धाभक्त्योरभावेऽपि नामसङ्कीर्तन समस्तं दुरितं 
नाशयतीत्युक्तम्‌, किमुत श्रद्धादिपूर्वकं सहस्रनामसङ्कर्तनं नाशयतीति! 
"मनसा वा अग्रे सङ्कल्पयत्यथ वाचा व्याहरति ' "यद्धि मनसा ध्यायति 
तद्वाचा वदति" इति श्रुतिभ्यां स्मरणं ध्यानं च नामसङ्कीर्तनेऽन्तर्भूतम्‌। 

 यस्मिन््यस्तमतिर्नं याति नरकं स्वर्गोऽपि यच्चिन्तने 

विष्नो यत्र निवेशितात्ममनसो ब्राह्मोऽपि लोकोऽल्पकः। 

मुक्तिं चेतसि यः: स्थितोऽमलधियां पुंसां ददात्यव्ययः 

किं चित्तं यदं प्रयाति विलयं तत्राच्युते कीर्तिते ।। 


श्रीविष्णुसहस्रनामस्तोत्रम्‌ ७७ 
इति विष्णुपुराणान्ते (६। ८। ५६) श्रीपराशरेणोपसंहतम्‌। 


आलोड्य सर्वशास्त्राणि विचार्य च पुनः पुनः। 
इदमेकं सुनिष्पत्रं ध्येयो नारायणः सदा।।' 
इति श्रीमहाभारतान्ते भगवता श्रीवेदव्यासेनोपसंहतम्‌। 

“ हरिरेकः सदा ध्येयो भवद्भिः सत्वसंस्थितैः। 

ओमित्येवं सदा विप्राः पठत ध्यात केशवम्‌।।' 

इति हरिवंशे (३।८९। ९) कैलासयात्रायां हरिरेको ध्यातव्य इत्युक्तं 
मदेश्वरेणापि। 

एतत्सर्व मथिप्रेत्य "एष मे सर्वधर्माणां धर्मोऽधिकतमो मतः" 
इत्याधिक्यमुक्तम्‌। 

“किमेकं दैवतम्‌" (वि० स० २) इत्यारभ्य "किं जपन्‌ मुच्यते जन्तुः! 
(वि० स० ३) इति षटूप्रश्नेषु ' यतः सर्वाणि" (वि० स० ११) इति 
प्रश्नोत्तराभ्यं यद्रहमोक्तं तद्िशचशब्देनोच्यत इति व्याख्यातम्‌।।१।। 

तत्किमित्याकाङ्क्षायामाह- "विष्णु" इति। तथा च ऋ्वेदे- ' तमु 
स्तोतारः पूर्व्यं यथाविद ऋतस्य गर्भं जनुषा पिपर्तन। आस्य जानन्तो नाम 
चिद्विवक्तनं महस्ते विष्णो सुमतिं भनामहे' (२।२।२६) इत्यादिश्रुतिभिर्विष्णो- 
नामसङ्कीर्तनं सम्यगज्ञानप्राप्तये विहितम्‌। तमेव स्तोतारः पुराणं यथा 
ज्ञानेन सत्यस्य गर्भं जन्मसमाप्तिं कुरुत। जानन्तः आअस्य विष्णोः 
नामापि आवदत अन्ये वदन्तु मा वा हे विष्णो वयं ते सुमतिं शोभनं 
महः भजामहे इति श्रुतेरभिप्रायः। 

वेवेष्टि व्याप्नोतीति विष्णुः विषव्याप्त्यभिधायिनो नुक्प्रत्ययान्तस्य 
रूपं विष्णुरिति। देशकालवस्तुपरिच्छेदशुन्य इत्यर्थः। 

“व्याप्ते मे रोदसी पार्थ क्रान्तिश्ाभ्यधिका स्थिता।' 

" क्रमणाच्चाप्यहं पार्थ विष्णुरित्यभिसंजितः।।' 

इति महाभारते (शान्ति ३४१। ४२-४३) 











७८ शाङ्करभाष्यवुतम्‌ 

“यच्च किञ्चिज्जगत्‌ सर्वं दृश्यते श्रूयतेऽपि वा। 

अन्तर्बहिश्च तत्‌ सर्व व्याप्य नारायणः स्थित्तः।। 

इत्यादिश्रतेर्वृहन्नारायणे (१३। १। २) 

"सर्वभूतस्थमेकं नारायणं कारणपुरुषमकारणं परं ब्रह्म शोकमोहविनिरमक्तं 
विष्णुं ध्यायन्न सीदति" इत्यात्मबोधोपनिषदि (९) 

विष्तेर्वा नुक्प्रत्ययान्तस्व रूपं विष्णुरिति। 

^यस्माद्विष्टमिदं सर्व तस्य शक्त्या महात्मनः। 

तस्मादेवोच्यते विष्णु्विशेर्धातोः प्रवेशनात्‌।।' 

इति विष्णुपुराणे (३। १। ४५) ।।२।। 

युदेशेनाध्वरे वषट्‌ क्रियते स वषट्कारः। यस्मिन्यज्ञे वा वषटक्रिया 
स वषट्कारः "यस्तो वै विष्णुः' (तै सं १। ७। ४) इति श्रुतर्यज्ञो 
वषट्कारः। येन वषट्कारादिमन्रात्मना वा देवास्रीणयति सा वषट्कारः। 
देवता वा, 'प्रनापतिश्च वषट्कारश्च' इति श्रुतेः। 

चतुर्भिश्च चतुर्भिश्च द्वाभ्यां पञ्चभिरेव च। 

दूयते च पुनर्द्राभ्यां स मे विष्णुः प्रसीदतु ।।' 

इत्यादिस्मृतेश्च।।३।। भूतं च भव्यं च भवच्च भूतभव्यभवन्ति 
तेषां प्रभुः भूतभव्वभवत्‌प्रभुः कालभेदमनादृत्य सन्मात्रप्रतियोगि- 
कमेश्चर्यमस्येति प्रभुत्वम्‌।।४।। 

रजोगुणं समाश्रित्य विरिञ्िरूपेण भूतानि करोतीति भूतकृत्‌। 
तमोगुणमास्थाय स स्द्रात्मना भूतानि कृन्तति कृणोति हिनस्तैति 
भूतकृत्‌ ५1 सत्त्वगुणमधिष्ठाय भूतानि विभर्ति पालयति धारचति 
पोषयतीति वा भूतभृत्‌ ।\६।। प्रपञ्चरूपेण भवतीति, केवलं भवतीत्येव 
वा भावः। भवनं भावः सत्तात्मको वा ।\७।। भूतात्मा भूतानामात्मान्तर्यामीति 
भूतात्मा * एष त॒ आत्मान्त्यम्यमृतः' (वृ० ॐ ३। ७। ३-२२) इति 
श्रतेः ।\८।। भूतानि भावयति जनयति वर्धयतीति वा भूतभावनः ।\९ 1114 11 

विश्रामः।।१।। 


श्रविष्णुसहस्लनामस्तोत्रम्‌ ७९ 
पूतात्मा परमात्मा च मुक्तानां परमा गतिः। 
अव्ययः पुरुषः साक्षी कषत्रज्ञोऽक्षर एव च।।15॥ 

भूतकृदादिभिर्गुणतन्त्रत्वं प्रापतं प्रतिषिध्यते पूतात्मा इति, पूत आत्मा 
यस्य स पूतात्मा, कर्मधारयो वा ' केवलो निर्गुणश्च" (श्रे उ० ६। ११) 
इति श्रुतेः। गुणोपरागः स्वेच्छातः पुरुषस्येति कल्प्यते ।।१०।। 

परमश्चासावात्मा चेति परमात्मा कार्यकारणविलक्षणो नित्यशुद्ध- 
बुद्धमुक्तस्वभावः।।११।। युक्तानां परमा प्रकृष्टा गतिर्गन्तव्या देवता 
पुनरावृत््यसष्पवात्तद्गतस्येति पुक्तनां परमा गतिः। 

"मामुपेत्य तु कौन्तेय पुनर्जन्म न विद्यते।।' (गीता ८। १६) 

इतति भगवद्वचनम्‌ ।।१२।। न व्येति नास्व व्ययो विनाशो विकारो 
वा विद्यत इति " अव्ययः', "अनरोऽमरोऽव्ययः' इति श्रुतेः।।१३।। पुरं 
शरीरं तस्मिन्‌ शेते पुरुषः। 

" नवद्रारं पुरं पुण्यमेतेभविः समन्वित्तम्‌। 

व्याप्य शेते महात्मा यस्तस्मात्‌ पुरुष उच्यते ।।' 


इति महाभारते। ( शान्ति २१०। ३७) यद्रा अस्तेर्व्यत्यस्ताक्षरयोगाद्‌ 
आसीत्‌ पुरा पूर्वमेवेति विग्रहं कृत्वा व्युत्पादितः पुरुषः। 'पर्वमेवाहमिहासमिति 
तत्‌ पुरुषस्य पुरुषत्वम्‌" इति श्ुतेः। 

अथवा पुरुषु भूरिषु उत्कर्षशालिषु सत्त्वेषु सीदतीति, पुरूणि 
फलानि सनोति ददातीति वा, पुरूणि भुवनानि संहारसमये स्यति 
अन्तं करोतीति वा, पूर्णत्वात्‌ पूरणाद्वा सदनाद्रा पुरुषः " पूरणात्सदनाच्चैव 
ततोऽसौ पुरुषोत्तमः" इति पञ्चमवेदे (उद्योग० ७०। ११) ।।१४।। 


साक्षादव्यवधानेन स्वरूप वोधेन ईक्षते पश्यति सर्वमिति साक्षी 


“ साक्षाद्द्रष्टरि संज्ञायाम्‌" (पा० सू९ ५। २। ९१) इति पाणिनिक्चनादिनि 
प्रत्ययः।।१५।। क्षत्रं शरीरं जानातीति क्षेत्रज्ञः; ' आततोऽनुपसर्गे कः! 











८० शाङ्करभाष्ययुतम्‌ 
(पा० सू० ३।२। ३) इति कप्रत्ययः "षेत्रलं चापि मां विद्धि (गीता 
१३।२) इति भगवद्रचनात्‌। 

"क्षत्राणि हि शरीराणि वीजं चापि शुभाशुभम्‌। 

तानि वेत्ति स योगात्मा ततः क्षेत्रज्ञ उच्यते ।।' 

इति महाभारते (शान्ति ३५१। ६)।।१६।। स॒ एव न क्षरतीति 
अक्षरः परमात्मा। अभ्नातेरश्नोतेर्वा सरप्रत्ययान्तस्य रूपमक्चर इति।।१७।। 

एवकारात्‌ शचे्रज्ञाक्षरयोरभेदः परमार्थतः, ' तत्वमसि" ( छा० उ०६।८) 
इति श्रुतेः चकाराद््यावहारिको भेदश्च, प्रसिद्धेरप्रमाणत्वात्‌। 11511 
। योगो योगविदां नेता प्रधानपुरुषेश्वर :॥। 

नारसिंहवपुः श्रीमान्‌ केशवः पुरुषोत्तमः1116॥ 


योगः- 
"ज्ञानेन्द्रियाणि सर्वाणि निरुध्य मनसा सह। 
एकत्वभावना योगः ्षेत्रज्ञपरमात्मनो :1। 


तदवाप्यतया योगः।।१८।। योगं विदन्ति विचारयन्ति, जानन्ति, 
लभन्त इति वा योगविदस्तेषां नेता ज्ञानिनां योगक्षेमवहनादिनेति 
योगविदां नेता। "तेषां नित्याभियुक्तनां योगक्षेमं वहाम्यहम्‌।।' (गीता ९।२२) 
इति भगवद्वचनात्‌ ।।१९।। 

प्रधानं प्रकृतिर्माया; पुरुषो जीवस्तयोरीश्चरः प्रधानपुरुषेश्वर ।।२०॥। 

नरस्य सिंहस्य चावयवा यस्मिन्‌ लक्ष्यन्ते तद्रपुर्यस्य स 
नारसिंहवपुः ।।२१।। यस्य वक्षसि नित्यं सति श्रीः स श्रीमान्‌।।२२॥ 

अभिरूपाः केशा यस्य स केशवः ' केशाद्रोऽन्यतरस्याम्‌' (पा० सू 
५५। २। १०९) इति वप्रत्ययः प्रशंसायाम्‌। यद्रा क्थ अश्च ईशश्च 
त्रिमूर्तयः केशास्ते यद्रोन वर्तन्ते स केशवः केशिवधाद्वा। 


श्रीविष्णुसहस्तनामस्तोतरम्‌ ८१ 
" यस्मात््ववैष दुष्टात्मा हतः केशी जनार्दन । 
तस्मात्केशवनाम्ना त्वं लोके ख्यातो भविष्यसि ।।' 
इति विष्णुपुराणे (५। १६। २३) 


श्रीकृष्णं प्रति नारदवचनम्‌। पृषोदरादित्वाच्छब्दसाधुत्वकल्पना।।२३।। 

पुरुषाणामुत्तमः पुरुषोत्तमः अत्र "न निधरिणे" (पा० सृ० २।२। १०) 
इति षष्ठीसमासप्रतिषेधो न भवति जात्याद्यनपेक्षया समर्थत्वात्‌। यत्र 
पुनरजातिगुणक्रियापेक्षया पृथक्‌क्रिया तत्रासमर्थत्वान्निपेधः प्रवर्तते; 
यथा-मनुष्याणां क्षत्रियः शूरतमः, गवां कृष्णा गौः सम्पन्नक्षीरतमा, 
अध्वगानां धावन्‌ शीघ्रतमः इति। अथवा पञ्चमीसमासः; तथा च 
भगवद्रचनम्‌- 

" वस्मात्क्षरमतीतोऽहमक्षरादपि चोत्तमः । 

अतोऽस्मि लोके वेदे च प्रथितः पुरुषोत्तमः ॥' (गीत ९५६८) ।२४।।6॥। 


सर्वः शर्वः शिवः स्थाणुरभूतादिर्निधिरव्ययः। 
सम्भवो भावनो भर्ता प्रभवः प्रभुरीश्चरः।।17॥। 


"असतश्च सतश्चैव सर्वस्य प्रभवाप्ययात्‌ 
सर्वस्य सर्वदा ज्ञानात्‌ सर्वमेनं प्रचक्षते ।।' 
(महा० उद्योग ७०। ११) 


इति भगवद्घ्यासवचनात्‌ सर्वः।२५।। शृणाति संहारसमये संहरति 
संहारयति सकलाः प्राः इति शर्वः।।२६।। निस्त्रैगुण्यतया शुद्धत्वात्‌ 
शिवः * स ब्रह्मा स शिवः' ( कै० उ० ८) इत्यभेदोपदेशाच्छिवादिनामभिर्हरिरेव 
स्तूयते ।२७।। स्थिरत्वात्‌ स्थाणुः।।२८।। भूतानामादिकारणत्वाद्‌ 
भूतादिः।।२९॥। प्रलयकालेऽस्मिन्‌ सर्वं निधीयत इति निधिः। ' कर्मण्यधिकरणे 
च' (पा० सू० ३। ३। ९३) इति कि प्रत्ययः स॒ एव निधिर्विशेष्यते- 
अव्ययः अविनश्वरो निधिरितवर्थः।३०।। स्वेच्छया समीचीनं भवनमस्येति 
सम्भवः ' धर्मसंस्थापनार्थाय सम्भवामि युगे युगे" (गीता ४।८) इति 
भगवद्वचनात्‌। 











८२ शाङ्करभाष्ययुत्म्‌ 


* अथ दुषटविनाशाय साधूनां रक्षणाय च। 
स्वेच्छया सम्भवाम्येवं गर्भदु ःखविवर्जितः।।' 

इति च ।३१।। सर्वेषां भोक्तृणां फलानि भावयतीति भावनः 
सर्वफलदातृत्वम्‌ “फलमत उपपत्तेः (ब्र° सू० ३। २। ३८) इत्यत्र 
प्रतिपादितम्‌।।३२।। प्रपञ्चस्याधिष्ठानत्वेन भरणात्‌ भर्ता।।३३। प्रकर्षेण 
महाभूतानि अस्माज्जायन्त इति प्रभवः प्रकृष्टो भवो जन्मास्येति वा।।३४।। 
सर्वासु क्रियासु सामर्थ्याति्टयात्‌ प्रभुः।|३५।। निरुपाधिकमैश्चर्यमस्येति 
ईश्वरः “एष सर्वेश्वरः" (माण्ड्‌० ६) इति श्रुतेः ।३६।। 11171 

स्वयम्भरः शम्भुरादित्यः पुष्कराक्षो महास्वनः। 
अनादिनिधनो धाता विधाता धातुरुत्तमः।118॥ 

स्वयमेव भवतीति स्वयम्भूः "स एव स्वयमुद्बभौ! (मनु १।७) 
इति मानवं वचनम्‌। सर्वेषामुपरि भवति स्वयं भवतीति वा स्वयम्भू :। 
येषामुपरि भवति यश्चोपरि भवति तदुभयात्मना स्वयमेव भवतीति वा 
' परिभूः स्वयम्भूः" (ई० ० ८) इति मन्त्रवर्णात्‌ अथवा स्वयम्भूः 
परमेश्वरः स्वयमेव स्वतन्त्रो भवति न परत्र ' पराञ्चि खानि व्यतृणत्‌ 
स्वयम्भूः (क० उ० २1 ४। १) इति मत्रवर्णात्‌।।३७।। शं सुखं भक्तानां 
भावयतीति शम्भुः |३८।। आदित्यमण्डलान्तः स्थोहिरण्मयः पुरुषः आदित्यः 
द्रादशादित्येषु विष्णुर्वा “ आदित्यानामहं विष्णुः" ( गीता १०। २१) इत्युक्तेः। 
अदितेरखण्डिताया मह्या अयं पतिरिति वा "इयं वा अदितिः' महीं देवीं 
विष्णुपत्नीम्‌" इति श्रुतेः। यथादित्य एक एवानेकेषु जलभाजनेषु अनेकवत्‌ 
प्रतिभासते, एवमनेकेषु शरीरेषु एक एवात्मानेकवत्‌ प्रतिभासत इति 
आदित्यसाधर्म्यद्वा आदित्यः।।३९।। पुष्करेणोपपिते अक्षिणे यस्येति 
पुष्कराक्षः।[४०।। महानूर्जितः स्वनो नादो वा श्रुतिलक्षणो यस्य स 
महास्वनः “सन्‌महत्‌' (पा० सू० २। १। ६१) इत्यादिना समासे कृते 
आन्महतः समानाधिकरणजातीययो:' (पा० सृ० ६। ३। ४६) इत्यात्वम्‌ 
"अस्य महत्तो भृतेस्य निःश्वसितमेतद्‌ छ्वेदो यनुर्वेदः* (बृ० उ० २।४।१०) 

इति श्रुते: ।४१।। आदिर्जन्म; निधनं विनाशः, तद्वयं यस्य न विद्यते 
स अनादिनिधनः ४२।1 अनन्तादिरूपेण विश्वं विभर्तीति धाता ।(४३।। 
कर्मणां तत्फलानां च कर्ता विधाता ।४४।। 'अनन्तादीनामपि धारकत्वाद्‌ 
विशेषेण दधातीति वा धातुरुत्तम इति नामैकं सविशेषणं समानाधिकरण्येन; 
सर्वधातुभ्यः पृथिव्यादिभ्य उत्कृष्टशचिद्धातुरत्यर्थः। धातुर्विरिजचेुत्कृष्ट 
इति वा वैयधिकरण्येन। नामद्वयं वा; कार्यकारणप्रपञ्चधारणाच्चिदेव 
धातु: उत्तमः सर्वेषामुद्गतानामतिशयेनोद्गतत्वादुत्तमः | [४५ ।118।। 

अप्रमेयो हषीकेशः पदानाभोऽमरप्रमुः। 
विश्वकर्मा मनुस्त्वष्टा स्थविष्ठः स्थविरो ध्रुवः।119॥ 
शब्दादिरहितत्वान्न प्रत्क्षगम्यः, नाप्यनुमानविषयः, तद्घयाप्तलिद्गा- 
भावात्‌। नाप्युपमानसिद्धिः निर्भागत्वेन सादृश्याभावात्‌। 
नाप्यर्थापत्तिग्राह्नः, तद्धिनानुपपद्यमानस्यासम्भवात्‌। नाप्यभावगोचरो 
भावत्वेन सम्पतत्वात्‌। अभावसाक्चित्वाच्च न षष्टप्रमाणस्य। नापि 
शास्त्रप्रमाणवेद्यः प्रमाणजन्यातिशयाभावात्‌। यदव शास्त्रयोनित्वं कथम्‌ ? 
उच्यते प्रमाणादिसाक्षित्वेन प्रकाशस्वरूपस्य प्रमाणाविषयत्वेऽपि 
अध्यस्तातद्रूपनिवर्तकत्वेन शासत्रप्रमाणकल्वमिति अप्रमेयः साक्षि रूपत्वाद्‌ 
वा।४६।। हषीकाणीन्धियाणि, तेषामीशः श्षत्रज्ञरूपभाक्‌। यद्वा, इद्धियाणि 
यस्य वशे वर्तन्ते स परमात्मा हषीकेशः यस्य वा सूर्चरूपस्य चनद्ररूपस्य 
च जगत्प्ीतिकरा हृष्टाः केशा रश्मयः स हृषीकेशः; ' सूर्यरश्मर्हरिकेशः 
पुरस्तात्‌" इति श्रुतेः। पृषोदरादित्वात्साधुत्वम्‌। यथोक्तं मोक्षधर्मे- 
' सूर्याचन्द्रमसौ शश्वदंशुभिः केशसंचितै :। 
बोधयन्‌ स्वापयंश्चैव जगदुक्निष्ठते पृथक्‌||" 
 बोधनात्स्वापनाच्चैव जगतो हर्षणं भवेत्‌। 
अग्नीषोमकृतैरेवं कर्मभिः पाण्डुनन्दन ।। 
हषीकेशो महेशानो वरदो लोकभावनः।।' 


(महा० शान्ति° ३४२ ६६-६७) 





| 
| 





द्य शङ्करभाष्ययुतम्‌ 
इति।४७।। सर्वजगत्कारणं पदा नाभौ यस्य स पद्मनाभः, ' अजस्य 
नाभावध्येकमर्पितम्‌' इति श्रुतेः पृषोदरादित्वात्साधुत्वम्‌।[४८।। अमराणां 
प्रभुः अमरप्रभुः।४९।। विश्वं कर्मं क्रिया चस्य स विश्वकर्मा । क्रियत इति 
जगत्कर्म विश्च कर्म यस्येति वा, विचित्रनिर्माणशक्तिमत्तवाद्रा विश्वकर्मा; 
त्वष्ट्रा सादृश्याद्रा ।।५०।। 
मननात्‌ मनुः। ' नान्योऽतोऽस्ति मन्ता" (बृ ठ ३। ७। २३) इति 
्रुतेः। मन्त्रो वा प्रजापतिर्वा मनुः।।५१।। संहारसमये सर्वभृततनूकारणत्वात्‌ 
त्वष्टा त्वक्षतेस्तनूकरणार्थात्‌ तृच्‌ प्रत्ययः ।।५२।। अतिशयेन स्थूलः 
स्थविष्ठः।।५३।। पुराणः स्थविरः "त्वेकं ह्यस्य स्थविरस्य नाम" इति 
बहवृचाः; वयोवचनो वा स्थिरत्वाद्‌ ध्रुवः स्थविरो ध्रुव इत्येकमिदं 
नाम सविशेषणम्‌।।५४1119॥ 
अग्राह्यः शाश्वतः कृष्णो लोहिताक्ष; प्रतर्दनः 
प्रभूतस्त्रिककुब्धाम पवित्रं मङ्गलं परम्‌।।20॥ 
कर्मेन्दरियैर्न गृह्यते इति अग्राह्यः "यतो चाचो निवर्तन्ते अप्राप्य मनसा 
सह" (तै उ० २। ९) इति श्रुतेः ।।५५।। शश्वत्‌ सर्वेषु कालेषु भवतीति 
शाश्वतः "शाश्वतं शिवमच्युतम्‌" (ना० उ० १३। १) इति श्रुतेः ॥।५६।। 
"कृषिर्भूवाचकः शब्दो णश्च निर्वृतिवाचकः। 
विष्णुस्तद्धावयोगाच्च कृष्णौ भवति शाश्चतः।।' 
(महा० उद्योग० ७०। ५) 
इति व्यासवचनात्‌ सच्चिदानन्दात्पकः कृष्णः। कृष्णवर्णात्मकत्वाद्रा 
कृष्णः। 
" कृषामि पृथिवीं पार्थं भूत्वा कार्ण्णायसो हलः। 
कृष्णो वर्णश्च मे यस्मात्तस्मात्‌ कृष्णोऽहमर्जुन ।।' 
इति महाभारते। (शान्ति ३४२। ७९)।।५७।। 

लोहिते अक्षिणी यस्येति लोहिताक्षः ' असावृषभो लोहिताक्षः" इति 
श्रुते :।।५८।। प्रलये भूतानि प्रतर्दयत्ति हिनस्तीति प्रतर्दनः ।।५९।। 
ज्ञानैश्चर्यादिगुणैः सम्पन्नः प्रभूतः।।६०।। ऊर्ध्वाधोमध्यभेदेन तिसृणां 
ककुभापपि धामेति त्रिककुब्धाम इत्येकमिदं नाप्र।1६१।। 
येन पुनाति यो वा पुनाति ऋषिर्देवता वा तत्‌ पवित्रम्‌ ' पुवः 
संज्ञायाम्‌" (पा० सू० ३। २। १८५) ! कर्तरि चर्षिदेवतयोः (पा० सू० 
३।२। १८६) इति भगवत्पाणिनिस्परणात्‌ इद्र्रत्ययः।।६२।। 
अशुभानि निराचष्टे तनोति शुभसन्ततिम्‌। 
स्मृतिमात्रेण यत्‌ पुंसां ब्रह्म तन्मङ्कलं विदुः| ।' 
इति श्रीविष्णुपुराणवचनात्‌ कल्याणरूपत्वाद्वा मद्गलम्‌। परं 
सर्वभूतेभ्यः उत्कृष्टं ब्रह्म) मङ्गलं परम्‌ इत्येकमिदं नाम 
सविशेषणम्‌।।६३11201। 
ईशानः प्राणदः प्राणो ज्येष्ठः श्रेष्ठः प्रजापतिः। 
हिरण्यगर्भो भूगर्भो माधवो मधुसुदनः।।21॥ 


सर्वभूतनियन्तृत्वात्‌ ईंशनः।।६४।। प्राणान्‌ ददाति चेष्टयतीति वा 
प्राणदः “को ह्योवान्यात्‌ कः प्राणयात्‌" (तै ॐ २। ७) इति श्रुतेः। यद्रा, 
प्राणान्‌ कालात्मना दयति खण्डयतीति प्राणदः प्राणान्‌ दीपयति शोधयतीति 
वा, प्राणान्‌ ददाति लुनातीति वा प्राणदः।।६५।। प्राणितीति प्राणः 
क्षतरज्नः परमात्मा वा, ' प्राणस्य प्राणम्‌" (व° उ० ४। ४। १८) इति 
श्रतेः। पुख्यप्राणो वा।।६६।। 


वृद्धतमो ज्येष्ठः "ज्य च' (पा० सू० ५। ३। ६१) इत्यधिकारे 
वृद्धस्य च ' (पा० सू० ५।३।६२) इतिवृद्धशब्दस्य ज्यादेशविधानात्‌।\६७।। 
प्रशस्यतमः श्रेष्ठः ' प्रशस्यस्य श्रः" (पा सु० ५। ३। ६०) इति 
आदेशविधानात्‌। "प्राणो वाव ज्येष्ठश्च श्रेष्ठश्च! (छा० उ० ५। १। १) इति 

्रुतेः। मुख्यप्राणो वा, ' रेष्ठ ' (ब्र सू० २।४।८) इत्यधिकरणसिद्धत्वात्‌। 
सर्वकारणत्वाद्‌ वा ज्येष्ठः, सर्वातिशयत्वाद्‌ वा श्रेष्ठः ।।६८।। ईश्वरत्वेन 
सर्वासां प्रजानां पतिः प्रनापतिः।।६९।। हिरण्मयाण्डानतर्वर्तित्वात्‌ हिरण्यगर्भो 
ब्रह्मा विरिन्चिः तदात्मा, ' हिरण्यगर्भः समवर्तताग्र" (० सं० १०। १२१।१) 
इति श्रुतेः।।७०।। भूगर्भ यस्य स भूगर्भः।।७९॥। 

मायाः श्रियः धवः पतिः माधवः मधुविद्याववोध्यत्वाद्वा माधवः! 


"मौनाद्ध्यानाच्च योगाच्च विद्धि भारत माधवम्‌।'! 

(महा० उद्योग० ५७०। ४) 
इति व्यासवचनाद्‌ वा माधवः।७२।। मधुनामानमसुरं सूदितवान्‌ 
इति मधुसूदनः। 

* कर्णमिश्रो द्धं चापि मधुनाममहासुरम्‌। 
"ब्रह्मणो ऽ पचितिं कुर्वन्‌ जघान पुरुषोत्तमः।। 
^ तस्य तात वधादेव देवदानवमानवाः। 
मधुसूदन इत्याहुऋछंषयश्च जनार्दनम्‌।।* 
(महा० भीष्म० ६७। १४-१६) 
इति महाभारते ।।७३121।। 
द्वितीयाहिकम्‌।।२।। 


नैन ने€ नमः 
ईश्वरो विक्रमी धन्वी मेधावी विक्रमः क्रमः। 
अनुत्तमो दुराधर्षः कृतज्ञः कृतिरात्मवान्‌) 22॥ 
सर्वशक्तिमत्तया ईश्वरः।\७४।। विक्रमः शौर्यम्‌, तद्योगात्‌ विक्रमी ।\७५।। 
घनुरस्यास्तीति धन्वी ब्रीह्यादित्वादिनिप्रत्ययः। ' रामः शस्त्रभृतामहम्‌" (गीता 


१०। ३१) इति भगवद्रचनात्‌।\७६।। मेधा बहुगरन्थधारणसामर्थ्यम्‌, सा 
यस्यास्ति स मेधावी । ' अस्मायामेधाख्जो विनिः' (पा० सु० ५। २। १२१) 

इति पाणिनि- वचनाद्धिनिप्रत्ययः।।७७।। विचक्रमे जगद्‌ विश्वं तेन 
विक्रमः विना गुरुडेन पक्षिणा क्रमाद्रा।।७८।। क्रमणात्‌, क्रमहेतुत्वाद्‌ 
वा क्रमः, । क्रान्ते विष्णुम्‌" (मनु १२।१२१)' इति मनुवचनात्‌।\७९।। 
अविद्यमान उत्तमो यस्मात्‌ स: अनुत्तमः। "यस्मात्‌ परं नापरमस्ति किञ्चित्‌! 
(ना० उ० १२। ३) इति श्रुतेः, ' न त्वत्समोऽस्त्यभ्यधिकः कुतोऽन्यः! 


(गीता ११। ४३) इति स्मृतेश्च ।८०।। दैत्यादिभिरधर्षयितुं न शक्यत इति 


दुराधर्षः ८१।। प्राणिनां पुण्यापुण्यात्मकं कर्म॒कृतं जानीति कृतज्ञः ।ज्सीदिः 


पत्रपुष्पाह्यल्पमपि प्रयच्छतां मोक्षं ददातीति वा।।८२।। पुरुषप्रयत्नः 
कृतिः, क्रिया वा; सर्वात्मकत्वात्तदाधारतया वा लक्ष्यते कृत्येति वा 
कृतिः ।।८३।। स्वमहिमप्रतिष्ठितत्वात्‌ आत्मवान्‌। ' स॒ भगवः कस्मिन्‌ 
प्रतिष्ठित इति स्वे महिम्नि" ( छा० उ० ७। २४। १) इति श्रुतेः ।८४122 1 

सुरेशः शरणं शर्म विश्वरेताः प्रजाभवः। 

अहः संवत्सरो व्यालः प्रत्ययः सर्वदर्शनः।123॥ 

सुराणां देवानामीशः सुरेशः सूपपदो वा राधातुः शोभनदातृणामीशः 

सुरेशः।\८५।। आर्तानामार्तिहरणत्वात्‌ शरणम्‌।८६।। परमानन्द्रूपत्वात्‌ 
शर्म ।।८७।। विश्वस्य कारणत्वात्‌ विश्वरेताः।८८।। सर्वाः प्रजा 
यत्सकाशादुद्धवन्ति स प्रनाभवः।\८९।। ग्रकाशरूपत्वाद्‌ अहः।।९०।। 
कालात्मना स्थितो विष्णुः संवत्सर इत्युक्तः ।।९१।। व्यालवद्‌ 
ग्रहीतुमशक्यत्वाद्‌ व्यालः।।९२।। प्रतीतिः प्रज्ञा प्रत्ययः ` परज्ञानं ब्रह्म" 
(० उ० ३। ५1 ३) इति श्रुतेः ¦ \९३।। सर्वाणि दर्शनात्मकानि अक्षीणि 
यस्य ख सर्वदर्शनः, सर्वात्मकत्वात्‌; ' विश्वतश्चक्षुः" ( ० ३।३) ' विश्वाक्षम्‌' 
(ना० उ० १३।१) इति श्रुतेः ।।९४।2३॥ 


अजः सर्वेश्वरः सिद्धः सिद्धिः सर्वादिरच्युतः। 
वृषाकपिरमेयात्मा सर्वयोगविनिः सृतः।1241 
न जायत इति अजः ' न जात्तो न जनिष्यते इति श्रुतेः। 





८८ शाङ्करभाष्ययुतम्‌ 
"न हि जातो न जायेऽहं न जनिष्ये कदाचन । 
कषेत्रज्ञ: सर्वभूतानां तस्मादहमजः स्मृतः।।' 
इति महाभारते (शान्ति० ३४२। ७४) ।।९५।। सर्वेषामीश्वराणामीश्चरः 
"सर्वेश्वरः एष सर्वेश्वरः! ( मा० उॐ० ६) इति शरुते: ।।९६।। नित्यनिष्यन्नरूपत्वात्‌ 
सिद्धः।।९७।। सर्ववस्तुषु संविद्रूपत्वात्‌, निरतिशयरूपत्वात्‌ फलरूपत्वाद्‌ 
वा सिद्धिः। स्वर्गादीनां विनाशित्वादफलत्वम्‌।।९८।। सर्वभूतानामादि- 
कारणत्वात्‌ सर्वादिः 1९९ स्वरूपसामर्थयन्न च्युतो न च्यवते न च्यविष्यते 
इति अच्युतः, शाश्वत शिवमच्युतम्‌ (ना उ> ३। १) इति श्रतेः। तथा 
च भगवद्रचनम्‌- ' यस्मान्न च्युतपूर्वोऽहमच्युतस्तेन कर्मणा" इति।।१००।। 
इति नाम्नां शतमाद्यं विवृत््‌। 
वर्षणात्‌ सर्वकामानां धर्मो वृषः कात्‌ तोयाद्‌ भूभिमपादिति 
कपिर्वराहः, वृषरूपत्वात्कपिरूपत्वाच्च वृषाकपिः। 
"कपिर्वराहः श्रेष्ठश्च धर्म॑श्च वृष उच्यते। 
तस्माद्‌ वृषाकपिं प्राह काश्यपो मां प्रनापतिः।।' 


इति महाभारते (शान्ति ३४२। ८९)।।१०१॥ 
इयानिति मातुं परिच्छेतुं न शक्यत आत्मा यस्येति अमेयात्म।१०२।1 
सर्वसम्बन्धविनिर्गतः सर्वयोगविनिःसृतः, ' असद्गौ ह्ययं पुरूषः" 
(बृ ० ४। ३। १५) इति श्रुतेः। नानाशास्त्ोक्तादयोगादपगतत्वाद्‌ 
वा ।।१०३।24॥। 
वसुर्वसुमनाः सत्यः समात्मा सम्मितः समः। 
अमोघः पुण्डरीकाक्षो वृषकर्मा वृषाकृतिः।125॥। 
वसन्ति सर्वभूतान्यत्र, तेष्वयमपि वसतीति वा वसुः * वसूनां 
पावकश्चास्मि" (गीता १०। २३) इत्युक्तो वा वसु: ॥।१०४।। 


्ीविष्णुसहसनामस्तोतरम्‌ ८९ 
बसुशब्देन धनवाचिना प्राशस्त्यं लक्षयते! प्रशस्तं मनो यस्व स 
वसुमनाः। शगद्रषादिभिः क्लेशर्मदादिभिरुपक्लेशैश्च यतो न कलुषितं 
चित्तं ततस्तन्मनः प्रशस्तम्‌।।१०५।। अवितथरूपत्वात्‌ परमात्मा सत्यः 
“सत्यं ज्ञानमनन्तं ब्रह्म" (तै ० २।१।१) इति श्रुतेः। मूरतामूर्तात्मकत्वाद्ा, 
"सच्च त्यच्चाभवत्‌, (तै ॐ० २। ६। १) इति श्रुतेः। सदिति प्राणाः, 
तीत्यन्नम्‌, यमिति दिवाकरस्तेन प्राणान्नादित्यरूपाद्वा। सत्यः ' सदिति 
प्राणास्तीत्यतरं यमित्यसावादित्यः' (एे० आ० २। ६। ५। ६) इति ्रतेः। 
सत्सु साधुत्वाद्वा सत्यः।।१०६।। सम॒ आत्मा मनो यस्य राग्धेषा- 
दिभिरदूषितः सः समात्मा सर्वभूतेषु सम एक आत्मा वा, " सम आत्मेति 
विद्यात्‌" इति श्रुते: ।।९०७।। सर्वैरप्यर्थजातैः परिच्छिन्नः सम्मितः; 
सर्वैरपरिच्छिन्नोऽमित इति असम्ितः।।१०८।। सर्वकालेषु सर्वविकार- 
रहितत्वात्‌ समः; मया लक्ष्या सह वर्तत इति वा समः ।।१०९।। 
पूजितः स्तुतः संस्मृतो वा सर्वफलं ददाति न वृथा करोतीति अमोघः। 
अवितथसङ्कलया्व, ' सत्यसङ्कल्पः! ( छा० ° ८।७।१) इति श्रुतेः ।।१६०॥। 
हदयस्थं पुण्डरीकमश्नुते व्याप्नोति तत्रोपलक्षित इति पुण्डरीकाक्षः 
“यत्पुण्डरीकं पुरमध्यसंस्थम्‌" इति श्रतेः; पुण्डरीकाकारे उभे अक्षिणी 
अस्येति वा।।९१९१।। धर्मलक्षणं कर्मस्यिति वृषकर्मा ।।११२।। धर्मार्थमाकृतिः 
शरीरं यस्येति स वृषाकृतिः ' धर्मसंस्थापनार्थाय सम्भवामि युगे युगे।।' 
(गीता ४। ८) इति भगवद्रचनात्‌।।११३।।25।। 
स्द्रो बहुशिरा बभरविश्वयोनिः शुचिश्रवाः 
अमृतः शाश्चतस्थाणुर्वरारोहो महातपा :1126॥। 
संहारकाले प्रजाः संहरन्‌ रोदयतीति रुदरः। रुद्रं राति ददातीति वा 
सुःखं दुःखकारणं वा, द्रावयतीति वा रुद्रः; रोदनाद्‌ द्रावणाद्वापि 
र्द इत्युच्यते, 
"दुःखं दुःखहेतुं वा तद्‌ द्रावयति यः प्रभुः। 
रुद्र॒ इत्युच्यते तस्माच्छिवः परमकारणम्‌।।' 























९० शाङ्करभाव्ययुतम्‌ 
इति शिवपुराणवचनात्‌। ( संहिता ६ अ० ९। १४) ।।११४॥ 


बहूनि शिरांसि यस्येति बहुशिराः, ` सदसखरशीर्षा पुरुषः' (पु० सू० १) 
इति मन््रवर्णात्‌।।१९५।। बिभर्ति लोकानिति वभरुः।।११६।। विश्वस्य 
कारणत्वाद्‌ विश्वयोनिः।।११७।। 


शुचीनि श्रवांसि नामानि श्रवणीयान्यस्येति शुचिश्रवाः।११८।। न 
विद्यते मृतं मरणमस्येति अमृतः " अजरोऽमरः' (चृ० उ ४। ४। २५) 
इति श्रुतेः ।।११९।। शाश्चतश्चासौ स्थाणुश्चेति शाश्चतस्थाणुः।।९२०।। वर 
आरोहोऽङ्कोऽस्येति वरारोहः। वरमारोहणं यस्मिन्निति वा, आरूढानां 


पुनरावृत््यसम्भवात्‌, "न च पुनरावर्तते (छा ॐ० ८। ६५। १) इति 


श्रतेः, “यद्‌ गत्वा न निवर्तन्ते तद्‌ धाम परमं मम।।' (गीता १५।६) 


। इति भगवद्ववनात्‌।\१२१।। महत्सुज्यविषयं तपो ज्ञानमस्येति महातपाः 
यस्य ज्ञानमयं तपः" (मु० ॐ० १। ६। ९) इति श्रुतेः। श्चर्यं प्रतापो वा 
तपो महदस्येति वा महातपाः ।।१२२।1261॥। 

सर्वगः सर्वविद्धानुरविष्वक्सेनो जनार्दनः 

वेदो वेदविदव्यङ्गो वेदाङ्गो वेदवित्‌ कविः।27॥। 


सर्वत्र गच्छतीति सर्वगः, कारणत्वेन व्याप्तत्वात्‌ सर्वत्र।।१२३।। 


। सर्वं वेत्ति विन्दतीति वा सर्ववित्‌ भातीति भानुः, ' तमेव भान्तमनुभाति 
सर्वम्‌" (क० उ० २। २। १५) इति श्रुतेः। “यदादित्यगतं तेजो जगद्‌ 
भासयतेऽखिलम्‌।' ( गीता १५। १२) इत्यादिस्मृतेश्च; सर्वविच्चासौ भानुशरेति 
सर्वविद्धानु:।।१२४।। 

विष्वग्‌ अव्ययं सर्वेत्वर्थ। विष्वग्चति पलायते दैत्यसेना यस्य 
रणोद्योगमात्रेणेति विष्वक्सेनः ।।१२५।। जनान्‌ दुर्जनानर्दयति हिनस्ति, 
नरकादीन्‌ गमयतीति वा जनार्दनः जनैः पुसषार्थमभ्युदयनिःश्रेयसलक्षणं 
याच्यते इति जनार्दनः ।!१२६।। वेदरूपत्वाद्‌ वेदः वेदयतीति वा वेदः, 


श्रविष्णुसहस्ननामस्तोतरम्‌ ९१ 
। तेषामेवानुकम्पार्थमहमनज्ञानजं तमः । 
नाशयाम्यात्मभावस्थो ज्ञानदीपेन भास्वता, ।।' (गीता १०। ११) 


इति भगवद्रचनात्‌।\१२७।। यथावद्वद वेदार्थं च वेत्तीति वेदवित्‌, 
^वेदान्तकृद्‌ वेदविदेव चाहम्‌" (गीता १५। १५) इति भगवद्वचनात्‌) 

"सर्वे वेदाः सर्वविद्याः सशास्त्राः सर्वे यज्ञाः सर्व इज्याश्च कृष्णः। 

विदुः कृष्णं ब्राह्मणास्तत्त्वतो ये तेषां राजन्‌ सर्वयज्ञाः समाप्ताः।। 

इति महाभारते।।१२८॥।। अव्यङ्गः ज्ञानादिभिः परपिपूर्णोऽविकल 
इत्युच्यते; व्यङ्गो व्यक्तिर्न विद्यत इत्यवृचङ्गो वा ' अव्यक्तोऽयम्‌! 
(गीता २। २५) इति भगवद्वचनात्‌।६२९।। वेदा अङ्गभूता यस्य स॒ 
वेदाङ्गः।।९३०।। वेदान्‌ विन्ते विचारयतीति वेदवित्‌।।६३१।। क्रान्तदर्शी 
कविः सर्वदृक्‌, नान्योऽतोऽस्ति दष्ट" (वृ०उ० ३।७।२३) इत्यादि 
्रतेः। “ कविर्मनीषी ' (ई० ० ८) इत्यादि मन्त्रवर्णात्‌।।५३२1127॥ 


लोकाध्यक्षः सुराध्यक्षो धर्माध्यक्षः कृताकृतः। 


चतुरात्मा चतु्वयूहश्तुरदषटशचतुर्भुजः।128॥। 
लोकानध्यक्चयतीति लोकाध्यक्षः सर्वेषां लोकानां प्राधान्येनोप- 
द्रष्टा।।१३३।। लोकपालादिसुराणामध्यक्षः सुराध्यक्षः ।।१२४।। धर्माधर्मौ 
साक्षादीक्षतेऽनुरूपं फलं दातुं तस्माद्‌ धर्मध्यक्षः।।१३५।। कृतश्च कार्यरूपेण 
अकृतश्च कारणरूपेणेति कृताकृङ्ग।।९३६।। सर्गादिषु पृथग्विभूतयश्चतस्रः 
आत्मानो मूर्तयो यस्य सः चतुरात्मा। 
"ब्रह्मा दक्षादयः कालस्तथैवाखिलनन्तवः। 
विभूतयो हरेरेता जगतः सृष्टिहेतवः। 
विष्णोर्मनवादयः कालः सर्वभूतानि च द्विज। 
स्थितेर्निमित्तभूतस्य विष्णोरेता विभूतयः।। 
रुद्रः कालोऽन्तकाद्याश्च समस्ताथैव जन्तवः। 
चतुर्धा प्रलयायैता , जनार्दनविभूतयः।।' 
(विष्णु० १। २२। ३१-३३) 














९२ शाङ्करभाष्ययुतम्‌ 
इति वैष्णवपुराणे ।।१३७।। 
"व्यृह्यात्मानं चतुर्धा वै वासुदेवादिमूर्तिभिः। 
सृष्ट्यादीन्‌ प्रकरोत्येष विश्रुतात्मा जनार्दनः।।' 
इति व्यासवचनात्‌ चतुर्व्यूहः ।।६२८।। दंष्ट्राश्चतस्रो यस्येति चतुरद॑षटूः 
नृसिंहविग्रहः। यद्रा सादृश्याच्छुद्गं दंष्टत्युच्यते, ' चत्वारि शृ्गाः' ( ऋष्वेदे) 
इति श्रुतेः ।।१३९।। चत्वारो भुजा अस्येति चतुर्भुनः।।१४०।28।। 
भ्राजिष्णुर्भोजनं भोक्ता सहिष्णुर्जगदादिजः। 
अनघो विजयो जेता विश्वयोनिः पुनर्वसुः1129॥ 
प्रकाङौकरसत्वाद्‌ भ्राजिष्णुः।।९४१।। भोज्यरूपतया प्रकृतिर्माया भोजनम्‌ 
इत्युच्यते ।१४२।। पुरुषरूपेण तां भुङ्क्ते इति भोक्ता।।१४३।। हिरण्याक्षादीन्‌ 
सहते अभिभवतीति सहिष्णुः ।।१४४।। हिरण्यगर्भरूपेण जगदादावुत्यद्यते 
स्वयमिति जगदादिजः।।१४५।। अधं न विद्यतेऽस्येति अनघः ' अपहतपाप्मा" 
(छा० उ० ८। ७। १) इति श्रुतेः ।।१४६।। विजयते ज्ञानवैराग्यैश्चर्या- 
दिभिर्गुणैर्विश्चमिति विजयः।।१४७।। यतो जयत्यतिशेते सर्वभूतानि 
स्वभावतोऽतो जेता।।१४८।। विश्वं योनिर्यस्य विश्वश्चासौ योनिश्चेति वा 
लिश्चयोनिः।।१४९।। पुनः पुनः शरीरेषु वसति श्षेतरज्ञरूपेणेति 
पुनर्वसुः ।।१५०।।29॥। 
उपेन्द्रो वामनः प्रांशुरमोघः शुचिरूर्जितः। 
अतीन्द्रः सद्ग्रहः सर्गो धृतात्मा नियमो यमः।130॥ 
इनदरमुपगतोऽनुजत्वेनेति उपेन्द्रः यद्वा उपरि इन्द्रः। 


"ममोपरि यथेन्दरस्त्वं स्थापितो गोभिरी श्वरः। 
उपेन्द्र इति कृष्ण त्वां गास्यन्ति भुवि देवताः।।' 
(हरिं० २। १९। ४६) 


इति हरिवंशे ।।१५१।। बलिं वामनरूपेण याचितवानिति वामनः। 


श्रीविष्णुसहखनामस्तोत्रम्‌ ९३ 
सम्भजनीय इति वा वामनः, 
“मध्ये वामनमासीनं विश्वेदेवा उपासते," (क उ० २।२। ३) 


इति मन्त्रवर्णात्‌।।१५२।। स एव जगत्रयं क्रममाणः प्रांशुरभूदिति 
प्राशुः। 
"तोये तु पतिते हस्ते वामनोऽभूदवामनः। 
सब्देवमय रूपं दर्शयामास वै प्रभुः।। 
भूः पादौ द्यौ शिरश्चास्य चन्द्रादित्यौ च चक्षुषी ।' 
(हरि० ३। ७१। ४३-४४) 


इत्यादिविश्वरूपं दर्शयित्वा 
। तस्य विक्रमतो भूमिं चन्द्रादित्यौ स्तनान्तरे । 
नभः प्रक्रममाणस्य नाभ्यां तौ समवस्थितौ ।।' 

दिवमाक्रममाणस्य जानुमूले व्यवस्थितौ ।।' 

इति भ्रांशुत्वं दर्शयति हरिवंशे (३। ७२। २९)।।१५३॥। न मोघं 
चेष्टितं यस्य सः अमोघः।।१५४।। स्रतां स्तुवतामर्चयतां च पावनत्वात्‌ 
शुचिः "अस्य स्पर्शश्च महान्‌ शुचिः' इति मन््रवर्णात्‌।।९५५।। बलप्रकर्ष- 
शालित्वात्‌ ऊर्जितः।१५६।। अतीत्येन््रं स्थितो ज्ञानैश्चर्यादिभिः 
स्वभावसिद्धैरिति अतीन्द्रः ।१५७।। सर्वेषां प्रतिसंहारात्‌ स्मह: ।।१५८॥। 
सुज्यरूपतया, सगग्हितुत्वाद्रा सर्ग:।।१५९।। एकरूपेण जन्मादिरहिततया 
धृत आत्मा येन स धृतात्मा ।।१६०॥। स्वेषु स्वेष्वधिकारेषु प्रजा नियमयतीति 
नियमः।।१६१।। अन्तर्यच्छतीति यमः १६२30 


वेद्यो वैद्यः सदायोगी वीरहा माधवो मधुः1 
अतीन्द्रियो महामायो महोत्साहो महाबलः।।31।॥। 


निःश्रेयसार्थिभिर्वेदनार्हत्वाद्‌ वेदयः।।१६३।। सर्वविद्यानां वेदितृत्वाद्‌ 
वैद्यः।।१६४।। सदा आविर्भूतस्वरूपत्वात्‌ सदायोगी ।।१६५।। धर्मत्राणाय 




















१, शाङ्करभाष्ययुतम्‌ 
चीरान्‌ असुरान्‌ हन्तीति वीरहा ।।९६६।। माया विद्यायाः पतिः माधवः। 
"मा विद्या च हरेः प्रोक्ता तस्या ईशो यतो भवान्‌। 
तस्मान्माधवनामासि धवः स्वामीति शब्दितः।।' इति हरिवंशे 
(३। ८८। ४९) ।।९६७॥ यथा मधु परा प्रीतिमुत्यादयति अयमपि तथेति 
मधुः ।१६८।। शब्दादिरहितत्वादिन्दिवाणामविषय इति अतीन्द्रियः, 
" अशब्दमस्प्शम्‌" ( क० ० १।३। १५) इति श्रुतेः ।१६९।। मायाविनामपि 
मायाकारित्वात्‌ महामायः, "मम॒ माया दुरत्यया! (गीता ७। १४) इति 
भगवद्वचनात्‌ ।।९७०।। 
जगदुत्पत्तिस्थितिलयार्थमदयक्तत्वात्‌ महोत्साह ।\९७९१।। बलिनामपि 
बलवत्त्वात्‌ महाबल :। १७२ 1131 ।। 
महाबुद्धिर्महावीर्यो महाशक्तिर्महाद्युतिः। 
अनिर्देश्यवपुः श्रीमानमेयात्मा महाद्रिधक्‌।132॥। 
बुद्धिमतामपि वुद्धमत्त्वात्‌ महाबुद्धिः ।\१७३।। महदुत्पत्तिकारण- 
मविद्यालक्षणं वीर्यमस्येति महावीर्यः।(९७४।। महती शक्तिः सामर्थ्यमस्येति 
महाशक्तिः ।\१७५।। महती द्ुतिर्बाह्मा- भ्यन्तरा च अस्येति महाच्ुतिः, 
"स्वयंज्योतिः, (बृ० उ० ४।३। ९) “ज्योतिषां ज्योतिः" (बृ° उ० ४। ४। 
१६) इत्यादि श्रुते: ।।१७६।। 
इदं तदिति निर्देष्टं यन्न शक्यते परस्मै स्वसंवेद्यत्वात्तदनिर्देश्यं 
वपुरस्येति अनिरदेश्यवपुः।1१७७।। रेशवर्यलक्षणा समग्र श्रीर्यस्य सः 
्ीमान्‌।।९७८।। सर्वैः प्राणिभिरमेया बुद्धिरात्मा यस्व सः अमेयात्मा ।।९७९॥। 
महान्तमद्रिं गिरि मन्दरं गोवर्धनं च अमृतमथने गोरक्षणे च धृतवानिति 
महाद्िधृक्‌; षान्तोऽयम्‌।।१८० 13211 
रहेष्वासो महीभर्ता श्रीनिवासः सतां गतिः। 
अनिरुद्धः सुरानन्दो गोविन्दो गोविदां पतिः।\33॥। 


श्रीविष्णुसहस्तनामस्तोत्रम्‌ ९५ 
महानिष्वास इषुश्चेपो यस्य स मरहेष्वासः।।१८१।। एकार्णवाप्लुतां 
देवीं महीं च बभारेति महीभर्ता ।।१८२।। यस्व वक्षस्यनपायिनी श्रीर्वसति 
सः श्रीनिवास ।।१८३।। सतां वैदिकानां साधूनां पुरुषार्थसाधनहेतुः सतां 
गतिः।।१८४।। न केनापि प्रादुभविषु निरुद्ध इति अनिरुद्धः।।१८५॥। 
सुरानानन्दयतीति सुरानन्दः।।१८६।। 
"नष्टां वै धरणीं पूर्वमविन्दद्यद्गुहागताम्‌। 
गोविन्द इति तेनाहं देवैर्वाग्भिराभिष्टुतः 
(महा० शान्ति° ३४२। ७०) 
इति मोक्चधर्मवचनात्‌ गोविन्दः। 
" अदं किलेन्दरो देवानां त्वं गवामिन्द्रतां गतः। 
गोविन्द इति लोकास्त्वां स्तोष्यन्ति भुवि शाश्चतम्‌।।' 
(हरि० २। १९। ४५) 
इति। 
'गौरेषा तु यतो वाणी तां च विन्दयते भवान्‌। 
गोविन्दस्तु ततो देव मुनिभिः कथ्यते भवान्‌।।' 
इतिं च हरिवंशे (३। ८८। ५०) ।।६१८७॥। 
गौर्वाणी तां विन्दतीति गोविदः तेषां पतिर्विशेषेणेति गोविदां 
पतिः।।१८८ 113३ ।। 
मरीचिर्दमनो हंसः सुपर्णो भुजगोत्तमः। 
हिरण्यनाभः सुतपाः पदानाभः प्रजापतिः।134॥। 
तेजस्विनामपि तेजस्त्वात्‌ मरीचिः ' तेजस्तेनस्विनामहम्‌' ( गीता १०।३६) 
इति भगवद्वचनात्‌ ।१८९।। स्वाधिकारात्प्रमाद्यती : प्रजा दमवितुं शीलमस्य 
वैवस्वतादिरूपेणेति दमनः।।९९०।1 अहं स इति तादात्प्यभाविनः संसारभयं 
हन्तीति हंसः। पृषोदरादित्वाच्छब्दसाधुत्वम्‌। हन्ति गच्छति सर्वशरीरेष्विति 
वा हंसः "ह सः शुचिषत्‌" (क० उ २।५।२) इति मच्रवर्णात्‌।।१९१।। 





९६ शाङ्करभाष्यवुतम्‌ 

शोभनधर्माधर्मरूपपर्णत्वात्‌ सुपर्णः, "दवा सुपर्णा" (मु उ ३।१।१।) 
इति मन््रवर्णात्‌। शोभनं पर्णं स्वेति वा सुपर्णः “सुपर्णं: पततामस्मि' 
इति ईश्चरवचनात्‌।९९२।। भुजेन गच्छतामुत्तमो भुजगोत्तमः ।।१९३॥। 
हिरण्यमिव कल्याणी नाभिरस्येति हिरण्यनाभः; हितरमणीयनाभित्वाद्रा 
हिरण्यनाभः।१९४।। वदरिकाश्रमे नरनारायणरूपेण शोभनं तपश्चरतीति 
सुतपाः 'मनसश्चेन्दरियाणां च हौकाग्र्यं परमं तपः।' (ब्रह्म १३०। १८) 
इति स्मृतेः।।१९५।। पदामिव सुवर्तुला नाभिरस्येति, हदयपदास्य नाभौ 
प्रकाशनाद्वा पद्मनाभः पृषोदगादित्वात्सधुत्वम्‌। ।१९६।। प्रजानां पतिः पिता 
प्रनापतिः।।९९७।।34 ।। ^? 


अमृत्युः सर्वदृक्‌ सिंहः सन्धाता सन्धिमान्‌ स्थिरः। 
अजो दुर्मर्षणः शास्ता विश्रुतात्मा सुरारिहा।135॥। 
मृत्युर्विनाशस्तद्धतुर्वास्य न विद्यते इति अमृत्युः ।१९८।। प्राणिनां 
कृताकृतं सर्वं पश्यति स्वाभाविकेन बोधेनेति सर्वदृक्‌ ।।१९९।। हिनस्तीति 
सिंहः। पृषोदरादित्वात्‌ साधुत्वम्‌।।२००।। 
इति नाम्नां द्वितीयं शतं विवृत्तम्‌। 
कर्मफलैः पुरुषान्‌ सन्धत्त इति सन्धाता।।२०१।। फलभोक्ता च स 
एवेति सन्थिमान्‌।।२०२।। सदैकरूपत्वात्‌ स्थिरः।।२०३।। अजति गच्छति 
क्षिपति इति वा अनः।।२०४।। मर्षितं सोढुं दानवादिधिर्नं शक्यते इति 
दुर्म्षणः।।२०५।) शरुतिस्पृत्यादिभिः सर्वेषामनुशिष्टं करोतीति शास्ता।२०६।। 
विशेषेण श्रुतो येन सत्यज्ञानादिलक्षणः आत्मातो विश्रुतात्मा ।।२०७।। 
सुरारीणां निहन्तृत्वात्‌ सुरारिहा ।।२०८।1३5।। 
गुरुर्गुरुतमो धाम सत्यः सत्यपराक्रमः। 
निमिषोऽनिमिषः स्रग्वी वाचस्पतिरुदारधीः।136॥। 
सर्वविद्यानामुपदेष्टृत्वात्सर्वेषां जनकत्वाद्रा॒ गुरुः ।।२०९।। 


श्रीविष्णुखहस्लनामस्तोतरम्‌ ९७ 
विरिज्च्यादीनामपि ब्रह्मविद्यासम्प्रदायकत्वाद्‌ गुरुतमः, ! यो ब्रह्माणं विदधाति 
पूर्वम्‌" (चे 2० ६। १८) इति मन््रवर्णात्‌।।२१०।। धाम ज्योतिः, ' नागयणपरो 
ज्योतिः' (ना० उ० १३। १) इति मन्रवर्णात्‌। सर्वकामानामास्पदत्वाद्रा 
धाम, "परमं ब्रह्म परं धाम" (वृ० उ० २। ३। ६) इति श्रुतेः ।।२११॥ 
सत्यवचनधर्मरूपत्वात्‌ सत्यः ' तस्मात्‌ सत्यं परमं वदन्ति" इति श्रुतेः, 
सत्यस्य सत्यमिति वा, "प्राणा वै सत्यं तेषामेष सत्यम्‌" (बृ० उ०२।३।६) 
इति श्रुतेः।।२१२।। सत्यः अवितथः पराक्रमो चस्य सः 
सत्यपराक्रमः।।२१३।। निमीलिते यतो नेत्रे योगनिद्रारतस्य अतो 
निमिषः।।२१४।। नित्यप्रबुद्धस्वरूपत्वात्‌ अनिमिषः; मत्स्यरूपतया वा 
आत्मरूपतया वा अनिमिषः।।२१५।। भूततन्मरात्ररूपां वैजयन्त्याख्यां 
खजं नित्यं बिभर्तीति सरग्वी।।२१६।। वाचो विद्यायाः पतिः वाचस्पतिः; 
सर्वार्थविषया धी्ुद्धिरस्वेत्युदारधी : वाचस्पतिरुदारधीः इत्येकं 
नाम।।२१७।७6॥ 

अग्रणीर्यामणी; श्रीमान्‌ न्यायो नेता समीरणः! 

सहस्रमूर्धा विश्वात्मा सहस्राक्षः सहस्रपात्‌।137॥। 

अग्रं प्रकृष्टं पदं नयति पुमुक्षूनिति अग्रणीः ।।२१८।। भूतग्रामस्य 

नेतृत्वाद्‌ ग्रामणीः ।।२९९।। श्री कान्तिः सर्वातिशायिन्यस्येति श्रीमान्‌।।२२०॥। 
प्रमाणानुग्राहकोऽभेदकारकस्तर्को न्यायः।।२२१।। जगदयन््रनिर्वाहको 
नैता।।२२२।। श्रसनरूपेण भूतानि चेष्टयतीति समीरणः।।२२३।। सहस्राणि 
ूर्धानोऽस्येति सहस्मूर्धा।।२२४।। विश्चस्यात्मा विश्वात्मा ।।२२५।। सहस्राण्य 
्षीण्यक्षाणि वा यस्य स सहखाक्षः।।२२६।। सहस्राणि पादा अस्येति 
सहस्रपात्‌। ' सहस्रशीर्षा पुरुषः सहस्राक्षः सहजञापात्‌' (पु० सू० १) इति 
श्रुते: । २२७17 ॥ 


आवर्तनो निवृत्तात्मा संवृतः सम्प्रमर्दनः। 
अहः संवर्तको वह्िरनिलो धरणीधरः1138।। 

आवर्तयितुं संसारचक्रं शीलमस्येति आवर्तनः।।२२८।। संसारवन्धान्निवृत्त 
आत्मास्वरूपमस्येति निवृत्तात्मा ।।२२९।। आच्छादिकया अविद्यया संवृत्त्वात्‌ 
संवृतः ।।२३०।। सम्यक्‌ प्रमर्दयतीति रुद्रकालाद्याभिर्विभूतिरिति 
सम्प्रम्दनः।।२३१।। सम्यगह्वां प्रवर्तनात्‌ सूर्य; अहःसंवर्तकः।।२३२॥। 
हविर्वहनात्‌ वहिः! ।२३२।। अनिलयः अनिलः, अनादित्वाद्‌ अनिलः 
अनादानाद्रा, अननाद्वा अनिलः।।२३४।। शेषदिगगजादिरूपेण 
वराहरूपेण च धरणीं धत्त इति धरणीधरः ।।२३५।.३8।। 
सुप्रसादः प्रसत्रात्मा विश्वधृग्‌ विश्चरुग्‌ विभुः। 
सत्कर्ता सत्कृतः साधुर्जहुर्नारायणो नर:।139॥ 
शोभनः प्रसादो यस्यापकारवतामपि शिशुपालादीनां 
मोक्षप्रदातृत्वादिति सुप्रसादः।।\६६।। रजस्तमोभ्यामकलुषि 
आत्मान्तकरणमस्येति प्रसन्नात्मा। करूणार्द्रस्वभावत्वाद्वा, यद्रा 
प्रसत्नस्वभावः कारुणिक इत्यर्थः अवाप्तसर्वकामत्वाद्रा।।२३७।। 


विश्चं धृष्णोतीति विश्वधृक्‌ । जिधृषा प्रागल्भ्ये ।।२३८।। विश्चं भुङ्ते 
भुनक्ति पालयतीति वा विश्वभुक्‌ ।।२३९।। हिरण्यगर्भादिरूपेण विविधं 
भवतीति विभुः, ' नित्यं विभुम्‌" (मु० उ० १।५।६) इति मन््रवर्णात्‌।[२४०।। 
सत्करोति पूजयतीति सत्कर्त।।२४९।। पुजितैरपि पूतिः सत्कृतः।।२४२।। 
न्यायप्रवृत्ततया साधुः; साध्यतीति वा साध्यभेदान्‌, उपादानात्‌ 
साध्यमात्रसाधको वा।।२४३।। जनान्‌ संहारसमये अपहनुते अपनयतीति 
जहुः जहात्यविदुषो भक्तान्नयति परप्पयदमिति वा।1२४४।। 
नर आत्मा, ततो जातान्यः ऊशादीनि नाराणि कार्याणि तानि 
अयं कारणात्मना व्याप्नोति, अतश्च तान्ययनमस्येति नारायणः- 
"यच्च क्रिञ्चिन्नगत्सर्वं दृश्यते श्रूयतेऽपि वा। 
अन्तर्बहिश्च तत्सर्वं व्याप्य नारायणः स्थितः।।' 
(ना उ० १३। १-२) 


इति मन््नवर्णात्‌। 

“नराज्जातानि तत्वानि नारायणीति त्तो विदुः। 
तान्येव चायनं तस्य तैन नारायणः स्मृतः।।' 
इति महाभारते । 
नरणां जीवानामयनत्वात््रलय इति वा नारायणः ' यत्प्रयन्त्य- 
भिसंविशन्ति' (तै० उ० ३।१) इति श्ुतेः। ' नाराणामयनं यस्माततस्मान्नारायणः 
स्मृतः" इति ब्रह्मवैवर्तात्‌ 
"आपो नारा इति प्रोक्ता आपो वै नरसूनवः। 
ता यदस्यायनं पूर्वं तेन नारायणः स्मृतः।।' (मनु० १। १०) 
इति मनुवचनाद्‌ वा नारायणः। 
"नारायणाय नम इत्ययमेव सत्य: संसारघोरविषसंहरणाय मन्त्रः। 
शृण्वन्तु भव्यमतयो यतयोऽस्तरागा उच्चैस्तरामुपदिशाम्यहमूर्ववाहुः।।' 
इति श्रीनारसिंहपुराणे।।२४५॥ 


"नयतीति नरः प्रोक्तः परमात्मा सनातनः।' इति व्यासक्चनम्‌।।२४६।89 ॥ 


असंख्येयोऽप्रमेयात्मा विशिष्ट: शिष्टकृच्छुचिः 
सिद्धार्थः सिद्धसङ्कल्पः सिद्धिदः सिद्धिसाधनः।\40॥ 
यस्मिन्‌ संख्या नामरूपभेदादिः न विद्यत इति असंख्येयः।।२४७।। 
अप्रमेय आत्मा स्वरूपमस्येति अप्रमेयात्मा ।।२४८।। अतिशेते सर्वमतो 
विशिष्टः।।२४९।। शिष्टं शासनं तत्‌ करोतीति शिष्टकृत्‌; शिष्टान्‌ करोति 
पालयतीति वा। सामान्यवचनो धातुर्विशेषवचनो दृष्टः कुरू 
काष्ठानीत्याहरणे यथा, तद्वदिति वा शिष्टकृत्‌।।२५०।। निरञ्जनः 
शुचिः।(२५९।। सिद्धो निर्वृत्तः अर्थ्यमरानोऽर्थोऽस्येति सिद्धार्थः ' सत्यकामः! 
(छा० उ० ८।७। १) इति श्रुतेः ।।२५२।। सिद्धो निष्यन्नः सङ्कल्योऽस्येति 
सिद्धसङ्कल्पः, " सत्यसङ्कल्पः" (छ० ० ८। ७। १) इति श्रुतेः ।।२५३॥ 
सिद्धिं फलं कर्तृभ्यः स्वाधिकारानुरूपतो ददातीति सिद्धिदः।।२५४॥। 
सिद्धेः क्रियायाः साधकत्वात्‌ सिद्धिसाधनः।।२५५ 140 ॥। 
विश्रामः ।।२॥। 

वृषाही वृषभो विष्णुर्वृषपर्वा वृषोदरः। 

वर्धनो वर्धमानश्च विविक्तः श्रुतिसागरः1141।1 

वृषो धर्मः पुण्यम्‌, तदेवाह; प्रकाशसाधर्म्यात्‌ द्वादशाहप्रभृतिर्वृषाहः; 

सोऽस्यास्तीति वृषाही । वृषाह इत्यत्र "राजाह ःसखिभ्यष्टच्‌' ( पा० सू० ५।४।९१) 
इति टच्‌ प्रत्ययः समासान्तः ।।२५६।। वर्षत्येष भक्तेभ्यः कामानिति 
वृषभः।२५७।। विष्णुः ' विष्णर्विक्रमणात्‌' (महा० उद्योग० ७०। १३) इति 
व्यासोक्ते।।२५८।। वृषरूपाणि सोपानपर्वाण्याहुः परं धामारुरुक्षोरित्यतो 
वृषपर्वा ।।२५९।। प्रजावर्घतीव उदरमस्येति वृषोदरः [२६०॥। वर्धयतीति 
वर्धनः।।२६१।। प्रपञ्चरूपेण वर्धत इति वर्धमानः।1२६२।। इत्थं वर्धमानोऽपि 
पृथगेव तिष्ठतीति विविक्तः।।२६३।। श्रुतयः सागर इवात्र निधीयन्ते 
इति श्रुतिसागरः।।२६४।।41 ।। 


सुभुजो दुर्धरो वाग्मी महेन्द्रो वसुदो वसुः। 
नैकरूपो बृहद्रुपः शिपिविष्टः प्रकाशनः।142॥ 
शोभना भुजा जगद्रक्षाकरा अस्येति सुभुनः।।२६५।। पृथिव्यादीन्यपि 
लोकधारकाण्यन्यैर्धारयितुमशक्यानि धारयन्‌ न केनचिद्‌. धारयितुं शक्य 
इति दुर्धरः, दुःखेन ध्यानसमये मुपुश्चुभिर्हदये धारयत इति वा दुर्धरः ।[२६६॥। 
यतो निःसृता ब्रह्ममयी वाक्‌ तस्माद्‌ वाग्मी ।।२६७।। महांश्चासावि्चेति 
महेन्द्रः, ईश्वराणापमपीश्वरः।।२६८।। वसु धनं ददातीति वसुदः "अन्नादो 
वसुदानः" (वृ० उ० ४। ४। २४) इति श्रुतेः।(२६९।। दीयमानं तद्‌ 
वस्वपि स एवेति वा वसुः आच्छादयत्यात्मस्वरूपं माययेति वा वसुः; 
अन्तरिक्ष एव वसति नान्यत्रेति असाधारणेन वसनेन वायुर्वा वसुः, 
" वसुरन्तरिक्षसत्‌' (क० उ० २।५। २) इति श्रुतेः ।।२७०।। एकं रूपमस्य 
न विद्यत इति नैकरूपः "इन्द्रो मायाभिः पुरुरूप ईयते" (बृ उ० २। ५। 
१९) इति श्रुते `। "ज्योतींषि विष्णुः' (विष्णु २। १२। ३८) 
इत्यादिस्मृतेश्च ।२७१।! वृहन्महद्‌ वराहादिरूपमस्येति बृहदूपः।।२७२।। 
शिपयः पशवः, तेषु विशति प्रतितिष्ठति यज्ञरूपेणेति शिपिविष्टः, 

यज्ञमूर्तिः "यज्ञो वै विष्णुः पशवः शिपिर्यज्ञ एव पशुषु प्रतितिष्ठति (तै० 
सं० १1 ७। ४) इति श्रुतेः। शिपयो रश्मयस्तेषु निविष्ट इति वा। 

। शेत्याच्छयनयोगाच्च शीति वारि प्रचक्षते । 
तत्पानाद्‌ रक्षणाच्चैव शिपयो रश्मयो मताः।।' 
तेषु प्रवेशाद्‌ विश्वेशः शिपिविष्ट इहोच्यते ।।२७३।।' 
सर्वेषां प्रकाशनशीलत्वात्‌ प्रकाशनः।।२७४।।५२।। 
तृतीयाहिकम्‌।)३।। 
ओजस्तेजोद्युतिधर: प्रकाशात्मा प्रतापनः। 
ऋद्धः स्पष्टाक्षरो मन्््न्राशुर्भास्करदयुतिः।143॥ 
ओजः प्राणवलम्‌; तेजः शौर्यादयो गुणाः; द्युतिदीप्तिः, ताः 
धारयतीति ओनस्तेजोदयुतिधरः। अथवा, ओजस्तेन इति नामद्वयम्‌, "बलं 
बलवतां चाहम्‌" (गीता ७। ११)  तेजस्तेजस्विनामहम्‌' (गीता ७। १०) 
इति भगवद्वचनात्‌। द्युतिं ज्ञानलक्षणां दीपं धारयतीति द्युतिधरः।।२७५।। 
प्रकाशस्वरूप आत्मा यस्य स प्रकाशात्मा ।।२७६ ।। सवित्रादिविभूतिभिः 
विश्च प्रापयतीति प्रतापनः।।२७७।। धर्मज्ञानवैराग्यादिभिरुपेतत्वाद्‌ 
ऋद्धः।।२७८।। स्पष्टमुदात्तम्‌ ओङ्कारलक्षणमक्चरमस्येति स्पष्टाक्षर ।।२७९॥। 
ऋग्यजुःसामलक्षणो मन्त्रः; मन्नवोध्यत्वाद्‌ वा मन्त्रः ।।२८०॥ 
सं सारतापत्तिग्मां शुतापत्तापितचेतसां चन्द्रं शुरिबाह्ादकरत्वात्‌ 
चन्द्रांशु: ।२८१।। भास्करद्युतिसाधर्प्याद्‌ भास्करद्युतिः।।२८२।4।। 
अमृतांशृद्धवो भानुः शशबिन्दुः सुरेश्रः। 
ओषधं जगतः सेतुः सत्यधर्मपराक्रमः।\44॥। 
मथ्यमाने पयोनिधावमृतां शोश्न्द्रस्य उद्धवो यस्मात्सः 
अमृतांशूद्धवः।।२८३।। भातीति भानुः "तमेव भान्तमनुभाति सर्वम्‌" (क० 
उ० २। ५। १५) इति श्रुतेः ।।२८४।। शश इव वि्दुर्लाज्छनमस्येति 
शशविन्दुश्द्रः तद्रत्‌ प्रजाः पुष्णातीति शशबिन्दुः। "पुष्णामि चौषधीः 


वा 








१०२ शङ्करभाष्यवुतम्‌ 

सर्वाः सोमो भूत्वा रसात्मकः" (गीता १५। १३) इति भगवद्वचनात्‌।।२८५।। 
सुराणां देवानां शोभनदातृणां चेश्वरः सुरेशवरः।।२८६।। संसाररोगभेषजत्वाद्‌ 
ओंषधम्‌।।२८७।। जगतां समुत्तारणहेतुत्वादसम्भेदकारणत्वाद्‌ 4 वा 
सेतुवदर्णाश्रमादीनां जगतः सेतुः, ' एष सेतुर्विधरण एषां लोकानामसम्भेदाय 

(बु० उ० ४।४।२२) इति श्रुतेः ।\२८८।। सत्या अवितथा धर्मा ज्ञानादयो 
गुणाः पराक्रमश्च यस्य सः सत्यधर्मपराक्रमः।।२८९ 144 ।। 


भूतभव्यभवन्नाथः पवनः पावनोऽनलः। 
कामहा कामकृत्‌ कान्तः कामः कामप्रदः प्रभु: 1145 
भूतभव्यभवतां भूतग्रामाणां नाथः, तैर्याच्यते तानुपतपति तेषामीष्ट 

शास्तीति वा भूतभव्यभवन्नाथः।।२९०॥। पवते इति पवनः, ' पवनः पवतामस्मि! 
( गीता ९०। ३९) इति भगवद्वचनात्‌ ।२९१।। पावयतीति पावनः। 
“ भीषास्माद्वातः पवते" (तै ॐ० २। ८) इति श्रते: ।।२९२॥। अनान्‌ प्राणान्‌ 
आत्मत्वेन लातीति जीव; अनलः; णलतेर्गन्धवाचिनो नजूर्वाद्‌ वा 
" अगन्धमरसम्‌" इति श्रुतेः; न अलं पर्याप्तमस्य विद्यत इति वानलः।।२९३॥। 
कामान्‌ हन्ति मुमुश्ुणां भक्तानां हिंसकानां चेति कामहा ।२९४।। सात्विकानां 
कामान्‌ करोतीति कामकृत्‌; कामः प्रद्युम्नः तस्य जनकत्वाद्‌ वा ।।२९५।। 
अभिरूपतमः कान्तः।।२९६॥।। काम्यते पुरूषार्थाभिकादिक्षभिरिति 
कामः।।२९७।। भक्तेभ्यः कामान्‌ प्रकर्षेण ददातीति कामप्रदः।।२९८।। 
प्रकर्वेण भवनात्‌ प्रभुः।।२९९।45।। 


युगादिकृद्‌ युगावर्तो नैकमायो महाशनः। 
अदृश्यो व्यक्तरूपश्च सहस्रजिदनन्तजित्‌ ।46॥। 
युगादेः कालभेदस्य कर्तत्वाद्‌। युगादिकृत्‌; युगानामादिमारम्भ 
करोतीति वा।३००॥। 
इति नाम्नां तृतीयं शतं विवृतम्‌। 
युगानि कृतादीन्यावर्तयति कालात्मनेति युगावर्तः।३०१।। एका 
माया न विद्यते बहवीर्माया वहतीति नैकमायाः। ' नलोपो नजः" 


श्रीविष्णुसहस्रनामस्तोत्रम्‌ ६०३ 
(पा० सू° ६।३।७३) इति नकारलोपो न भवति, जकारानुबन्धरहितस्यापि 
नकारस्य प्रतिषेधवाचिनो विद्टमानत्वात्‌।।३०२।। महदश्ञनमस्येति महाशनः। 
कल्पान्ते सर्वग्रसनात्‌।३०३॥। सर्वेषा वुद्धीद्धियाणामगम्यः अदृश्यः ।1३०४।। 


स्थूलरूपेण व्यक्तं स्वरूपमस्येति व्यक्तरूपः; स्वयंप्रकाशमानत्वाद्‌ 
योगिनां व्यक्तरूप इति वा।।२०५।। सुरारीणां सहस्राणि युद्धे जयतीति 
सहस्रनित्‌।।३०६।। सर्वाणि भूतानि युद्धक्रीडादिषु सर्वत्राचिन्त्यशक्तितया 
जयतीति अनन्तजित्‌।३०७।।46।। 

इष्टोऽविशिष्टः शिष्टेष्टः शिखण्डी नहुषो वृषः। 
क्रोधहा क्रोधकृत्कर्ता विश्चवाहुर्महीधर : 11471 

परमानन्दात्मकत्वेन प्रिय इष्टः, यज्ञेन पूजित इति वा इष्टः ।(३०८।। 
सर्वेषामन्तर्यामित्वेन अविशिष्टः।।३०९।। शिष्टानां विदुषामिष्टः शिष्टः; 
शिष्टा इष्टा अस्येति वा, ' प्रियो हि ज्ञानिनोऽत्वर्थमहं स च मम प्रियः।।' 
(गीता ७। १७) इति भगवद्वचनात्‌; शिषटैरिष्टः पूजित इति वा 
शिष्टेष्टः ।२१०।। शिखण्डः कलापोऽलङ्कारोऽ स्येति शिखण्डी यतो 
गोपवेषधरः।(३११।। नह्यति भूतानि माययातो नहुषः, णह बन्धने ।|३६२॥। 
कामानां वर्षणाद्‌ वृषः धर्मः “वृषो हि भगवान्‌ धर्मः स्मतौ लोकेषु 
भारत। नैषण्टुकपदाख्यातैर्विद्धि मां वृषमुत्तमम्‌।।' इति महाभारते 
(शान्ति ३४२।८८)।।३१३।। साधूनां क्रोधं हन्तीति क्रोधटा। असाधुषु 
क्रोधं करोतीति क्रोधकृत्‌।।३१४।। क्रियत इति कर्म जगत्तस्य कर्ता “यो 
वै बालाक एतेषां पुरुषाणां कर्ता यस्य वै तत्‌ कर्म स वेदितव्यः" (कौ० 
उ० ४। १८) इति श्रुतेः! क्रोधकृतं दैत्यादीनां कर्ता छेदक इत्येकं वा 
नाम।।३१५।। विश्चेषामालम्बनत्वेन, विश्वे बाहवोऽस्येति विश्चतो 
बाहवोऽस्येति वा “ विश्चनाहुः विश्चतोबाहुः' (श्रे ० ३। ३) इति 
श्तेः ।।३१६।। महीं पूजां धरणीं वा धरतीति महीधरः।।३१७।\47॥। 


अच्युतः प्रथितः प्राणः प्राणदो वासवानुजः। 
अपां निधिरधिष्ठानमप्रमत्तः प्रतिष्ठितः।।48।। 

घड्भावविकाररहितत्वाद्‌ अच्युतः 'शाश्चरतश्शवमच्युतम्‌' 
( ना० ड० १३।१) इति श्रुते: ।३१८।। जगदुत्पत््यादिकर्मभिः प्रख्यातः 
प्रथितः ।३१९।। सूत्रात्मना प्रजाः प्राणयतीति प्राणः ' प्राणो वा अहमस्मि! 
इति बह्वृचाः ।।३२०॥। 

सुराणामसुराणां च प्राणं वलं ददाति द्यति वेति प्राणदः।।३२९।। 


अदित्यां कश्यपाद्‌ वासवस्यानुजो जात इति वासवानुनः।३२२॥। 

आपो चत्र निधीयन्ते सः अपां निधिः, "सरसामस्मि सागरः" 
(गीता १०। २४) इति भगवद्रचनात्‌।।३२३।। अधितिष्ठन्ति भूतानि 
उपादानकारणत्वेन ब्रह्मेति अधिष्ठानम्‌ ' मत्स्थानि सर्वभूतानि" (गीता ९।६) 
इति भगवद्वचनात्‌।।३२४।। अधिकारिभ्यः कर्मानुरूपं फलं प्रवच्छन्न 
प्रमाद्यतीति अप्रमत्तः ।३२५।। स्वे मदिम्नि स्थितः प्रतिष्ठितः, ' स भगवः 
कस्मिन्‌ प्रतिष्ठित इति। स्वे महिम्नि" (छा० उ० ७। २४। १) इति 
श्रुते :।३२६।\५8॥। 

स्कन्दः स्कन्दधरो धुर्यो वरदो वायुवाहनः। 
वासुदेवो वृहद्धानुरादिदेवः पुरन्दर 11491 

स्कन्दत्यमृतरूपेण गच्छति वायुरूपेण शोषयतीति वा स्कन्दः।३२७।। 
स्कन्दं धर्मपथं धारयतीति स्कन्दधरः।३२८॥।। धुरं वहति समस्तभूतजन्मादि- 
लक्षणामिति धूर्यः।।३२९।। अभिमतान्वरान्ददातीति, वरं गां दक्षिणां 
ददाति यजमानरूपेणेति वा वरदः गौर्वै वरः' इति श्रुतेः ।।३३०।। मरुतः 
सप्त आवहादीन्‌ वाहयतीति वायुवाहनः।।३३१।। वसति वासयति 
आच्छादयति सर्वमिति वा वायुः, दीव्यति क्रीडते विजिगीषते व्यवहरति 
द्योतते स्तूयते गच्छतीति वा देवः, वासुश्चासौ देवश्चेति वासुदेवः। 

+छादयामि जगत्‌ सर्वं भूत्वा सूर्य इवांशुभिः। ° 

सर्वभूताधिवासश्च वासुदेवस्ततः स्मृतः।।' 
(महा० शान्ति° ३४१1 ४१) 


श्रीविष्णुसहस्नामस्तोबम्‌ १०५ 
" वासनात्‌ सर्वभूतानां वसुत्वाद्‌ देवयोनितः। 


इति उद्योगपर्वणि (७०। ३) । 


"सर्वत्रासौ समस्तं च वसत्यत्रेति वै ` यतः। 
ततः स वासुदेवेति विद्रद्धिः परिपठ्यते।।' (१। २। १२) 
"सर्वाणि तेत्र भूतानि वसन्ति परमात्मनि। 
भूतेषु च स सवत्मा वासुदेवस्ततः स्मृतः।।' (६। ५। ८०। 
इति च विष्णुपुराणे ।।३३२।। 
“बृहन्तो भरानवो यस्य चन्दरसर्यादिगामिनः। 
ैर्विशवं भासयति यः स वृहद्धानुरुच्यते।।*।[३३३।। आदिः कारणम्‌, 
स चासौ देवश्चेति आदिदेवः द्योत्नादिगुणवान्‌ देवः।३३४॥। सुरशत्रूणां 
पुराणां दारणात्‌ पुरन्दरः ' वाचं यमपुरन्दरौ च" (पा सू ६।३।६९) 
इति पाणिनिना निपातनात्‌।।३३५।,५७।। 
अशोकस्तारणस्तारः शूरः शौरिर्जनेश्वर :। 
अनुकूलः शतावर्तः पदी पदानिभेश्षणः।।50॥ 
शोकादिषडूर्भिवर्जितः अशोकः।३३६।। संसारसागरात्तारयतीति 
तारणः।३३७।। गर्भजन्मजरामृत्युलक्षणाद्‌ भयात्तारयतीति तारः।।३३८॥। 
विक्रमणात्‌ शूरः।३३९।। शूरस्यापत्यं वसुदेवस्य सुतः शौरिः।३४०॥। 
जनानां जन्तूनामीश्वरो जनेश्वरः ।३४१।। आत्मत्वेन हि सर्वेषाम्‌ अनुकूलः, 
न हि स्वस्मिन्‌ प्रातिकूल्यं स्वयमाचरति।।३४२।। धर्मत्राणाय शतपावर्तनानि 
प्रादुर्भावा अस्येति शतावर्तः नाडीशते प्राणरूपेण वर्तत इति वा।।३४३।। 


पदां हस्ते विद्यते इति पद्मी ।।२४४।। पदनिभे ईक्षणे दृशावस्येति 
पद्मनिभेक्षणः । (३४५ 1150 ।। 


पदानाभोऽरविन्दाक्षः पद्यगर्भः शरीरभृत्‌। 
महर्दिरद्धो वृद्धात्मा महाक्षो गरस्डध्वजः।151॥ 











९०४ शङ्करभाव्यवुतम्‌ 

पदास्य नाभौ मध्ये कर्णिकायां स्थित इति पद्यनाभः।३४६॥।। 
अरविन्दसदृशो अक्षिणी अस्येति अरविन्दाक्षः।।३४७।। पदमस्य हदयाख्यस्य 
मध्ये उपास्यत्वात्‌ पदयगर्भः।1२४८।। पोषयन्न्नरूपेण प्राणरूपेण वा 
शरीरिणां शरीराणि धारयतीति शरीरभृत्‌। स्वमायया शरीराणि विभर्तीति 
वा।।२४९।। महती ऋद्धिर्विभूतिरस्येति महर्दिः।३५०।। प्रपञ्चरूपेण 
वर्तमानत्वाद्‌ ङद्धः।३५१।। वृद्धः पुरातन आत्मा यस्येति वृद्धात्मा ३५२ ॥। 
महती अक्षिणी महान्त्यक्षीणि वा अस्येति महाक्षः।३५३।। गसुडाङ्खो 
ध्वजो यस्येति गरुडध्वजः ३५४51 ।। 

अतुलः शरभो भीमः समयज्ञो हविर्हरिः। 
सर्वलक्षणलक्षण्यो लक्ष्मीवान्‌ समितिञ्चयः1152॥ 

तुलोपमानमस्य न विद्यत इति अतुलः, न तस्य प्रतिमास्ति यस्व 
नाम महद्यशः! (शेः ० ४। १९) इति श्ुतेः। “ न त्वत्समोऽस्त्यभ्यधिकः 
कुतोऽन्यः" (गीता १९१। ४३) इति स्मृतेश्च ।\२५५।। शराः शरीराणि 
शीर्यमाणत्वा्तेषु प्रत्यगात्मतया भातीति शरभः।३५६।। विभेत्यस्मात्सर्वमिति 
भीमः) ' भीमादयोऽपादाने (पा सु० ३। ४। ७४) इति पाणिनिस्मृतेः 
सन्मार्गवर्तिनाम्‌ अभीमः इति वा।३५७।। सृष्टिस्थितिसंहारसमयवित्‌, 
षट्समयाञ्जानातीति वा समयजञः। सर्वभूतेषु समत्वं यजनं साध्वस्येति 
वा, ' समत्वमाराधनमच्युतस्य ' (विष्णु १।१७।९०) इति प्रह्ादव्चनात्‌। २५८ ॥। 
यज्ञेषु हविर्भागं हरतीति हविर्हरिः, ' अहं हि सर्वयज्ञानां भोक्ता च प्रभुरेव 
च' (गीता ९। २४) इति भगवद्वचनात्‌। अथवा हूयते हविषेति हविः, 


। अवध्नन्‌ पुरुषं पशुम्‌" (पु० सू १५) इति हविषं श्रूयते। स्मृतिमात्रेण 


पुंसां पापं संसारं वा हरतीति, हरिद्र्णत्वाद्‌ वा हरिः। 
" हराम्यघं च स्मर्तृणां हविर्भागं क्रतुष्वहम्‌। 
वर्णश्च मे हरिः त्रष्टस्तस्माद्धरिरहं स्मृतः।।' 
इति भगवद्रचनात्‌।।३५९।। सर्वर्लक्षणैः प्रमाणैरलक्षणं ज्ञानं जायते 
यत्तद्विनिरटष्ं सर्वलक्षणलक्षणम्‌, तत्र साधुः सर्वलक्षणलक्षण्यः, तस्यैव 

परमार्थत्वात्‌।।३६०।। लक्ष्मीरस्य वक्षसि नित्यं वसतीति लक््मीवान्‌।।३६६।। 
समितिं युद्धं जयतीति समितिञ्जयः।।३६२ 1521 


विक्षरो रोहितो मार्गो हेतुर्दामोदरः सहः। 
महीधरो महाभागो वेगवानमिताशञनः।153॥। 


विगतः क्षरो नाशो यस्यासौ विक्षरः।(३६३।। स्वच्छन्दतया रोहितां 
मूर्तिं मत्स्यविशेषमूर्तिं वा वहन्‌ रोहितः।1३६४।। मुमुक्षवस्तं देवं मार्गयन्ति 
इति मार्गः; परमानन्दो येन प्राप्यते स मार्ग इति वा।।३६५।। उपादानं 
निपित्तं च कारणं स एवेति हेतुः।।३६६।। दमादिसाधनेनोदारोत्कृष्टा 
मतिर्या तया गम्यत इति दामोदरः, ' दमाद्दामोदरो विभुः" इति महाभारते 
(उद्चोग० ७०। ८)। य्ञोदया दाम्नोदरे बद्ध इति वा दामोदरः, 
"ददर्शं चाल्पदन्तास्यं स्मितहासं च बालकम्‌। 
तयोर्मध्यगतं बद्धं॑दाम्ना गाढं तथोदरे। 
ततश्च दामोदरतां स॒ ययौ दामवन्धनात्‌।।' 
(ब्रह्म ७६। १३-१४) 
इति ब्रह्पुराणे। 
"दामानि लोकनामानि तानि यस्योदरान्तरे। 
तेन दामोदरो देवः श्रीधरः श्रीसमाश्रितः।।' 
इतिव्यासवचनाद्‌ वा दामोदरः।३६७।। सर्वानिभिभवति क्षमत 
इति वा सहः।।३६८।। महीं गिरिरूपेण धरतीति महीधरः, ' वनानि 
विष्णुर्गिरयो दिशश्च" (विष्णु २। १२। ३८) इति पराशरोक्तेः ।३६९॥। 
स्वेच्छया धारयन्‌ देहं महान्ति उत्कृष्टानि भोजनानि भागजन्यानि 
भुङ्ते इति महाभागः। महान्‌ भागः-भाग्यमस्यावतारेषु इति वा 
मरहाभागः।।३७०।। वेगो जवस्तद्वान्‌ वेगवान्‌, ' अनेजदेकं मनसो जवीयः" 
(ई० उ० ४) इति श्रुतेः ।३७१।। संहारसमये विश्चमश्नातीति 
अमिताशनः।।३७२।153।। 

उद्धवः श्चोभणो देवः श्रीगर्भः परमेश्वर ः। 
करणं कारणं कर्ता विकर्ता गहनो गुहः।154॥ 
प्रपञ्चोत्पत्तयुपादानकारणत्वात्‌ उद्धवः, उद्गतो भवात्संसारादिति 
वा ।३७३।। सर्गकाले प्रकृतिं पुरुषं च प्रविश्य श्षोभयामासेति क्षोभणः। 
"प्रकृतिं पुरुषं चैव प्रविश्यात्येच्छया हरिः। 
प्रविश्य क्षोभयामास सर्गकाले व्ययाव्ययौ ।।' 


इति विष्णुपुराणे (१। २। २९)।।३७४।। यतो दीव्यति न्रीडति 
सर्गादिभिः, विजिगीषततेऽसुरादीन्‌, व्यवहरति सर्वभूतेषु, आत्मतया 
द्योतते, स्तूयते स्तुत्यैः, सर्वत्र गच्छति तस्मात्‌ देवः "एको देवः! 
(रै उ० ६। ११) इति मन्रवर्णात्‌।३७५।। श्रीर्विभूतिर्यस्योदरान्तरे 
जगद्रूपा वस्व गर्भे स्थिता स श्रीगर्भः।३७६।। परमश्चासावीशनशीलश्चेति 
परमेश्वरः। 


"समं सर्वेषु भूतेषु तिष्ठन्तं परमेश्वरम्‌।' (गीता १३। २७) इति 
भगवद्वचनात्‌ ।३७७।। जगदुत्पत्तौ साधकतमं करणम्‌।३७८।। उपादानं 
निमित्तं च कारणम्‌।।३७९।। कर्ता स्वतन्त्रः ।३८०॥। विचित्रं भुवनं क्रियते 
इति विकर्ता स॒ एव भगवान्‌ विष्णु: ।३८१।। स्वरूपं सामर्थ्यं चेष्टितं 
वा तस्य ज्ञातुं न शक्यत इति गहनः।।३८२॥। 


गूहते संवृणोति स्वरूपादि निजमाययेति गुहः। 
“ नाहं प्रकाशः सर्वस्य योगमायासमावृत्त।' (गीता ७। २५) 
इति भगवट्रचनात्‌।।३८३ 11541 । 
व्यवसायो व्यवस्थानः संस्थानः स्थानदो श्रुवः। 
परदः परमस्पष्टस्तुष्टः पुष्टः शुभेक्षणः।155॥। 

संविन्माऋस्वरूपत्वात्‌ व्यवसायः ।।३८४।। यस्मिन्‌ व्यवस्थितिः 
सर्वस्येति व्यवस्थानः; लोकपालाद्यधिकारज्नरायुजाण्डजोद्धिज्जव्राह्ण- 
्त्रियवश्यशुद्रावान्तरवर्णत्रहमचारिगृहस्थवानप्रस्थसंन्यासलक्षणाश्रमतद्धर्मा- 
दिकान्‌ विभज्य करोति इति वा व्यवस्थानः। ' कृत्यल्युटो बहुलम्‌! 
(पा० सू० ३।३। ११३) इति बहुलग्रहणात्‌ कर्तरि ल्युट्‌ प्रत्यव: ।३८५।। 
अत्र भूतानां संस्थितिः प्रलयात्मिका, समीचीनं स्थानमस्येति वा 
संस्थानः।३८६।। श्रुवादीनां कर्मानुरूपं स्थानं ददातीति स्थानदः। ३८७।। 


अविनाशित्वात्‌ धरुवः ।।३८८।। पराऋद्धिर्विभूतिरस्येति परर्द्धिः ।|३८९ ।1 
परा मा शोभा अस्येति परमः, सर्वोत्कष्टो वा अनन्याधीनसिद्धित्वात्‌, 
संविदात्मतया स्पष्टः परमस्पष्टः।।३९०।। परमानन्दैकरूपत्वात्‌ तुष्टः।३९१।। 
सर्वत्र सम्पर्णत्वात्‌ पुष्टः।।३९२।। ईक्षणं दर्शनं यस्य शुभं शुभकरं 
मुपु्षुणां मोक्षदं भोगार्थिनां भोगदं सर्वसन्देहविच्छेदकारणं पापिनां 
पावनं हदयगरन्ेर्विच्छेदकरं सर्वकर्मणां क्षपणम्‌ अविद्यायाश्च निवर्तकं 
सं शुभेक्षणः, "भिद्यते हदयग्रन्थिः' (मु° ० २। २। ८) इत्यादि 
श्रुते: । ३९३1155 

रामो विरामो विरतो मार्गो नेयो नयोऽनयः। 
वीरः शक्तिमतां श्रेष्ठो धर्मो धर्मविदुत्तमः।1561। 
नित्यानन्दलक्षणेऽस्मिन्‌ योगिनो रमन्त इति रमः; 


"रमन्ते योगिनो यस्मिन्‌ नित्यानन्दे चिदात्मनि। 
इत्ति रामपदेनैतत्‌ परं ब्रह्माभिधीयते ।।' 
इति पदापुराणे; स्वेच्छया रमणीयं वपुर्वहन्वा दाशरथी रामः।३९४।। 
विरामोऽवसानं प्राणिनामस्मिन्निति विरामः।३९५।। विगतं रतमस्य 
विषयसेवायामिति विरतः।।३९६।। यं विदित्वा अमृतत्वाय कल्पन्ते 
योगिनी मुमुक्षवः स॒ एव पन्थाः मार्गः। नान्यः पन्था विद्यतेऽयनाय" 
(श्वे उ० ६। १५) इति श्रुतेः ।।३९७॥। 

मार्गेण सम्यग्ज्ञानेन जीवः परमात्मतया नीयत इति नैयः।३९८।। 


नयतीति नयः नेता। मार्गो नेयो नय इति व्रिरूपः परिकल्प्यते ।।२९९।। 
नास्य नेता विद्यत इति अनयः।४००।। 


इति नाम्नां चतुर्थं शतं विवृत्म्‌। 


विक्रमशालित्वात्‌ वीरः।४०१।। शक्तिमतां विरिज्ियादीनामपि 
शक्तिमतत्वात्‌ शक्तिमतां श्रेष्ठ: ।*४०२।। 


सर्वभूतानां धारणाद्‌ धर्मः, " अणुरेष धर्मः" (क० ड० १। । २१) 
इति श्रुतेः; धर्मैराराध्यत इति वा धर्मः।४०३।। श्रुतयः स्मृतयश्च 
यस्याज्ञाभूताः स एव सर्वधर्मविदामुत्तमः इति धर्मविदुततमः।{४०४।।56।। 

वैकुण्ठः पुरुषः प्राणः प्राणदः प्रणवः पृथुः। 
हिरण्यगर्भः शत्रुघ्नो व्याप्तो वायुरधोक्षजः।157॥ 


विविधा कुण्ठा गतेः प्रतिहतिः। विकुण्ठा, विकुण्ठायाः कर्तेति 
वैकुण्ठः, जगदारम्भे विश्लिष्टानि भूतानि परस्परं संश्लेषयन्‌ तेषां गतिं 
प्रतिबध्नातीति। 


"मया संश्लेषिता भूमिरद्धर्व्योम च वायुना। 
वायुश्च तेजसा सार्धं वैकुण्ठत्वं ततो मम।।' 


इति शान्तिपर्वणि। (३४२ । ८०) ।४०५॥ 


सर्वस्मात्पुरा सदनात्सर्वपापस्य सादनाद्वा पुरुषः, " स यत्परवोऽस्मातसर्व-- 
स्मात्सर्वान्पाप्मन ओषत्तस्मात्परुषः' (वृ ॐ० १।४। १) इति श्रुतेः, पुरि 
शयनाद्वा पुरुषः, ' स वा अयं पुरुषः सर्वासु पूरं पुरिशयः! (बृ ऊ०२।५।१८) 
इति ्रुतेः।४०६।। प्राणिति क्षत्रज्नरूपेण प्राणात्मना चेष्टयन्‌ वा प्राणः। 
' चेष्टं करोति श्वसनस्वरूपी ' इति विष्णुपुराणे ।४०७।। खण्डयति प्राणिनां 
प्राणान्‌ प्रलयादिष्विति प्राणदः।४०८।। प्रणौतीति प्रणवः, ' तस्मादोपिति 
प्रणौति" इति श्ुतेः। प्रणम्यते इति वा प्रणवः, ` प्रणमन्तीह वै वेदास्तस्मात्‌ 

प्रणव उच्यते" इति सनत्कुमार- वचनात्‌।१४०९।। प्रपञ्चरूपेण विस्तृतत्वात्‌ 
पृथुः॥1४१०॥। हिरण्यगर्भसम्मूतिकारणं हिरण्मयमण्डं यद्रीर्यसम्भूतम्‌, 
तदस्य गर्भं इति हिरण्यगर्भः ।४१९॥। त्रिदशशत्रन्‌ हन्तीति शतघ्नः ।५१२।। 
कारणत्वेन सर्वकार्याणां व्यापनाद्‌ व्याप्तः ।४१३।। 

चाति गन्धं करोतीति वायुः, "पुण्यो गन्धः पृथिव्यां च" (गीता ७।९) 
इति भगवद्वचनात्‌ (४१४।। "अधो न क्षीयते जातु यस्माततस्मादधोक्षनः। 
इति उद्योगपर्वणि; (७०। १०) दौर पृथिवी चाधः, तयोर्यस्मादजायत 
मध्ये वैराजरूपेण इति वा अधोक्षनः अधोभूते प्रत्यव्प्रवाहिते अक्षगणे 
जायत इति वा अधोक्षजः 

" अधोभूते हक्षगणे प्रत्यगरपप्रवाहिते। 

जायते तस्य वै ज्ञानं तेनाधोक्षन उच्यते । ।' इति 1४१५ 1157 ।। 
ऋतुः सुदर्शनः कालः परमेष्टी परिग्रहः। 
उग्रः संवत्सरो दश्चो विश्रामो विश्चदक्षिणः।158॥। 
कालात्मना ऋतुशब्देन लक्ष्यत इति ऋतुः ।४१६।। शोभनं निर्वाणफलं 
दर्शनं ज्ञानस्येति, शुभे दर्शने ईक्षणे पदापत्रायते अस्येति, सुखेन 
दृष्यते भक्तैरिति वा सुदर्शनः।४१७।। कलयति सर्वमिति कालः, ' कालः 
कलयतामहम्‌" ( गीता १०। ३०) इति भगवद्वचनात्‌ ४१८ ।। परमे प्रकृष्टे 
स्वे महिम्नि हृदयाकाशे स्थातुं शीलमस्येति परमेष्ठौ " परमेषठो बिभ्राजते 
इति मन्त्रवर्णात्‌ [४१९॥। 

शरणार्थिभिः परितो गृह्यते सर्वगतत्वात्‌, परितो ज्ञायते इति 
वा, पत्रपुष्पादिकं भक्तैरर्पितं परिगृहणातीति वा परिग्रह: 1४२० ।। 
सूर्यादीनामपि भयहेतुत्वात्‌ उग्रः, ' भीषोदेति सूर्यः" (तै ० २।८) इति 
श्रुतेः ।४२१।। संवसन्ति भूतान्यस्मिन्निति संवत्सरः ।१४२२॥। ध जगद्रूपेण 
वर्धमानत्वात्‌ सर्वकर्माणि क्षिप्रं करोतीति वा दक्षः। र । संसारसाग 
्ुत्पिपासादिषदूर्मिभिस्तर द्गते अविद्यायर्महाक्लेशैः मदादिष् 
वशीकृतानां विश्रान्तिं काङ्श्चमाणानां विश्रामं मोक्षं करोतीति 

विश्रामः।४२४।। विश्वस्मात्‌ दक्षिणः शक्तः, विश्चेषु कर्मसु दाक्षिण्याद्रा 
विश्वदक्षिणः। ४२५।७58।। 


च 
विस्तारः स्थावरस्थाणुः प्रमाणं बीजमव्य्‌। 
अर्थोऽनर्थो महाकोशो महाभोगो महाधनः।।59॥ 


विस्तीर्यन्ते समस्तानि जगन्त्यस्मिन्निति विस्तार 1४२६ ।। 
स्थित्िशीलत्वात्‌ स्थावरः; स्थितिशीलानि पृथिव्यादीनि तिष्ठन्त्यस्मिन्निति 


स्थाणुः स्थावर्श्चासौ स्थाणुश्च स्थावरस्थाणुः।४२७।। संविदात्मान््ः 


प्रनाणम्‌।४२८।। अन्यथाभावव्यत्तिरेकेण कारणमिति बीजमव्ययम्‌, 
सविश्ेषणमेकं नाम।४२९।। सुखरूपत्वात्‌ सर्वैरर्थ्यत इति अर्थः 1 [४३०।। 
न विद्ते प्रयोजनम्‌ आप्तकामत्वात्‌ अस्येति अनर्थः।1४२१।। महान्तः 
कोशा अन्नमयादयः आच्छादका अस्येति महाकोशः। ४३२।। महान्‌ 
भोगः सुखरूपोऽस्येति महाभोगः।!४३३।। महत्‌ भोगसाधनलक्षणं 
धनमस्येति महाधनः।[४३४।5७॥। 


अनिर्विप्णः स्थविष्ठोऽभूर्धर्मयुपो महामखः। 
नक्षत्रनेमिर्नकषत्री क्षमः क्षामः समीहन।60॥ 
आप्तकामत्वात्‌ निर्वेदोऽस्य न विद्यत इति अनिर्विण्णः ।४३५।। 
वैराजरूपेण स्थितः स्थविष्ठः; “ अग्निमूर्धा चश्ुषी चन्द्रसूर्यौ ' (मु° उ० २।१।४) 
इति श्रुतेः ।।४३६।। अजन्मा अभूः; अथवा भवतीति भूः 'भूसत्तायाम्‌' 
इत्यस्य सम्पदादित्वात्‌ क्विप्‌; मही वा।४३७।। यूपे पशुवत्‌ 
तत्समाराधनात्मका धर्मस्तत्र बध्यन्त इति धर्मयुपः।1४३८।। यस्मिन्रर्पिता 
मखा यज्ञा निर्वाणलक्षणफलं प्रयच्छन्तो महान्तो जायन्ते स 
महामख : | ४३९ ।। 
' नक्षत्रतारकैः सार्धं चन्द्रसूर्यौदयो ग्रहाः। 
वायुपाशमयैर्बनधैर्निवद्धा ध्रुवसंज्ञिते ।।' 

सज्योतिषां चक्र भ्रामयंस्तारामयस्य शिशुमारस्य पुच्छदेशे व्यवस्थितो 
्ुवः। तस्य शिशुमारस्य हदये ज्योतिश्चक्रस्य नेमिवत््रवर्तकः 4. 
विष्णुरिति नक्षत्नेमिः; शिशुमारवर्णने "विष्णुहृदयम्‌' इति स्वाध्यायत्राहय 
श्रूयते । ४४०।। चन्द्ररूपेण नश्वरी, ' नक्षत्राणामहं शशी" (गीता १०। २१) 
इति भगवद्वचनात्‌।४४१।। समस्तकार्येषु समर्थः क्षमः, क्षमत इति 
वा, क्षमया पृथिवीसमः' (वा० रा० १। १। १८) इति वाल्मीकि- 
वचनात्‌।४४२।। सर्वविकारेषु क्षपितेषु स्वात्मनावस्थित इति श्रामः। 
क्षायो मः ( पा० सू० ८।२।५३) इति निष्ठातकारस्य मकारादेशः।४४३।। 
सृष््चाद्र्थं सम्यगीहत इति समीहनः। ४४४1601 
यज्ञ इज्यो महेज्यश्च क्रतुः सत्रं सतां गतिः। 
सर्वदर्शी विमुक्तात्मा सर्वज्ञो ज्ञानमुत्तमम्‌।।61॥। 


सर्वचज्ञस्वरूपत्वाद्‌ यज्ञः; सर्वेषां देवानां तुष्टिकारको यज्ञाकारेण 
प्रवर्तत इति वा, ' यज्ञो वै विष्णुः (तै सं० १।७।४) इति श्रुते ।४५५।। 

यष्टव्योऽप्ययपेवेति इज्यः। 

"ये यजन्ति मखैः पुण्यैरदेवतादीन्‌ पितृनपि। । 

आत्मानमात्मना नित्यं विष्णुमेव यजन्ति ते।।' 

इति हरिवंशे (३। ४०। २७)।।४४६।। सर्वासु देवतासु यष्टव्यासु 
प्रकर्षेण यष्टव्यो मोक्षफलदातृत्वादिति महेज्यः।४४७।। यूपसदहितो यज्ञः 
क्रतुः।1४४८।। आसत्युपैति चोदनालक्षण सत्रम; सतस्त्रायत इति वा।४४९। | 
सतां मुमुक्षूणां नान्या गतिरिति सतां गतिः।४५०।। सर्वेषां ४ 
कृताकृतं सर्वं पश्यति स्वाभाविकेन वोधेनेति सर्वदर्शी ४५१ ।। न 
विमुक्त आत्मा यस्येति, विमुक्ता्चासावात्मा चेति वा विमुक्तात्मा, 
विमुच्यते'। (क० ० २।५। १) इति श्रुते: ।४५२। सर्वश्ासौ जञ 
सर्वज्ञः, “इद ˆ सर्वं यदयमात्मा! (वृ० उ> २।४। ६) इति श्रुतेः ।[४५३।। 

ज्ञानमुत्तममित्येतत्सविशेषणमेकं नामः ज्ञानं प्रकृष्टजन्यमनवच्छिन्नं सर्वस्य 
साधकतमिति ज्ञानमुत्तमं ब्रह्म, ' सत्यं जञानम ब्रह्म" (तै ० २। १) 
इति श्रुते; 11४५४161 ।। 


सुव्रतः सुमुखः सूक्ष्मः सुघोषः सुखदः सुहत्‌। 
मनोहरो जितक्रोधो वीरवाहुर्विदारण।।62॥। 
~ शोभनं व्रतमस्येति सुत्रतः। 
"सकृदेव प्रपन्नाय तवास्मीति च याचते। 
अभयं सर्वभूतेभ्यो ददाम्येतद्‌ व्रतं मम।' 
(ना० रा० ६1 १८। ३३) 
। इति, श्रीरामायणे रामवचनम्‌।४५५।। शोभनं मुखमस्येति सुमुखः। 
प्रसन्नवदनं चारपद्यपत्रायतेक्षणम्‌।' इति श्रीविष्णुपुराणे (६। ७। ८०)। 
वनवाससुमुखत्वाद्‌ वा दाशरथी रामः सुमुखः। 
` स्वपितुर्वचनं श्रीमानभिषेकात्‌ परं प्रियम्‌। 
मनसा पूर्व॑मासाद्य वाचा प्रतिगृहीतवान्‌ ।।' 
“इमानि तु महारण्ये निहत्य नव पञ्च च। 
वर्षाणि परमप्रीतः स्थास्यामि वचने तव।' 
(वा० रा० २। २४। १७) 
"न वनं गन्तुकामस्य त्यजतश्च चसुन्धराम्‌। 
सर्वलोकातिगस्येव मनो रामस्य विव्यथे ।।' 
(वा० रा० २। १६। ३३) 
इति रामायणे। सर्वविद्योपदेशेन वा सुमुखः, यो ब्रह्माणं विदधाति 
पूर्वं यो वै वेदांश्च प्रहिणोति तस्मै ' (शे उ० ६। १८) इत्यादिशरुते : । ४५६।। 
शब्दादिस्थूलकारणरहितत्वात्‌- शब्दादयो ह्लाकाशादीनामुत्तरोत्तर- 
स्थूलत्वकारणानि, तद्धावात्‌- सृक्षमः, "सर्वगतं सुसूक्ष्मम्‌" (मु० 2०१।१।६) 

इति श्रुते: ।४५७।। शोभनो घोषो वेदात्मकोऽस्येति, मेधगम्भीरधोषत्वाद्‌ 
वा सुघोषः।४५८।। 


सद्वृत्तानां सुखं ददाति, असद्‌वृत्तानां सुखं खाति खण्डयतीति वा 


सुखदः ।४५९।। प्रत्युपकारानिरपेक्च तयोपकारित्वात्‌ सुहत्‌।४६०।। 


निरतिशयानन्दरूपत्वात्‌ मनो हरतीति मनोहरः, "यो वै भूमा तत्‌ 
सुखं नाल्पे सुखमस्ति" (छा ङ० ७। २३। १) इति श्रुतेः ।1४६१।। जितः 
क्रोधो येन स नितक्रोधः, वेदपर्यादास्थापनार्थं सुरारीन्‌ हन्ति न तु 
कोपवशादिति।४६२।। व्रिदशशगत्रन्निध्नन्‌ वेदमर्यादां स्थापयन्‌ विक्रमश्ञाली 
बाहुरस्येति वीरबाहु :।1४६३।। अधार्मिकान्‌ विदारयतीति 
विदारणः । ४६४16211 


स्वापनः स्ववशो व्यापी नैकात्मा नैककर्कृत्‌ । 
वत्सरो वत्सलो वत्सी रत्नगर्भो धनेश्वर : 11631 


प्राणिनः स्वापयन्‌ आत्मसम्बोधविधूरान्‌ मायया कुर्वन्‌ 
स्वापनः।1४६५।। स्वतन्त्रः स्ववशः जगदुत्यत्तिस्थितिलयहेतुत्वात्‌।४६६।। 
आकाशवत्‌ सर्वगतत्वात्‌ व्यापी, ' आकाशवत्‌ सर्वगतश्च नित्यः" इति 
श्रुतेः; कारणत्वेन सर्वकार्याणां व्यापनाद्‌ वा व्यापी ।४६७।। जगदुत्पत््यादिषु 
आविर्भूतनिपित्तशक्तिभिर्विभतिभिरनेकधा तिष्ठन्‌ नैकात्मा ।1४६८।। 
जगदुत्पत्तिसम्पत्तिविपत्तिप्रभृतिकर्माणि करोतीति नैककर्मकृत्‌ । ४६९ ।। 
वसत्यत्राखिलमिति वत्सरः।1४७०।। भक्तस्नेहित्वात्‌ वत्सलः; ' वत्सांसाभ्यां 
कामबले" (पा० सु ५। २। ९८) इति लच्प्रत्ययः 1 ४७१।। वत्सानां 
पालनात्‌ वत्सी, जगत्पितुस्तस्व वत्सभूताः प्रजा इति वा वत्सी ।४७२।। 
रत्नानि गर्भभूतानि अस्येति समुद्रो रत्नगर्भः।1४७३।। धनानामीश्चरः 
धनेश्वरः । [४७४16311 


धर्मगुव्धर्मकृद्धर्मी सदसत्‌ क्षरमक्षरम्‌ । 
अविज्ञाता सहस्रंशुर्विधाता कृतलक्षणः 11641 





११ शाङ््रभाष्वयुत्तम्‌ 

धर्म गोपयतीति धर्मगुप्‌, ' धर्मसंस्थापनार्थाय सम्भवामि युगे युगे ।।' 
(गता ४।८) इति भगवद्रचनात्‌।।४७५।। धर्माधर्मविहीनोऽपि 
धर्ममर्यादास्थापनार्थं धर्ममेव करोतीति धर्मकृत्‌।४७६।। धर्मान्‌ धारयतीति 
धर्मी । ४७७।। अवित्तथं परं ब्रह्म सत्‌ ' सदेव सोम्येदम्‌" (छा० उ० ६।२।१) 
इति श्रुतेः ।४७८।। अपरं ब्रह्म असत्‌, " वाचारम्भणं विकारो नामधेयम्‌! 
(छा° उ ६।१।४) इति श्रुतेः ।४७९।। सर्वाणि भूतानि क्षरम्‌।*५८०।। 
कूटस्थः अक्षरम्‌, 

"क्षरः सर्वाणि भूतानि कूटस्थोऽक्षर उच्यते!।' (गीता १५। १६) 


इति भगवद्रचनात्‌।1४८१।। आत्मनि कर्तृत्वादिविकल्पविन्ञानं 
कल्पितमिति तद्रासनावगुण्ठितो जीवो विज्ञाता, तद्विलक्षणो विष्णु 
अविज्ञाता १४८२ ।। आदित्यदिगता अंशवोऽस्येत्ययमेव मुख्यः सहस्रश 
येन सूर्यस्तपति तेजसेद्धः" (तै० त्रा ३। १२। ७९। ७) इति श्रुते 
सदादित्यगत्तं तेजः* (गीता १५। १२) इति स्मृतेश्च।४८३।। विशेषेण 
शेषदिग्गजभूधरान्‌ सर्वभूतानां धातून्‌ दधातीति विधाता ।(४८४।। 
नित्यनिष्यन्नचैतन्यरूपत्वात्‌ कृतलक्षणः, कृतानि लक्षणानि शास््राण्यनेनेति 
वा; 

' वेदाः शास्त्राणि विज्ञानमेतत्‌ सर्वं जनार्दनात्‌।' 
(वि० स० १३९) 

इत्यत्रैव वश्चयति; सजातीयविजातीयव्यवच्छेदकं लक्षणं सर्वभावानां 
कृतमनेनेति वा; आत्मनः श्रीवत्सलक्षणं वक्षसि तेन कृतमिति वा 
कृतलक्षणः । (४८५ 164 ।। 

चतुर्थाहिकम्‌।४।। 

गभस्तिनेमिः सत्त्वस्थः सिंहो भूतमहेश्वर ः। 
आदिदेवो महादेवो देवेशो देवभृद्गुरुः।165॥। 
गभस्तिचक्रस्य मध्ये सूर्यात्मना स्थिति; इति गभस्तिनेमिः ।१*८६। 
सत्त्वं गुणं प्रकाशकं प्राधान्येनाधितिष्ठतीति, सर्वप्राणिषु तिष्ठतीति 
वा सत्स्थः।४८७।। विक्रमशालित्वात्‌ सिंहवत्‌ सिंहः, वृशब्दलोपेन 
"सत्यभामा भामा' इतिवद्‌ वा सिंहः ।४८८।। भूतानां महानीश्चरः 
भूतेन सत्येन स॒ एव परमो महानीश्चरः इति वा भूतमहेश्वरः ।[४८९ ।। 
सर्वभूतान्यादीयन्तेऽनेनेति आदिः। आदिश्चासौ देवश्चेति आदिदेवः *४९०॥। 
सर्वान्‌ भावान्‌ परित्यज्य, आत्पज्ञानयोगैश्चर्ये महति महीयते, तस्मादुच्यते 
महादेवः ।४९१।। प्राधान्येन देवानामीशो देवेशः।४९२।। देवान्‌ विभर्तीति 
देवभृत्‌ शक्रः, तस्यापि शासितेति देवभृद्गुरुः; देवानां भरणात्‌ सर्वविद्यानां 
च निगरणाद्‌ वा देवभृद्गुरुः । 1४९३ 1651 


उत्तरो गोपति्गेप्ता ज्ञानगम्यः पुरातनः । 
शरीरभूतभृद्धोक्ता कपी्द्रो भूरिदक्षिणः 1166॥ 


जन्मसंसारवन्धनाटुत्तरतीति उत्तरः; सर्वोत्कृष्ट इति वा, ' विश्वस्मादिन्द्र 
उत्तरः," इति श्रुतेः ।४९४।। गवां पालनाद्‌ गोपवेषधरो गोपतिः गौर्मही; 
तस्याः पतित्वाद्‌ वा।४९५।। समस्तभूतानि पालयन्‌ रक्षको जगतः 
इति गोप्ता।४९६।। न कर्मणा न ज्ञानकर्मभ्यां वा ग्यते किन्तु ज्ञानेन 
गम्यत इति ज्ञानगम्यः ।४९७।। कालेनापरिच्छिन्नत्वात्‌ पुरापि भवतीति 
पुरातनः।४९८।। 


शरीरारम्मकभूतानां भरणात्‌ प्राणरूपधरः शरीरभूतभृत्‌। (४९९ ।। 
पालकत्वाद्‌ भोक्ता; परमानन्दसन्दोहसम्भोगाद्‌ वा भोक्ता ।\५००।। 
इति नाम्नां पञ्चमं शतं विवृतम्‌ 

कपिश्चासाविनदरशचेति कपिर्वराहः, वाराहं वपुरास्थितः कपीन्द्रः; 
कपीनां वानराणामिन्द्रः कपीन्द्रः राघवो वा।।५०१।। भूरयः वह्वयः 
यजदक्षिणाः धर्ममर्यादां दर्शयतो यज्ञं कुर्वतो विदन्त इति 
भूरिदक्षिणः।1 ५०२16611 

सोमपोऽमृतपः सोमः पुरुजित्‌ पुरुसत्तमः। 
विनयो जयः सत्यसन्धो दाशार्हः सात्वतां पतिः।167॥। 

सोमं पिवति सर्वयज्ञेषु यष्टव्यदेवतारूपेणेति सोमपः; धर्ममर्यादां 
दर्शयन्‌ यजमानरूपेण वा सोमपः।।५०३।। स्वात्मामृतरसं विवन्‌ अमृतपः; पि 
असुरैः हवियमाणममृतं रश्चित्वा देवान्‌ पाययित्वा स्वयमप्यपिवदिति 
वा।।५०४।। सोमरूपेणौषधीः पोषयन्‌ सोमः; उमया सहति: शिवो 
वा।।५०५।। पुरून्‌ बहून्‌ जयतीति पुरुनित्‌।।५०६।। विश्चरूपत्वात्‌ पुरुः, 
उत्कृष्टत्वात्‌ सत्तमः, पुरुश्चासौ सत्तमश्चेति पुरुसत्तमः।।५०७।। विनयं 
दण्डं करोति दुष्टानामिति विनयः।।५०८।। समस्तानि भूतानि जयतीति 
जयः। सत्या सन्धा सङ्कल्पः अस्येति सत्यसन्धः; " सत्यसङ्कल्पः" (छा° 
ॐ ८। १1 ५) इति श्रुतेः ।।५१०।। दाशो दानं तमर्हतीति दाशार्हः; 
दशार्हकुलोद्धवत्वाद्‌ वा।।५११।। सात्वतं नाम तन्त्रम्‌, ' तत्‌ करोति 
तदाचष्टे" (चुरादिगणसूत्रम्‌) इति णिचि कृते क्वि्प्रत्यये णिलोपे च कृते 
पदं सात्वत्‌, तेपां पतिः योगक्चेमकर इति सात्वतां पतिः।।५१२167॥। 

जीवो विनवितासाक्षी मुकुन्दोऽपितविक्रमः। 
अम्भोनिधिरनन्तात्मा महोदधिशयोऽन्तकः1168॥। 

प्राणान्‌ शषेत्रज्ञरूपेण धारयन्‌, जीवः उच्यते ।।५१३।। विनयित्वं 
विनयिता, तां च साक्षात्‌ पश्यति प्रजानामिति विनयितासाक्षो; अथवा, 
नयतेर्गत्तिवाचिनो रूपं विनयिता, असाक्षी असाक्षाद्रष्टा आत्मातिरिक्त 
वस्तु न पश्यतीत्यर्थः ।।५१४।। युक्तिं ददातीति मुकुन्दः, पृषोदरादित्वा- 

त्साधुत्वम्‌। अक्षरसाम्यन्निरुक्तिवचनात्‌ नैरुक्तानां मुकुन्द इति 
निरुक्तिः।।५९५।। अपिता अपरिच्छिन्ना विक्रप्रास्त्रयः पादविक्षेपा अस्व, 
अमितं विक्रमणं शौर्यमस्येति वा अमितचिक्रमः।।५१६।। अम्भांसि 
देवादयोऽस्मिन्निधीयन्त इति अम्भोनिधिः, ' तानि वा एतानि चत्वार्यम्भांसि। 
देवा मनुष्याः पितरोऽसुराः" इति श्रुतेः। सागरो वा, "सरसामस्मि सागरः" 
(गीता १०। २४) इति भगवद्रचनात्‌।।५१७।। देशतः कालतो 
वस्तुतश्चापरिच्छिन्नत्वात्‌ अनन्तात्मा ।।५१८।। संहत्य सर्वभूतान्येकार्णवं 
जगत्‌ कृत्वा अधिशेते महोदधिपिति महोदधिशयः।।५१९।। अन्तं करोति 
भूतानामिति अन्तकः। ' तत्‌ करोति तदाचष्टे" (चुरादिगणसूत्रम्‌) इति 
णिचि ' ण्वुलतृचौ ' (पा० सृ० ३। १। १३३) इति ण्वुलि ' युवोरनाकौ ' 
(पा० सृ° ७। १। १) इति अकादेशः ।।५२०168॥। 


अजो महार्हः स्वाभाव्यो जितामित्रः प्रमोदनः। ` 
आनन्दो नन्दनो नन्दः सत्यधर्मा त्रिविक्रमः।1691। 


आत्‌ विष्णोरजायत इति कामः अजः।।५२१।। महः पूजा तदर्हत्वात्‌ 
महार्ह: ।।५२२।। स्वभावेनैवाभाव्यो नित्यनिष्यन्नरूपत्वाद्‌ इति 
स्वाभाव्यः।।५२३।। जिता अमित्रा अन्तर्वर्तिनो रागद्वेषादयो बाह्याश्च 
राबणकुम्भकर्ण- शिशुपालादयो येनासौ जितामित्रः।।५२४॥। 
स्वात्मापृतरसास्वादान्नित्वं प्रमोदते, ध्याचिनां ध्यानमात्रेण प्रमोदं करोतीति 
वा प्रमोदनः।।५२५।। 


आनन्दः स्वरूपमस्येति आनन्दः, ' एतस्यैवानन्दस्यान्यानि भूतानि 
मात्रामुपजीवन्ति" (वृ० उ० ४। ३। ३२) इति श्रुतेः ।।५२६।। नन्दयतीति 
नन्दनः।।५२७।। सर्वाभिरुपपत्तिभिः समृद्धो नन्दः। सुखं वैषयिकं नास्य 
विद्यत इति अनन्दः, "यो वै भूमा तत्‌ सुखम्‌ नाल्पे सुखमस्ति" 
(छा० उ०७।२३।१) इति श्रुतेः।।५२८।। सत्या धर्मा ज्ञानादयोऽस्येति 
सत्यधर्मा ।।५२९।। त्रयो विक्रमास्तिषु लोकेषु क्रान्ता यस्य स त्रिविक्रमः, 

“त्रीणि पदा विचक्रमे ' इति श्रुतेः, तरयो लोकाः क्रान्ता येनेति वा 
त्रिविक्रमः। 
"त्रिरित्येव त्रयो लोकाः कीर्तिता मुनिसत्तमैः। 
क्रमते तांस्तरिधा सर्वास्तिविक्रम इति श्रुतः।' 
(३। ८८। ५९१) 


इति हरिवंशे ।।५३० 1691 
महर्षिः कपिलाचार्यः कृतज्ञो मेदिनीपतिः । 
त्रिपदस्िदशाध्यक्चो महाश: कृतान्तकृत्‌ ।170॥। 
महर्षिः कपिलाचार्यः इति सविशेषणमेकं नाम। महाश्चासावृषिष्चेति 
महर्षिः, कृत्स्नस्य वेदस्य दर्शनात्‌; अन्ये तु वेदैकदेशदर्शनाद्‌ ऋषयः; 
कपिलश्चासौ सांख्यस्य शुद्धतत्त्वविज्ञानस्याचार्वशचेति कपिलाचार्यः 
“शुदधात्मतत्वविक्ञानं सांख्यमित्यभिधोयते!' इति स्मृतेः। 
“ऋषिं प्रसूतं कपिलम्‌" (शरे ॐ० ५। २) इति श्रुतेश्च, 
“सिद्धानां कपिलो मुनिः' (गीता १०। २६) इति स्मृतेश्च ।।५३१।। 
कृतं कार्य जगत्‌, ज्ञ आत्मा, कृतं च तज्‌ जञशचेति कृतज्ञः ।\५३२॥। 
मेदिन्या भूप्याः पतिः मेदिनीपतिः।।५३३।। 
ज्रीणि पदान्यस्येति त्रिपदः ' त्रीणि पदा विचक्रमे इति श्रुतेः ।।५३४।। 


गुणावेशेन सञ्ातास्तिखरो दशा अवस्था जाग्रदादयः, तासामध्यक्ष 
इति त्रिदशाध्यश्चः।\५३५।। मत्स्यरूपी महति शग प्रलयाम्भोधौ नावं 
वद्ध्वा चिक्रीड इति महाशृङ्गः।।५३६।। कृतस्यान्तं संहारं करोतीति, 
कृतान्तं मृत्यं कृन्ततीति वा कृतान्तकृत्‌ ।५३७1170।। 
विश्रामः ।1३।। 
मनम 

महावराहो गोविन्दः सुषेणः कनकाद्धदी । 
गुह्यो गभीरो गहनो गुप्तशचक्रगदाधरः ।171॥ 
महांश्चासौ वराह्वेति महावराह ः।।५३८।। गोभिर्वाणीभिर्विन्दते, 
वेत्ति वेदान्तवाक्यैरिति वा गोविन्दः। *गोभिरेव यतो वेद्यो गोविन्दः समुदाहतः।' 
इति श्रीविष्णुतिलके।।५३९।। शोभना सेना गणात्मिका यस्येति 
सुषेणः।\५४०।। कनकमयान्यङ्गदानि अस्येति कनकाङ्गदी ।।५४६।। 
रहस्योपनिषदरेद्यत्वाद्‌ गुहायां हृदयाकाशे निहित इति वां गुह्यः। 
जञानैश्चर्यबलवीर्यादिभिर्गम्भीरो गभीरः।\५४३।। दुष्परवेशत्वात्‌ गहनः, 
अवस्थात्रयभावाभावसाक्षित्वाद्‌ गहनो वा।।५४४।। वाद्भमनसागोचरत्वात्‌ 
गुप्तः, “एष सर्वेषु भूतेषु गृढोत्मा न प्रकाशते!" (क० उ० १।३। १२) इति 
श्रुते: ।।५४५।। 
^मनस्तत्त्वात्मकं चक्रं बुद्धितत्वात्मिकां गदाम्‌। 
धारयन्‌ लो करक्षार्थमुक्तशथ्क्रदाघरः।)' 
इति चक्रगदाधरः | ५४६1171 ।। 
वेधा; स्वाङ्गोऽजितः कृष्णो दृढः सडर्षणोऽच्युतः । 
वरूणो वारुणो वृक्षः पुष्काराक्षो महामनाः 11721 
विधाता वेधाः, पृषोदरादित्वात्‌ साधुत्वम्‌ ।\५४७।। स्वयमेव कार्यकरणे 
अङ्ग सहकारीति स्वाङ्गः।\५४८।। न केनाप्यवतारेषु जित इति 
अनितः।।५४९।। कृष्णः कृष्णद्वैपायनः, 
" कृष्णद्वैपायनं व्यासं विद्धि नारायणं प्रभुम्‌। 
को ह्यन्यः पुण्डरीकाक्षान्महाभारतकृद्‌ भवेत्‌।।' 
(३।४। ५) 

इति विष्णुपुराणवचनात्‌।।५५०।। स्वरूपसामश्यदिर्च्युत्यभावात्‌ 
दृढः ।\५५१।। संहारसमये चुगपत्‌ प्रजाः सङ्कर्बतीति सङ्कर्घणः, न च्योत्तति 
स्वरूपादित्यच्युतः, स्कूर्यणोऽच्युतः इति नामैकं सविशेषणम्‌।।५५२॥। 
स्वर्मीनां संवरणात्‌ सायद्गततः सूर्यो वरुणः, "इमं मे वरुण श्रुधी 
हवम्‌" इति मंत्रवर्णात्‌।।५५२।। वरुणस्यापत्यं वसिष्ठोऽगस्त्यो वा 
वारुणः।५५४।। वृक्ष इवाचलतया स्थित इति वृक्षः, ' वृक्ष इव स्तब्धो 
दिवि तिष्ठत्येकः". ( शरे° उ० ३।९) इति श्रुते: ।।५५५।। व्याप्त्यर्थादक्षतेर्धातोः 
पुष्करोपपदादप्परत्यये पुष्कराक्षः; हृदयपुण्डरीके चिन्तितः स्वरूपेण प्रकाशत 
इति वा पुष्कराक्षः ।।५५६।। 
मष्टिस्थित्यन्तकर्माणि पनयैव करोतीति महामनाः; ' मनसैव जगत्सृष्टं 
संहारं च करोति यः।' इति विष्णुपुराणे 1५५७1172 11 
भगवान्‌ भगहानन्दी वनमाली हलायुधः । 
आदित्यो ज्योतिरादित्यः सदिष्णुर्गतिसत्तमः 1173॥ 
"एेशर्यस्य समग्रस्य धर्मस्य यशसः श्रियः। 
स्ानवैराग्योश्चैव यष्णां भग॒ इतीरणा।।' 
(विष्णु० ६। ५। ७४। 
सोऽस्यास्तीति भगवान्‌। 
“उत्पत्तिं प्रलयं चैव भूतानामागतिं गतिम्‌। 
वेति विद्यामविद्यां च स॒ वाच्यो भगवानिति।।' 
(६। ५। ७८) 
इति विष्णुपुराणे।५५८।। रेश्वर्यादिकं संहारसमये हन्तीति 
भगहा।।५५९।। सुखस्वरूपत्वात्‌ आनन्दी; सर्वसम्पत्समृ द्धत्वादानन्दी 
वा।)५६०।। भूततन्मात्ररूपां वैजयन्त्याख्या वनमालां वहन्‌ वनमाली ।५६१।। 
हलमायुधमस्येति हलायुधः बलभद्राकृतिः।५६२।। अदित्यां कश्यपाद्‌ 

वामनरूपेण जात आदित्य ।५६३।। ज्योतिषि सवितृपमण्डले स्थितो 
ज्योतिरादित्यः।५६४।। दृनद्रानि शीतोष्णादीनि सहत इति सहिष्णुः ।५६५।। 
गतिश्चासौ सत्तमश्चेति गतिसत्तमः।५६६ 17311 


सुधन्वा खण्डपरशुर्दारुणो द्रविणप्रदः । 
दिवःस्पृक्‌ सर्वदृग्व्यासो वाचस्पतिरयोनिजः 1741 


शोभनपिन्धियादिमयं शार धनुरस्यास्तीति सुधन्वा ।\५६७।। शत्रूणां 
खण्डनात्‌ खण्डः परशुरस्य जामदगन्याकृतेरिति खण्डपरशुः; अखण्डः 
परशुरस्येति वा (अखण्डपरणशुः) । ।५६८।। सन्मार्गविरोधिनां दारुणत्वात्‌ 
दारुणः। \,६९॥। द्रविणं वाज्छितं भक्तेभ्यः प्रददातीति द्विणप्रदः। ।५७०।। 
दिवः स्पर्शनात्‌ दिवःस्पृक्‌ । ।५७१।। सर्वदृशां सर्वज्ञानानां विस्तारकृद्‌ 
व्यासः सर्वदृगव्यासः। अथवा, सर्वा च सा दृक्‌ चेति सर्वदृक्‌ सर्वाकरं 
ज्ञानम्‌; सर्वस्य दृषटित्वाद्‌ वा सर्वदृक्‌। ऋग्वेदादिविभागेन चतुर्धा वेदा 
व्यस्ताः कृताः, आद्यो वेद एकविंशतिधा कृतः, द्वितीय एकोत्तरशतधा 
कृतः, सामवेदः सहस्रधा कृतः, अथर्ववेद नवधा शाखाभेदेन कृतः। 
एवम्‌ अन्यानि च पुराणानि व्यस्तान्यनेनेति व्यासः ब्रह्मा।।५७२॥। 
वाचस्पतिरयोनिजः, वाचो विद्यायाः पतिः वाचस्पतिः, जनन्यां न जायत 
इति अयोनिजः; इति सविशेषणमेकं नाम ।।५७३ 1174 ।। 

त्रिसामा सामगः साम निर्वाणं भेषजं भिषक्‌ । 
संन्यासकृच्छमः शान्तो निष्ठा शान्तिः परायणम्‌ ।।75॥ 

देवन्रतसमाख्यातैस्तिभिः सामभिः सामगैः स्तुत इति त्रिसामा । ।५७४॥। 
साम गायतीति सामगः।।५७५।। ' वेदानां सामवेदोऽस्मि" (गीता १०। 
२२) इति भगवद्वचनात्‌ सामवेदः साम।।५७६।। सर्वदुःखोपशमलक्षणं 
परमानन्दरूपं निर्वाणम्‌। ।५७७।। संसाररोगस्यौषधं भेषनम्‌। ।५७८।। 
संसाररोगनिर्क्चकारिणीं परां विद्यामुपदिदेश गीतास्विति भिषक्‌ ' भिषक्तमं 
त्वा भिषजां शृणोमि" इति श्रुते: । ।५७९।। मोक्षार्थं चतुर्थमाश्रमं कृतवानिति 

संन्यासकृत्‌। ।५८०।। संन्यासिनां प्राधान्येन ज्ञानसाधनं शममाचष्ठ इति 
शमः, 

"यत्तीनां प्रशमो धर्मो नियमो वनवासिनाम्‌। 

दानमेव गृहस्थानां शुश्रुषा ब्रह्मचारिणाम्‌ ।।' 
इति स्मृतेः । * तत्‌ करोति तदाचष्टे ' (चुरादिगणसूत्रम्‌) इति णिचि पचाद्यचि 
कृते रूपं शम इति। सर्वभूतानां शमचितेति वा शमः।।५८१।। 
विषयसुखेष्वसङ्गततया शान्तः, "निष्कलं निष्क्रियं शान्तम्‌" ( चे उ» ६।१९) 
इति श्रुतेः ।।५८२।। प्रलये नितरां तत्रैव तिष्ठन्ति भूतानीति निष्ठा ।।५८३।। 
समस्ताविद्यानिवृत्तिः शान्तिः सा ब्रह्मैव ।।५८४।। परमुत्कृष्टमयनं स्थानं 
पुनरवृत्तिशङ्कारहितमिति परायणम्‌। पँल्लिद्गपक्षे बहुत्रीहिः । ।५८५1175॥। 
शुभाङ्गः शान्तिदः स्रष्टा कुमुदः कुवलेशयः। 
गोहितो गोपतिर्गोप्ता वृषभाक्षो वृषप्रियः।।76॥ 

सुन्दरां तनुं धारयन्‌ शुभाङ्गः। ।५८६।। रागदवेषादिनिमेक्षिलक्षणां 
शान्ति ददातीति शान्तिदः। ।५८७।। सर्गादौ सर्वभूतानि ससर्ज सरष्टा । ।५८८॥। 
कौ भ्या मोदत इति कुमुदः।।५८९।। कोः श्षितेर्वलनात्‌ संसरणात्‌ 
कुवलं जलम्‌, , तस्मिन्‌ शेत इति 

कुवलेशयः; “शयवासवासिष्वकालात्‌" (पा० सु° ६। २। १८) इति 
अलुक्‌ सप्तम्याः; कुवलस्य बदरीफलस्य मध्ये शेते तक्षकः, सोऽपि 
तस्य विभूतिरिति वा हरिः कुवलेशयः; कौ भूम्यां वलते संश्रयत इति 
सर्पाणाम कुवलम्‌ तस्मिन्‌ शेषोदरे शेत इति कुवलेशयः ।।५९०।। 
गवां वृद्ध्यर्थं गोवर्धनं धृतवानिति गोभ्यो हितो गोहितः; गोर्भूमिः 
भारावतरणेच्छया शरीरग्रहणं कुर्वन्‌ वा गोदितः।।५९१॥। 

गोर्भूम्याः पतिः गोपतिः ।५९२।। रक्षको जगत इति गोप्ता। स्वमायया 


स्वमात्मानं संवृणोतीति वा गोप्ता।।५९३।। सकलान्‌ कामान्‌ वर्षुके 
अक्षिणी अस्येति, वृषभो धर्मः स एव वा दृष्टिरस्येति वृषभाक्षः। ।५९४।। 

वृषो धर्मः प्रियो यस्य स वृषप्रियः; ! वा प्रियस्य" (वार्तिकम्‌) इति 
पूर्वनिपातविकल्पविधानात्‌ परनिपातः; वृषश्चासौ त्रियश्चेति 
वा।।५९५1176॥ । | 

अनिवर्ती निवृत्तात्मा सङ्क्षेप्ता क्षेमकृच्छिवः। 
श्रीवत्सवक्षाः श्रीवासः श्रीपतिः श्रीमतां वरः।177॥। 

देवासुरसंग्ामान्न निवर्तत इति अनिवर्ती; वृष्रियत्वादधर्ान्न निवर्तत 
इति वा।।५९६।। स्वभावतो विषयेभ्यो निवृत्त आत्मा मनोऽस्येति 
निवृत्तात्मा ।\५९७।। विस्तृतं जगत्‌ संहारसमये सूक्ष्मरूपेण सदिक्षपन्‌ 
सड्ेष्ता।५९८।। उपात्तस्य परिरक्षणं करोतीति क्षेमकृत्‌।५९९।। 
स्वनामस्मृतिमात्रेण पावयन्‌ शिवः।।६००।। 

इति नाम्नां षष्ठं शतं विवृतम्‌। 

श्रीवत्ससंज्ञं चिह्वमस्य वक्षसि स्थितमिति श्रीवत्सवक्षाः।।६०१।। 
अस्य वक्षसि श्रीरनपायिनी वसीति श्रीवासः।।६०२।। अमृतमथने सर्वान्‌ 
सुरासुरादीन्‌ विहाय श्रीरेनं पतित्वेन वरयामासेति श्रीपतिः। श्रीः परा 
शक्तिः, तस्याः पतिरिति वा, ' परास्य शक्तिर्विविधैव श्रूयते ( शै उ०६।८) 
इति श्रुतेः ।।६०३।। ऋग्यजुः सामलक्षणा श्ररयेषां तेषां सर्वेषां श्रीमतां 
विरिज्चयादीनां प्रधानभूतः श्रीमतां वरः; ' ऋचः सामानि यजू \षि। साहि 
श्रीरमृता सताम्‌" इति श्रुतेः ।।६०४1177।। 

श्रीदः श्रीः श्रीनिवासः श्रीनिधिः श्रीविभावनः। 
श्रीधरः श्रीकरः श्रेयः श्रीरमल्लोकत्रयाश्रयः1178।। 

श्रियं ददाति भक्तानामिति श्रीदः।।६०५।। श्रिय ईशः श्रीशः।।६०६।। 
श्रीमत्सु नित्यं वसतीति श्रीनिवासः। श्रीशब्देन श्रीमन्तो लक्ष्यन्ते ।।६०७॥। 
सर्वशक्तिमयेऽस्मिन्रखिलाः श्रियो निधीयन्त इति श्रीनिधिः।।६०८।। 
कर्मानुरूपेण विविधा; श्रियः सर्वभूतानां विभावयतीति श्रीविभावनः ।\६०९।। 

सर्वभूतानां जननीं श्रीयं वश्चसि वहन्‌ श्रीधरः।।६१०।। स्मरतां 
स्तुवताम्‌ अर्चयतां च भक्तानां श्रियं करोतीति श्रीकरः ।।६११।। 
अनपाचिसुखावाप्तिलक्षणं श्रेयः, तच्च परस्यैव रूपमिति प्रेयः।\६१२।। 


श्रियोऽस्य सन्तीति श्रीमान्‌।।६१३।। त्रयाणां लोकानाम्‌ आश्रयत्वात्‌ 
लोकत्रयाश्रयः।।६१४ 1178 | 


स्वक्षः स्वद्गः शतानन्दो नन्दजयोतिर्गणेश्वरः। 
विजितात्माविधेयात्मा सत्कीर्तिश्छिन्नसंशयः)179॥ 


शोभने पुण्डरीकाभे अक्षिणी अस्येति स्वक्षः।६१५।। शोभनान्यङ्गानि 
अस्येति स्वङ्गः।।६१६।। एक एव परमानन्द उपाधिभेदाच्छतधा भिद्यत 
इति शतानन्दः। ' एतस्यैवानन्दस्यान्यानि भूतानि मात्रामुपजीवन्ति" (वृ० उ» 
४। ३।. ३२) इति श्रुतेः ।।६१७।। परमानन्दविग्रहो नन्दिः।\६१८।। 
ज्योतिर्गणा- नामीश्चरः ज्योतिरगणेश्वरः। ' तमेव भान्तमनुभाति सर्वम्‌, 
(क० ० २।२।१५) इति श्रुतेः। "यदादित्यगतं तेन (गीता १५। १२) 
इत्यादिस्मृतेश्च ।।६१९।। विजित आत्मा मनो येन स विनितात्मा। ॥६२०॥ 
न केनापि विधेय आत्मा स्वरूपमस्येति अविधेयात्मा ।६२१।। सती 
अवितथा कीर्तिरस्येति सत्कोौर्तिः।।६२२।। करतलामलकवत्‌ सर्वं 
साक्षात्कृतवतः क्वापि संशयो नास्तीति चिन्नसंशयः।।६२३ 1179 ।। 


उदीर्णः सर्वतश्चक्षरनीशः शाश्चतस्थिरः। 
भूशयो भूषणो भूतिर्विशोकः शोकनाशनः।180॥। 
सर्वभूतेभ्यः समुद्िक्तत्वात्‌ उदीर्णः।।६२४।। सर्वतः सर्वं स्वचैतन्येन 
पश्यतीति सर्वतश्चषुः; ' विश्वतश्चक्षुः" (० उ० ३।३।) इति श्रुतेः ।।६२५॥ 
न विद्यतेऽस्येश इति अनीशः "न तस्येशे कश्चन" (ना उ २) इति 
्रुतेः।।६२६।। शश्वद्‌ भवन्नपि न विक्रियां कदाचिदुपैति इति शाश्वतस्थिरः 


इति नामैकम्‌।\६२७।। लङ्क प्रति मार्गमन्वेषयन्‌ सागरं प्रति भूमौ शेत 
इति भूशयः।।६२८।। स्वेच्छावतारैः बहुभिः भूमिं भूषयन्‌ भूषणः।\६२९।। 


्रीविष्णुसहस्तनामस्तोतरम्‌ १२७ 
सर्वविभूतीनां कारणत्वाद्‌ वा भूतिः ॥।६३०॥। 
: भवनं सत्ता, विभूतिर्वा; सर्वविभूतीनां चाभू 
4 शोकोऽस्य परमानन्दैकरूपत्वादिति विशोकः।।६३१।। स्मृतिमात्रेण 
भक्तानां शोकं नाशयतीति शोकनाशनः ६३२1801 । 
अर्चिष्मानर्चितः कुम्भो विशुद्धात्मा विशोधनः! 
अनिरुद्धोऽ प्रतिरथः प्रद्युम्नोऽमितविक्रमः1181॥। 
अर्चिष्मन्तो यदीयेनार्चिषा चन्द्रमूर्यादयः, स + ५५ 
३।। सर्वलोकार्चितैर्विरिञ्क्यादिषि 
छ । कुम्भवदस्मिन्‌ सर्वं प्रतिष्ठितमिति कुम्भः। ५५ ॥ 
गुणत्रयातीततया विशुद्धश्चासावात्मेति विशुद्धात्मा ।।६३६।। स्मृतिमा 
पापानां क्षपणात्‌ विशोधनः।।६३७।। चतुव्यहषु चतुर्थो व्यूहः अनिरुद्धः; 
न निरुद्ध्यते शत्रुभिः कदाचिदिति वा।\६३८।। प्रतिरथः प्रतिपक्षोऽस्य 
न विद्यत इति अप्रतिरथः।।६३९।। प्रकृष्टं दयुम्नं द्रविणमस्येति नः 
चतु्वयूहात्मा वा।।६४०।। अमितोऽतुलितो विक्रमोऽस्य इति अमितविक्रमः, 
अहिसित्विक्रमो वा।।६४१ 181 ।। 
कालनेमिनिहा वीरः शौरिः शूरजनेश्वरः । 
त्रिलोकात्मा त्रिलोकेशः केशवः केशिहा हरिः 1182॥। 
कालनेपिमसुरं निजघानेति कालनेमिनिहा ।।६४२।। वीरः शूर; ।1६४२।। 
शुरकुलोद्धवत्वात्‌ शोरिः।।६४४।। शूरजनानां वासवादीनां शौर्यातिशयेनेष्ट 
इति शूरजनेश्चरः।।६४५५।। त्रयाणां लोकानाम्‌ अन्तर्यामितया आत्मेति, 
त्रयो लोका अस्मात्परमार्थतो न भिद्यन्त इति वा त्रिलोकात्मा 1(६४६॥। 
त्रयो लोकास्तदाज्ञप्ताः स्वेषु स्वेषु कर्मसु वर्तन्त इति त्रिलोकेशः।।६४७।। 
केशसंज्ञिताः सूर्यादिसद््रान्ता अंशवः, तद्र्या केशवः। 
" अंशवो ये प्रकाशन्ते मम ते केशसंजिताः। 


सर्वज्ञाः केशवं तस्मान्मामाहू्िनसत्तमाः।।' 
(शान्ति ३४१। ४८) 





१२८ शाङ्करभाव्ययुततम्‌ 
स ब्रह्मविष्णुशिवाख्याः शक्तयः केशसंज्ञिताः; तदरत्तया 
:1 "त्रयः केशिनः" इति श्रुतेः। ' मत्केशौ वसुधातले" (विष्णु ५। 
१। ६१। इति केशशब्दः शक्तिपर्यायत्वेन प्रयुक्तः। 
“को ब्रद्येति समाख्यात ईशोऽहं स्वदिहिनाम्‌। 
आवां तवांशसम्भूतौ तस्मात्केशवनामवान्‌।।' 
९ ककत (३। ८८ । ४८) 
इति हरिवंशे।।६४८।। केशिनामानमसुरं हतवानिति केशिहा ।।६४९।। 
सहेतुकं संसारं हरतीति हरिः।।६५०182॥। 
कामदेवः कामपालः कामी कान्तः कृतागमः। 
अनिर्दश्यवयपर्विष्णुर्वीरोऽनन्तो धनञ्जयः।।83॥। 
0 वाञ्छद्धिः काम्यत इति कामः; स चासौ 
कामदेवः।।६५१।। कामिनां कामान्‌ पालयतीति कामपालः ।।६५२॥। 
ह कामी ।।६५३।। अभिरूपतमं देहं वहन्‌ कान्तः। 
व र वा कान्तः।।६५४।। कृत 
 शृतिस्ृत्यादिलक्षणो येन स कृतागमः, 'शरुतसमृतीममैवे' 
व :, ' श्रुतिस्मृतीमभैवाज्ञे' इति 
' वेदाः शास्त्राणि विज्ञानमेतत्‌ सर्वं जनार्दनात्‌।" (वि०स० १३९) 


इत्यत्रैव वक्ष्यति ।।६५५।। इदं तदीदृशं वेति निर्देषं 
यत्न 
गुणाद्यतीतत्वात्‌ तदेव रूपमस्येति अनिर्देश्यवपुः ।६५६ ।। ४ 


रोदसी व्याप्य कान्तिरभ्यधिका स्थितास्येति विष्णुः। 
"व्याप्य मे रोदसी पार्थं कान्तिरभ्यधिका स्थिता ।' 
श ` क्रमणाद्राप्यहं पार्थं विष्णुरित्यभिसं्ितः।।' 
ध महाभारते (शान्ति ३४१। ४२-४३) ।।६५७।। गत्यादिमत्त्वात्‌ 
६, गतिव्याप्तिप्रननकान्त्यसनखादनेषु ' इति धातुपाठात्‌।।६५८।। 


॥ श्रीविष्णुसखहस्तनामस्तोत्रम्‌ १२९ 
व्यापित्वान्रित्यत्वात्‌ सर्वात््वाद्‌ देशतः कालतो वस्तुतश्चापरिच्छिन्नः, 
अनन्तः, “सत्यं ज्ञानमनन्तं ब्रहम' (तै ॐ० २। १) इति श्रुतेः। 
“गन्धर्वाप्सरसः सिद्धाः किन्नरोरगचारणाः। 
नान्तं गुणानां गच्छन्ति तेनानन्तोऽयमन्यः।।' 
(२। ५। २४) 
इति विष्णुपुराणवचनाद्वा अनन्तः ।1६५९।। यदिग्िजवे प्रभूतं 
धनपजयत्तेन धनञ्जयः अर्जुनः ' पाण्डवानां धनङ्गयः' (गीता १०। ३७) 
इति भगवद्रचनात्‌।।६६० 18311 
ब्रह्मण्यो ब्रह्मकृद्‌ ब्रह ब्रह्य ब्रह्मविवर्धनः। 
ब्रह्मविद्‌ ब्राह्मणो ब्रह्मी व्रहाज्नो ब्राह्मणप्रिय :118411 
"तपो वेदाश्च विप्राश्च ज्ञानं च ब्रह्मसं्ञितम्‌।' 
तेभ्यो हितत्वात्‌ ब्रह्मण्यः।।६६१।। तपआदीनां कर्तृत्वात्‌ 
ब्रह्मकृत्‌।।६६२।। ब्रह्मात्मना सर्वं सृजतीति ब्रह्मा ।।६६३।। वृहतत्वाद्‌ 
वृहणत्वाच्च सत्यादिलक्षणं ब्रह्म, ' सत्यं ज्ञानमनन्तं ब्रह्म । (तै उ> २।१) 
इति श्रुतेः। 
"प्रत्यस्तमितभेदं यत्‌ सन्तामात्रमगोचरम्‌ । 
वचसामात्मसवेद्यं तज्ज्ञानं ब्र्मसंलितम्‌।।' 
इति विष्णुपुराणे (६। ७। ५३)।।६६४।। तपआदीनां विवर्धनात्‌ 
ब्रह्मविवर्धनः ।।६६५।। वेदं वेदार्थं च यथावद्‌ वेत्तीति ब्रद्मवित्‌।।६६६।। 
ब्राह्मणात्मना समस्तानां लोकानां प्रवचनं कुर्वन्‌ वेदस्यायमिति 
ब्ाद्मणः। ६६७ । ब्रह्मसज्ञितस्तच्छेषभूता अत्रेति ब्रह्म ।।६६८।। वेदान्‌ 
स्वात्पभूतान्‌ जानातीति ब्रह्मजः।।६६५॥। व्राह्मणानां प्रियो ब्राह्मणप्रियः; 
ब्राह्मणाः प्रिया अस्येति वा। 








१३० शाङ्करभाष्ययुतम्‌ 
'घ्रन्तं शपन्तं परुषं वदन्तं यो ब्राह्मणं न प्रणमेदं यथार्हम्‌। 
स पापकृद्‌ ब्र्मदवाग्निदग्धो वध्यश्च दण्ड्यश्च न चास्मदीयः।।' 
इति भगवद्रचनात्‌। 
“यं देवं देवकी देवी वसुदेवादनीननत्‌। 
. भौमस्य ब्रह्मणो गुप्त्यै दीप्तमग्निमिवारणिः।।' 
इति च म्रहाभारते (शान्ति० ४७। २९) ।।६७०।।84।। 
महाक्रमो महाकर्मा महातेजा महोरगः। 
महाक्रतुर्महायज्वा म्रहायज्ञो महाहवि :1185॥। 
महान्तः क्रमाः पादविक्षेपा अस्येति महाक्रम; ' शं नो विष्णुरुरुक्रमः! 
(शुक्लयनु° ३६। ९) इति श्रुतेः ।।६७१।। महत्‌ जगदुत्पत्त्यादि कर्मास्येति 
महाकर्मा ।।६७२।। 
यदीयेन तेजसा तेजस्विनो भास्करादयः, तत्तेजो महदस्येति महातेजाः, 
^ येन सूर्यस्तपति तेजसेद्धः" (तै० ब्रा ३। १२। ९। ७) इति श्रुतेः। 
“ यदादित्यगतं तेजो जगद्‌ भासयतेऽखिलम्‌। 
यच्चन्द्रमसि यच्चाग्नौ तकतेनो विद्धि मामकम्‌।।' 
(गीता १५। १२) 
इति भगवद्रचनाच्च। क्रौर्यशौर्यादिधिर्ध्मर्महद्धिः समलङ्कृत इति 
वा महातेजाः ।।६७३।। महांश्ासावुरगश्चेति महोरगः, "सर्पाणामस्मि वासुकिः" 
(गीता 8 । २८) इति भगवद्रचनात्‌। महांश्चासौ क्रतुश्चेति महाक्रतुः, 
` यथाश्वमेधः क्रतुराट्‌" (मनु° ११। २६०) इति मनुवचनात्‌; सोऽपि स 
एवेति स्तुतिः।।६७५।। महांश्रासौ यज्वा चेति लोकसंग्रहार्थं यज्ञान्‌ 
निर्वर्तयन्‌ महायज्वा ६७६ ।। 
महांश्चासौ यज्ञश्चेति महायज्ञः, ' यज्ञानां जपयज्ञोऽस्मि" (गीता १०।२५) 
इति भगवद्वचनात्‌।।६७७।। महच्च तद्धविश्चेति ब्रह्मात्मनि सर्वं 


श्रीविष्णुसहललनामस्तोत्रम्‌ १३१ 
जगत्तदात्मतया हूयत इति महाहविः। महाक्रतुरित्यादयो बहुव्रीहयो 
वा।।६७८ 1185 ।। 

स्तव्यः स्तवप्रियः स्तोत्र स्तुतिः स्तोता रणग्रियः। 
पर्णः पूरयिता पुण्यः पुण्यकीर्तिरनामयः।186॥। 
सर्वैः स्तूयते न स्तोता कस्यचिद्‌ इति स्तव्यः।\६७९।। अत एव 
स्तवप्रियः।।६८०।। येन स्तूयते तत्‌ स्तोत्रम्‌ गुणसं कीर्तनात्मकं 
तद्धर्रिवेति।।६८१।। स्तुतिः स्तवनक्रिया।।६८२॥। 
स्तोता अपि स एव।।६८३। प्रियो रणो यस्य यतः पञ्च महायुधानि 
धत्ते सततं लोकरक्षणार्थमतो रणप्रियः ।।६८४।। सकलैः कामैः सकलाभिः 
शक्तिभिश्च सम्पन्न इति पूर्णः।।६८५।। न केवलं पूर्ण एवः; पूरयिता च 
सर्वेषां सम्पद्धिः।।६८६।। स्मृतिमात्रेण कल्मषाणि क्षपयतीति पुण्यः।1६८७॥। 
पुण्या कौर्तिरस्य यतः पुण्यमावहत्यस्य कौर्तिर्नृणामिति 
पुण्यकोर्तिः।।६८८।। 


आन्तरैर्बाहर्व्याधिभिः कर्मजैर्न पीड्यत इति अनामयः।।६८९।86॥। 
मनोजवस्तर्थकरो वसुरेता वसुप्रदः। 
वसुप्रदो वासुदेवो वसुर्वसुमना हविः।187॥ 
मनसो वेग इव वेगोऽस्य सर्वं गतत्वात्‌ मनोजवः।।६९०॥।। 
चतुर्देशविद्यानां बाह्विद्यासमयानां च प्रणेता प्रवक्ता चेति तोर्थकरः। 
हयग्रीवरूपेण मधुकैटभौ हत्वा विरिन्नाय सर्गादौ सर्वाः श्रुतीरन्याश्च 
विद्या उपदिशन्‌ वेदबाह्या विद्याः सुरवैरिणां वञ्चनाय चोपदिदेशेति 
पौराणिकाः कथयन्ति।।६९१।। 
वसु सुवर्ण रेतोऽस्येति वसुरेताः, 
"देवः पूर्वमपः सृष्ट्वा तासु वीर्यमपासृनत्‌। 
तदण्डमभवद्धैमं ब्रह्मणः कारणं परम्‌।।' 

इति व्यासवचनात्‌।।६९२।। वसु धनं प्रकर्षेण ददाति साक्षाद्धना- 
ध्यक्षोऽयम्‌ इतरस्तु तत्प्रसादाद्‌ धनाध्यक्ष इति वसुप्रदः ।।६९३।। वसु 
प्रकृष्टं मोक्षाख्यं फलं भक्तेभ्यः प्रददातीति द्वितीयो वसुप्रदः ' विज्ञानमानन्दं 
ब्रह्म रातिर्दातुः परायणं तिष्ठमानस्य तद्विदः" (बृ° उ० ३। ९। २८) इति 
श्रुतेः; सुरारीणां वसूनि प्रकर्षेण खण्डयन्‌ वा वसुप्रदः ।।६९४॥। 

वसुदेवस्यापत्यं वासुदेवः।।६९५।। वसन्ति भूतानि तत्र, तेष्वयमपि 
वसतीति वसुः।६९६।। अविशेषेण सर्वेषु विषयेषु वसतीति वसु, 
तादृशं मनोऽस्येति वसुमनाः।।६९७।। ब्रह्मार्पणं ब्रह्य हविः! ( गीता ४।२४) 
इति भगवद्वचनात्‌ हविः।।६९८ 18711 

पञ्चमाहिकम्‌।।५।। 
सद्गतिः सत्कृतिः सत्ता सद्भूतिः सत्परायणः। 
शूरसेनो यदुश्रेष्ठः सन्निवासः सुयामुनः।।88॥ 

"अस्ति ब्रद्यति चेद्‌ वेद सन्तमेनं ततो विदुः।' (तै० उ० २। ६) 

इति श्रुतेः, ब्रह्मस्तीति ये विदुस्ते सन्तः, तैः प्राप्यत इति सद्गतिः, 
सती गतिरवुद्धिः समुत्कृष्टा अस्येति वा सद्गतिः ।।६९९।। सती कृतिः 
जगद्रक्चणलक्षणा अस्व यस्मात्तेन सत्कृतिः।।७००।। 

इति नाम्ना सप्तमं शतं विवृत्म्‌। 

सजातीयविजातीयस्वगतभेदरहिता अनुभूतिः सत्ता, ' एकमेवादद्वितीयम्‌' 
(छा० उ० ६। २। १) इति श्रुतेः ।।७०१।। सन्नेव परमात्मा चिदात्मकः 
अवाधाद्‌ भासमानत्वाच्च सद्भूतिः नान्यः, प्रतीतेर्बाध्यमानत्वाच्च न 
सत्नाप्यसत्‌। श्रौतो यौक्तिको वा वाधः प्रपञ्चस्य विवक्षितः।७०२।। 
सतां तत्त्वविदां परं प्रकृष्टमयनमिति सत्पराचणम्‌।।७०३।। हनुपत््मपुखाः 
सैनिकाः शौर्यश्ालिनो यस्यां सेनायां सा शूरसेना यस्य स शूरसेनः।।७०४।। 
यदूनां प्रधानत्वात्‌ यदुश्रष्ठः।।७०५।। सतां विदुषामाश्रयः सत्निवासर:।।७०६।। 

शोभना यामुना यमुनासम्बन्धिनो देवकीवसुदेवनन्दयशोदा- 
बलभद्रसुभद्रादयः परिवेष्टारोऽस्येति सुयामुनः; गोपवेषधरा यामुनाः 
परिवेष्टारः पदयासनादयः शोभना अस्येति वा सुयामुनः ।।७०७।88॥। 
भूतावासो वासुदेवः सर्वासुनिलयोऽनलः। 
दर्पहा दर्पदो दृप्तो दुर्धरोऽथापराजितः।189॥। 
भूतान्यत्राभिमुख्येन वसन्तीति भूतावासः, 

“वसन्ति त्वयि भूतानि भूतावासस्तवो भवान्‌।' (३। ८८। ५३) 

इति हरिवंशे।७०८।। जगदाच्छादयति मराययेति वासुः, स॒ एव 
देव इति वासुदेवः; 

" छादयामि जगत्‌ विश्वं भूत्या सूर्य इवांशुभिः।' 

(महा० शान्ति० ३४१। ४९१) 

इति भगवद्वचनात्‌।।७०९।। सर्व एवासवः प्राणा जीवात्मके 

यस्मि्नाश्रये निलीयन्ते स सर्वासुनिलयः।।७१०।। अलम्पर्याप्तिः शक्तिसम्पदां 

नास्य विद्यत इति अनलः।।७११०।। धर्मविरुद्धे पथि तिष्ठतां दर्प 

हन्तीति दर्पहा ।।७१२।। धर्मवर्त्मनि वर्तमानानां दर्पं ददातीति दर्षदः।।७६३।। 
स्वात्मामृतरसास्वादनात्‌ नित्यप्रमुदितो दुप्तः।।७१४।। 

न शक्या धारणा यस्य प्रणिधानादिषु सर्वोपाधिविनिरमक्तत्वात्‌ 
तथापि तत्प्रसादतः; कैश्चिद्‌ दुःखेन धार्यते हदये जन्मान्तरसह्रषु 
भावनायोगात्‌, तस्माद्‌ दुर्धरः। 

वन्लेशोऽधिकतरस्तेषामव्यक्तासक्तचेतसाम्‌। 

अव्यक्ता हि गतिर्दुःखं देहवद्धिरवाप्यते।।' (गीता १२। ५) 

इति भगवद्रचनात्‌।।७१५।। 

न आन्तरः रागादिधिर्वाहनैरपि दानवादिभिः शत्रुभिः पराजित 
इति अपराजितः।।५१६।।89।। 

विश्वमूर्तिर्महामूर्तर्दप्तमूर्तिरमूर्तिमान्‌ । 

अनेक पूर्तिरव्यक्तः शतमूर्तिः शताननः।190॥। 

विश्च मूर्तिरस्य सर्वात्मकत्वाद्‌ इति विशचमूर्तिः।।७१७।। शेषपर्यङ्कशा- 

यिनोऽस्य महती मूर्तिरिति महामूर्तिः ।७१८।। दीप्ता ज्ञानमयी मूर्तिर्यस्येति, 
स्वेच्छया गृहीता तैजसी मूर्तिर्दीप्ला अस्येति वा दीप्तमूर्तिः ।७१९।। 
कर्मनिवन्धना मूर्तिरस्य न विद्यत इति अमूर्तिमान्‌।।७२०।। अवतारेषु 
स्वेच्छया लोकानामुपकारिणीर्बहवीर्मृतीर्भजत इति अनेकमूर्तिः।।७२१॥। 


यद्यप्यनेकमूर्तित्वमस्य, तथाप्ययमीदृश एवेति न व्यज्यत इति 
अव्यक्तः।।७२२।। नानाविकल्पजा मूर्तयः संविदाकृतेः सन्तीति 
शततमूर्तिः।।७२३।। विश्वादिमूर्तित्वं यतोऽत एव शताननः।।७२४ 1190 


एको नैकः सवः कः किं यत्तत्पदमनुत्तमम्‌ । 
लोकबन्धुर्लोकनाथो माधवो भक्तवत्सलः।191॥ 


परमार्थतः सजातीयविजातीयस्वगतभेदविनिर्मक्तत्वात्‌ एकः; 
एकमेवाद्वितीयम्‌; (छा० उ० ६। २। १) इति श्रुतेः ।।७२५।। मायया 
बहुरूपत्वात्‌ नैकः; "इन्द्रो मायाभिः पुरुषरूप ईयते" (बृ उ० २।५। १९) 
इति श्रुते: ।।७२६।। सोमो यत्राभिसूयते सोऽध्वरः सवः।।७२७।। कशब्द 
सुखवाचकः, तेन स्तूयत इति कः, "कं ब्रह्म' (छा० उ० ४। १०। ५) 
इति श्रुतेः।।७२८।। सर्वपुरुषार्थरूपत्वाद्‌ ब्रह्मैव विचार्यमिति ब्रह्म 
किम्‌।।७२९।। यच्छब्देन स्वत -सिद्धवस्तृदेशवाचिना ब्रह्म निर्दिश्यत इति 
व्रह्म यत्‌, ' यतो वा इमानि भूतानि जायन्ते (तै उ० ३। १) इति 
श्रुते; ।॥७२०॥। 


तनोतीति ब्रह्म तत्‌, ' ॐ तत्सदिति निर्देशो ब्रह्मणस्विविधः स्मृतः।' 
(गीता १७। २३) इति भगवद्रचनात्‌।।७३१।। पद्यते गम्यते मुमुश्चुभिरिति 
पदम्‌। यस्पादुत्कृषठं नास्ति तद्‌ अनुत्तमम्‌। सविशेषणमेकं नाम पदमनुत्तमम्‌ 
इति।।७३२।। आधारभूतेऽस्मिन्‌ सकला लोका वध्यन्त इति लोकानां 

बन्धुः लोकवन्धुः; लोकानां जनकत्वाज्जनकोपमो बन्धुर्नास्तीति वा, 
लोकानां बन्धुकृत्यं हिताहितोपदेशं श्रुतिस्मृतिलक्षणं कृतवानिति वा 
लोकबन्धु: 1।७३३।। लोकैर्नाध्यते याच्यते लोकानुपतपति आशास्ते 
लोकानामीष्ट इति वा लोकनाथः ।।७३४।। मधुकुले जातत्वात्‌ माधवः।।७३५।। 
भक्तस्नेहवान्‌ भक्तवत्सल : 1७३६191 ।। 

सुवर्णवर्णो हेमाङ्गो वराङ्गशचन्दनाङ्गदी । 
वीरहा विषमः शून्यो घृताशीरचलश्चलः 11921 
सुवर्णस्येव वर्णोऽस्येति सुवर्णवर्णः, ' यदा पश्यः पश्यते रुक्मवर्णम्‌ '। 
(मु उ० ३।१। ३) इति श्रुतेः ।।७३७।। हेमेवाङ्गं वपुरस्येति हेमाङ्गः, " य 
एषोऽन्तरादित्ये हिरण्मयः पुरुषः' (छा० उ० १।६।६) इति श्रुतेः ।।७३८॥। 
चराणि शोभनान्यङ्गान्यस्येति वराङ्गः।\७३९।। चन्दनैराह्ादनेङ्गदैः 
केयुरैभूषित इति चन्दनाङ्गदी ।।७४०।। धर्मत्राणाय वीरान्‌ असुरमुख्यान्‌ 
हन्तीति वीरहा ।७४१।। समो नास्य विद्यते सर्वविलक्षणत्वादिति विषमः, 
"न त्वत्समोऽस्त्यभ्यधिकः कुतोऽन्यः (गीता १९। ४३) 
इति भगवद्वचनात्‌।\७४२।। सर्वविशेषरहितत्वात्‌ शून्यवत्‌ 
शून्यः ॥।७४३॥। घृता विगलिता आशिषः प्रार्थना अस्येति घृताशीः11७४४।। 
न स्वरूपान्न सामर्थ्यात्न च ज्ञानादिकाद्गुणात्‌ चलनं विद्यतेऽस्येति 
अचलः।।७४५।। वायुरूपेण चलतीति चलः।\७४६।92।। 


अमानी मानदो मान्यो लोकस्वामी त्रिलोकधृक्‌ । 
सुमेधा मेधजो धन्यः सत्यमेधा धराधर: 11931 
अनात्मवस्तुष्वात्माभिमानो नास्त्यस्य स्वच्छसंवेदनाकृतेरिति 
अमानी ।\७४७।। स्वमायया सर्वेषामनात्मस्वात्माभिमानं ददाति, भक्तानां 
सत्करां मानं ददातीति, तक्त्वविदामनात्मस्वात्माभिमानं खण्डयतीति 
वा मानदः।\७४८।। सर्वैर्माननीयः पूजनीयः सर्वशचरत्वादिति मान्यः ।।७४९।। 
चतुर्दशानां लोकानामीश्वरत्वात्‌ लोकस्वामी ।।७५०।। त्रीन्‌ लोकान्‌ धारयतीति 

त्रिलोकधृक्‌ ।\७५१।। शोभना मेधा ्रज्ास्येति सुमेधाः। "नित्यमसिच्‌ प्रनामेधयोः' 
(पा० सू०° ५।४। १२२) इति समासान्तोऽसिच्‌।।७५२।। मेधेऽध्वरे जायत 
इति मेधनः।।७५३।। कृतार्थो धन्यः।1७५४।। सत्या अवितथा पेधा अस्येति 
सत्यमेधाः।।७५५।। अंशैरेषैः शेषाद्ैरशेषां धरां धारयन्‌ 
धराधरः (७५६ । 931 


तेजोवृषो द्युतिधरः सर्वशस्त्रभृतां वरः। 
प्रग्रहो निग्रहो व्यग्रो नैकशृङ्गो गदाग्रजः।194। 
तेजसामम्मसां सर्वदा आदित्यरूपेण वर्षणात्‌ तेजोवृष ।७५७।। 
दयुतिमद्गगतां कान्तिं धारयन्‌ दयुतिधरः।।७५८।। सर्वशस्त्रभृतां श्रेष्ठः 
सर्वशस्त्रभृतां वरः।।७५९। 1 पत्रपुष्पादिकं प्रगृहणातीति प्रग्रहः 
धावतो विषयारण्ये दुरदान्तिद्धियवाजिनः तत्प्रसादेन रष्िमनिव बध्नातीति 
वा प्ग्रहवत्‌ प्रग्रहः; ' रश्मौ च' (पा० सू०३।३।५३) इति पाणिनिवचनात्‌ 
प्रग्रहशव्दस्य साधुत्वम्‌।।७६०।। स्ववोन सर्वं निगृहणातीति निग्रहः ।1७६१।। 
विगतमग्रमन्तो विनाशोऽस्येति व्यग्रः; भक्तानामभीष्टप्रदानेषु व्यग्र इति 
ता।1७६२।। 
चतुःशृ्गो नैकशृङ्ग 
"चत्वारि शङ्गा उयोऽस्य पादा द्वे शीर्षे सप्त हस्तासोऽस्य। 
त्रिधा बद्धो वृषभो रोरवीति महादेवो मर्त्यां £ आविवेश ।।' 
(तै आ० १०। १०। १७) 
इति मन््रवर्णात्‌।।७६३।। निगदेन मन््रेणात्रे जायत इति निशब्दलोपं 
कृत्वा गदाग्रनः; यद्वा गदो नाम श्रीवासुदेवावरजः; तस्मादग्रे जायत 
इति गदाग्रज: ।।५६४।७५।। 


चतर्मूतिश्चुरवाचतव्ूहतुर्गतिः। 
चतुरात्मा चतुर्भावश्चतुर्वेदविदेकपात्‌ ।195॥ 
चतस्र मूर्तयो विराट्‌सूत्राव्याकृततुरीयात्मानोऽस्येति चतुर्मूर्तिः; सिता 

रक्ता पीता कृष्णा चेति चतस्रो मूर्तयोऽस्येति वा।।५६५।। चत्वारो 
बाहवोऽस्येति चतुर्बाहुः इति नाम॒, वासुदेवे रूढम्‌।।७६६।। 
“शरीरपुरुषश्छन्दःपुरुषो वेदपुरुषो महापुरुषः' (ए आ० ३। ४। २) इति 
वहवृचोपनिषदुक्ताश्चत्वारः पुरुषा व्यूहा अस्येति चतुर्व्यूह: ।।७६७।। 

आश्रमाणां वर्णानां चतुर्णां यथोक्तकारिणां गतिः चतुर्गतिः।।७६८।। 
रागद्रेषादिरदितत्वात्‌ चतुर आत्मा मनोऽस्येति, मनोवुद्धयहङ्कारचित्ता- 
यान्तः करणचतुष्टयात्मकल्वाद्‌ वा चतुरात्मा।।७६९।। धर्मार्थकाममोक्षाख्य- 
पुरुषार्थचतुष्टयं भवत्युत्पद्यते अस्मादिति चतुर्भावः।।७७०।। 
यथावद्‌ वेत्ति चतुर्णां वेदानामर्थमिति चतुर्वेदवित्‌।।७७१।। एकः 
पादोऽस्येति एकपात्‌; ' पादोऽस्य विश्वा भूतानि" (पु० सु° ३) इति श्रुतेः। 
"विष्टभ्याहमिदं कृत्स्नमेकांशेन स्थितो जगत्‌।' (गीता १०। ४२) 
इति भगवट्वचनाच्च । 1७७२195 ॥। 
समावर्तोऽनिवृत्तात्मा दुर्जयो दुरतिक्रमः । 
दुर्लभो दुर्गमो दुर्गो दुरावासो दुरारिहा ।196॥ 
संसारचक्रस्य सम्यगावर्तक इति समावर्तः।।७७३।। सर्वत्र वर्तमानत्वात्‌ 
न निवृत्त आत्मा कुतोऽपीति अनिवृत्तात्मा निवृत्त आत्मा मनो विषयेभ्योऽस्येति 
वां निवृत्तात्मा ।।७७४।। जेतुं न शक्यत इति दुर्नयः ।।७७५।। 


भयहेतुत्वादस्याज्ञां सूर्यादयो नातिक्रामन्तीति दुरतिक्रमः, 


" भयादस्याग्निस्तपत्ति भयात्तपति सूर्यः। 
भयादिन्द्रश्च वायुश्च मृत्युर्धावति पन्नमः।।' 
(क० उ०२।३। ३) 


इति मन्त्रवर्णात्‌, ' महद्धयं वज्जमुदयतम्‌' (क० उ० २।३। २) इति 
च।।७७६।। दुर्लभया भक्त्या लभ्यत्वात्‌ दुर्लभः, 


।जन्मान्तरसहसखेषु तपोज्ञानसमाधिभिः। 
नराणां क्षीणपापानां कृष्णे भक्तिः प्रनायते ।।' 

इति व्यासवचनात्‌, ' भक्त्या लभ्यस्त्वनन्यया (गीता ८। २२) 
इति भगवद्रचनाच्च ।।७७७।। दुःखेन गम्यते ज्ञायत इति दुर्गमः।(७७८।। 
अन्तरायप्रतिहतैट ःखादवाप्यत इति दुर्ग: ।॥७७९।। दुःखेनावास्यते चित्ते 
योगिभिः समाधाविति दुरावासः।।७८०।। दुरारिणो दानवादयस्तान्‌ हन्तीति 
दुरारिहा ।।७८१ 19611 


शुभाङ्गो लोकसारङ्गः सुतन्तुस्तन्तुवर्धनः। 
इन्द्रकर्मा महाकर्मा कृतकर्मा कृतागमः।197॥ 
शोभनैरद्र््येयत्वात्‌ शुभाङ्ग ।।७८२।। लोकानां सारं सारद्गवद्‌ भृद्गवद्‌ 
गृहणातीति लोकसारङ्गः, प्रनापतिर्लोकानभ्यतपत्‌" इति श्रुतेः; लोकसारः 
प्रण्वः, तेन प्रतिपत्तव्य इति वा; पृषोदरादित्वात्‌ साधुत्वम्‌।\७८३।। 


शोधनस्तन्तुर्विस्तीर्णः प्रपञ्चोऽस्येति सुतन्तुः।॥७८४।। तमेव तन्तुं 
वर्धयति छेदवतीति वा तन्तुवर्धनः।।७८५।। इन्द्रस्य कर्मेव कर्मस्विति 
इन्द्रकर्मा, एेश्चर्यकर्मत्वर्थः।।७८६।। महान्ति वियदादीनि भूतानि कर्माणि 
कार्याण्यस्येति महाकर्मा ।।७८७।। कृतमेव सर्वं कृतार्थत्वात्‌, न कर्तव्यं 
किञ्चिदपि कर्मास्य विद्यत इति कृतकर्मा; धर्पात्कं कर्मं कृतवानिति 
वा।।७८८।। कृतो वेदात्मकं आगमो येनेति कृतागमः " अस्य महतो 
भूतस्य निःश्सितमेतद्‌ यदुग्वेदः' (बृ ॐ> २।४।१०) इत्यादिश्रुतेः ७८९ 197 
उद्धवः सुन्दरः सुन्दो रत्ननाभः सुलोचनः । 
अर्को वाजसनः श्ृद्धी जयन्तः सर्वविज्जयी ।198॥ 
उत्कृष्टं भवं जन्य स्वेच्छया भजति इति, उद्गतमपगतं जन्मास्य 
सर्वकारणत्वादिति वा उद्धवः।७९०।। विश्वातिशाविसौभाग्यश्ञालित्वात्‌ 
सुन्दरः।॥७९१।। सुष्टु उनत्तीति सुन्दः, उन्दी क्लेदने इति धातोः पचाद्यच्‌; 
आर्द्रीभावस्य वाचकः करुणाकर इत्यर्थः; पृषोदरादित्वात्‌ 
पररूपत्वम्‌।।७९२।। रत्नशब्देन शोभा लक्षयते, रत्नवत्‌ सुन्दरा नाभिरस्येति 
रत्ननाभः।\७९३।। शोभनं लोचनं नयनं ज्ञान वा अस्येति सुलोचन ः।।७९४।। 
ब्रह्मादिभिः पूज्यतमैरपि अर्चनीयत्वात्‌ अर्कः।।७९५।। वाजमन्नमर्धिनां 


श्रीविष्णुसहल्लनामस्तोतरम्‌ १३९ 
सनोति ददातीति वासनः ।\७९६।। प्रलयाम्मसि शृङ्गवन्मत्स्यविशेषरूपः 
शृद्धी; मत्वर्थीयोऽतिशायने इनिप्रत्ययः ।।७९७।। 

अरीन्‌ अतिशयेन जयति, जयहेतुर्वा जयन्तः।।५९८।। सर्वविषयं 

ज्ञानमस्येति सर्ववित्‌; आध्यन्तरान्‌ रागादीन्‌ बाह्ान्‌ दिरण्याक्षादीश्च 

दुर्जयान्‌ जेतुं शीलमस्येति जयी; तच्छीलाधिकारे ' जिदृक्षि' (पा० मर 
इत्यादिपाणिनीयवचनादिनिप्रत्यय 


३। २। १५७) :; सर्वविच्चासौ जयी 
चेति सर्वविज्नयी इत्येकं नाम ।\५९९।98॥ 
सुवर्णविन्दुरक्षोभ्यः सर्ववागीश्चरेश्चर :। 


महाहृद महागर्तो महाभूतो महानिधिः।199॥। 

बिन्दवोऽवयवाः सुवर्णसदृशा अस्येति सुवर्णबिन्ुः, .' आप्रणखात्‌ 
सर्वं एव सुवर्णः" (छा उ० १। ६। ६) इति श्रुतेः; शोभनो वर्णोऽक्षरं 
वि्ुश्च यस्मिन्मन्रे तन्मनत्रात्मा वा सुवर्णविनदु:।।८००॥। 

इति नाम्नामष्टमं शतं विवृतम्‌। 

रागद्रेषादिभिः शब्दादिविषयैश्च त्रिदश्णारिभिश्च न क्षोभ्यत 
इत्ति अक्षोभ्यः।।८०१।। सर्वेषां वागीश्चगणां ब्रह्मादीनामपीश्चरः 
सर्ववागौश्ेश्ररः।।८०२।। अवगाह तदानन्दं विश्रम्य सुखमासते योगिन 
इति महाहृद इव महाहदः।।८०३।। गर्तवदस्य माया महती दुरत्ययेति 
महागर्त, ' मम माया दुरत्यया" (गीता ७। ९४) इति भगवद्वचनात्‌; यद्वा, 
गर्तशब्दो रथपर्यायो नैरुक्तैरु्तः, तस्मान्महारथो महागर्तः ; महारथत्वमस्य 
प्रसिद्धं भारतादिषु: ।1८०४।। कालत्रयानवच्छिन्नस्वरूपत्वात्‌ 
महाभूतः।।८०५।। सर्वभूतानि अस्मित्रिधीयन्त इति निधिः महांश्चासौ 
निधिश्चेति महानिधिः।।८०६।७9।। 


कुमुदः कुन्दरः कुन्दः पर्जन्यः पावनोऽनिलः। 
अमृताशोऽमृतवपुः सर्वज्ञः सर्वतोमुखः।11001 
कुं धरणिं भारावतरणं कुर्वन्‌ मोदयतीति कुमुदः मुदिरत्रान्त- 

भावितणिजर्थः।।८०७।। कुन्दपुष्यतुल्यानि शुद्धानि फलानि राति ददाति, 
लात्यादत्ते इति वा कुन्दरः रलयोर्त्येकत्वस्मरणात्‌; 

कु धरां दारयामास दिरण्याक्षजिघांसया। 

वाराहं रूपमास्थाय ' इति वा कुन्दरः ।1८०८॥। 

कुन्दोपमसुन्दराङ्गत्वात्‌ स्वच्छतया स्फटिकनिर्मलः कुन्दः कुं पृथ्वीं 
कश्यपायादादिति वा कुन्दः; 

सर्वपापविशुद्धयर्थं वाजिमेधेन चेष्टवान्‌। 

तस्मिन्यज्ञे महादाने दक्षिणां भृगुनन्दनः।। 

मारीचाय ददौ प्रीतः कश्यपाय वसुन्धराम्‌।' 

इति हरिवंशे (१। ४९। १६, १७) कु पृश्वीं ति खण्डयतीति वा 
कुन्दः। कुब्देन पृश्वीश्चरा लक्ष्यन्ते; 

"निःक्षत्रियां यश्च चकार मेदिनीमनेकशो बाहुवनं तथाच्छिनत्‌। 

य: कार्तवीर्यस्य स ॒भार्गवोत्तमो ममास्तु माङ्गल्यविवृद्धये हरिः।। 


इति विष्णुधर्मे ।।८०९।। पर्जन्यवदाध्यात्मिकादितापत्रयं शमयति, 
सर्वान्‌ कामानभिवर्षतीति वा पर्जन्यः।।८१०।। स्मृतिमात्रेण पुनातीति 
पावनः।।८११।। इलति प्रेरणं करोतीति इलः, तद्रहितत्वात्‌ अनिलः; 
इलति स्वपिति इत्यज्ञ इलः तद्विपरीतो नित्यप्रबुद्धस्वरूपत्वादिति वा; 
अथवा निलतेर्गहनार्थात्‌ कप्रत्ययान्ताद्रूपम्‌; अगहनः अनिलः, भक्तेभ्यः 
सुलभ इति।।८१२।। स्वात्पामृतमश्नातीति अमृताशः; मथितममृतं सुरान्‌ 
पाययित्वा स्वयं चाश्नातीति वा अमृताः; अमृता अनश्चरफलत्वादाशा 
वाञ्छा अस्येत्ति वा।।८१३।। मृतं मरणम्‌, तद्रहितं वपुरस्येत्ति 
अमृतवपुः।।८१४।। सर्वं जानातीति सर्व्ञः। "यः सर्वज्ञः सर्ववित्‌ (मु 
उ० १। १। ९) इति श्रुतेः ।।८१५।। 
" सर्वतोऽक्षिशिरोमुखम्‌' (गीता १३। १३) इत्ति भगवद्रचनात्‌ 
सर्वतोमुखः।।८१६ 11100 1 
विश्रामः ।४॥। 
मेमनः 

सुलभः सुत्रतः सिद्धः शत्रुजिच्छन्ुतापनः। 
न्यग्रोधोदुम्बरोऽश्चत्थश्चाणुरान््रनिषूदन 1110111 

पत्रपुष्पफलादिभिर्भक्तिमात्रसमर्पितैः सुखेन लभ्यत इति सुलभः। 
"पत्रेषु पुष्पेषु फलेषु तोयेष्वक्रीतलभ्येषु सदैव सत्सु । 
भक्त्यैकलभ्ये पुरुषे पुराणे मुक्त्यै कथं न क्रियते प्रयत्नः।।' 
इति महाभारते।।८१७।॥ शोभनं त्रतयति भुङ्ते भोजनान्निवर्तत 
इति वा सुत्रतः।।८१८।। अनन्याधीनसिद्धित्वात्‌ सिद्धः।।८१९।। सुरशत्रव 
एवास्य शत्रवः, तान्‌ जयतीति शतरुनित्‌।।८२०।। सुरशत्रूणां तापनः 
शत्रुतापनः।\८२९।। न्यक्‌ अर्वाक्‌ रोहति सर्वेषामुपरिवर्तत इति नय्ोधः 
~“ पृषोदरादित्वाद्‌ हकारस्व धकारादेशः; सर्वाणि भूतानि न्यक्कृत्य निजमायां 
वृणोति निरुणद्धीति वा।८२२।। अम्बरादुद्गतः कारणत्वेनेति उदुम्बर थः 
पृषोदरादित्वादेवोकारदेशः; यद्वा उदुम्बरमन्नाद्यम्‌; तेन तदात्मना विश्व 
पोषयन्‌ उदुम्बरः; ' ऊर्ग्वा अत्राद्यमुदुम्बरम्‌' इति श्रुतेः। न्यग्रोधोदुम्बर 
इत्यत्र विसर्गलोपे सन्धिरार्षः।।८२३।। श्वोऽपि न स्थातेति अश्चत्थः। 
पृषोदरादित्वादेव सकारस्य तकारादेशः; 
।ऊष्वंमूलोऽवाक्शाख एषोऽश्वत्थः सनातनः।* (क० ० २।३। १) 
इति श्रुतेः। 'ऊर्ध्वमूलमधःशाखम श्वत्थं प्राहुरव्ययम्‌।' (गीता १५।१) 
इति स्मृतेश्च ।।८२४।। चाणूरनामानमग्ध्रं निषूदिततवानिति 
चाणृरान्ध्रनिषुदन :।। ८२५11101 
सहस्रार्चिः सप्तजिह्वः सप्तैधाः सप्तवाहनः। 
अमूर्तिरनघोऽचिन्त्यो भयकृद्‌ भयनाशनः।1102॥। 
सहस्राणि अनन्तानि अर्चीपि यस्य स सहस्रार्चिः, 
" दिवि सूर्यसहस्रस्य भवेद्युगपदुत्थिता। 
यदि भाः सदृशी सा स्याद्धासस्तस्य महात्मनः।।' (११। २२) 


१४२ शाङ्करभाष्ययुतम्‌ 
इति गीतावचनात्‌।।८२६।। सप्त जिह्वा अस्य सन्तीति सप्तजिहः, 


"काली कराली च मनोजवा च सुलोहिता या च सुधुप्रवर्णा। 
स्फुलिङ्खिनी विश्वरुची च देवी लेलायमाना इति सप्त जिद्धः।1' 
(मु० उ> १।२।४) 
इति श्रुतेः ।।८२७।। सप्त एधांसि दीप्तयोऽस्येति सप्तैधाः अग्निः, 
"सप्त ते अग्ने समिधः सप्त जिह्वाः" इति मन््रवर्णात्‌।।८२८।। सप्त अश्चा 
वाहनान्यस्येति सप्तवाहनः; सप्तनापैकोऽश्रो वाहनमस्येति वा, ' एकोऽश्रो 
वहत्ति सप्तनामा" इति श्रुते :।।८९९।। मूर्तिर्धनरूपं धारणसमर्थं 
चराचरलक्षणम्‌, ' ताभ्योऽभितप्ताभ्यो मूर्तिरजायत'. इति श्रुतेः; तद्रहित 
इति अमूर्तिः; अथवा देहसंस्थानलक्षणा मूच्छिताङ्गयवा मूर्तिः, तद्रहित 
इति अपूर्तिः।।८३०।। अघं दुःखं पापं चास्य न विद्यत इति अनघः।।८३१॥। 
प्रमात्रादिसाश्षित्वेन सर्वप्रमाणागोचरत्वात्‌ अचिन्त्यः; अयमीदुश इति 
विश्वप्रपञ्चविलक्षणत्वेन चिन्तयितुमशक्यत्वाद्‌ वा अचिन्त्यः ।।८३२।। 
असन्मार्गवर्तिनां भयं करोति, भक्तानां भयं कृन्तति कृणोतीति 
वा भयकृत्‌।।८३३।। वर्णाश्रमाचारवता भयं नाशयतीति भयनाशनः; 
“वर्णाश्रमाचारवता पुरुषेण परः पुमान्‌। 
विष्णुराराध्यते पन्था नान्यस्तत्तोषकारकः।।' 
(विष्णु० ३। ८। ९) 





इति पराष्टारवचनात्‌।।८३४।1102।। 

अणुर्वृहत्कृशः स्थूलो गुणभृन्निर्गुणो महान्‌ । 

अधृतः स्वधृतः स्वास्यः प्राग्वंशो वंशवर्धनः 11103॥ 
सौक्ष््यातिशयशालित्वाद्‌ अणुः, ' एषोऽणुरात्मा चेतसा वेदितव्यः" 


(मु ॐ० ३। १। ९) इति श्रुते :।८३५।। बृहत्त्वाद्‌ वंहणत्वाच्च ब्रह्म 
वृहत्‌, "महतो महीयान्‌" (क० उ० १। २। २०) इति श्रुते |।८३६ | 

“ अस्थूलम्‌" (वृ० ॐ० ३।८।८) इत्यादिना दरव्यत्वप्रतिषेधात्‌ कृशः।।८३७। । 
स्थूलः इति उपचर्यते सर्वात्मत्वात्‌ ।।८३८।। सत्त्वर्जस्तमस) 
सृष्टिस्थितिलयकर्मस्वधिष्ठातृत्वात्‌ गुणभृत्‌।८३९।। वस्तुतो गुणाभावात्‌ 
निर्गुणः, "केवलो निर्गुणश्च! (श्रे उ० ६। ११) इति श्रुते :। 
शब्दादिगुणरहितत्वात्‌ निरतिशयसूष्ष्मत्वात्‌ नित्यशुद्ध सर्वगतत्वादिना 
च प्रतिबन्धकं धर्मजातं तर्कतोऽपि यतो वक्तुं न शक्यम्‌ अत एव 
महान्‌।।८४०।। " अनद्गोऽशब्दोऽशरीरोऽस्यर्शश्च महाञ्छुचिः!" इत्यापस्तम्बः। 


पृथिव्यादीनां धारकाणामपि धारकत्वान्न केनचिद्‌ ध्रियत इति 
अधृतः।1८४२।। यद्येवमयं केन धार्यत इत्याशङ्कयाहस्वेनैव आत्मना 
धार्यते इति स्वधृतः, " स भगवः कस्मिन्‌ प्रतिष्ठित इति स्वे महिम्नि ।' 
( छा० उ० ७। २४। १) इति श्रुतेः ।८४३।। शोभनं पदमोदरतलताग्रम- 
भिरूपतममस्यास्यमिति स्वास्यः; वेदात्मको महान्‌ शब्दराशिः तस्य 
मुखान्निर्गतः पुरुषार्थोपदेशार्थमिति वा स्वास्यः, "अस्य महतो भूतस्य! 
(वृ ड० २। ४। १०) इत्यादिश्रुतेः ॥॥८४४।। अन्यस्य वंशिनो वंशाः 
पाश्चात्त्याः; अस्य वंशः प्रपञ्चः प्रागेव, न पाश्चात्य इति प्राग्वंश: 1८४५ ।। 


वेशं प्रपञ्चं वर्धवन्‌ छेदयन्‌ वा वंशवर्धनः।।८४६ 11031 
भारभृत्‌ कथितो योगी योगीशः सर्वकामदः। 
आश्रमः श्रमणः क्षामः सुपर्णो वायुवाहनः।1104॥। 


अनन्तादिरूपेण भुवो भारं बिभ्रत्‌ भारभृत्‌।८४७।। वेदादिभिरयमेव 
परत्वेन कथितः, 'सरवरविदैः कथित इति वा' कथितः, ' सर्वे वेदा यत्‌ 
पदमामनन्ति ' ( क० ॐ० १।२।१५५) "वेदैश्च सर्वैरहमेव वेद्यः" (गीता १५।१५) 
वेदे रामायणे पुण्ये भारते भरतर्षभ। 
आदौ मध्ये तथा चान्ते विष्णुः सर्वत्र गीयते ।' 
( महा० श्रवण० ९३) 

"सोऽध्वनः परमाप्नोति तद्विष्णोः परमं पदम्‌।' 
(क० उ० १।३। ९) 


इति श्रुतिस्पृत्यादिवचनेभ्यः। किं तदध्वनो विष्णोर्व्यापनशीलस्य 
परमं पदं सतत्त्वमित्याकाङ्क्षायाम्‌ इद्धियादिभ्यः सर्वेभ्यः परत्वेन 
प्रतिपाद्यते “इन्द्रियेभ्यः परा ह्यर्थाः" (क० उ० १। ३। १०) इत्यारभ्य, 


"पुरुषान्न परं किञ्चित्‌ सा काष्ठा सा परा गतिः।' 
(क० उ० १।३। ११) 


इत्यन्तेन यः कथितः स॒ कथितः।।८४८।। येगो ज्ञानम्‌, तेचैव 
गम्यत्वात्‌ योगी; योगः समाधिः स हि स्वात्मनि सर्वदा समाधत्ते 
स्वमात्मानम्‌, तेन वा योगी।।८४९।। अन्ये योगिनो योगान्तराचैरहन्यन्ते 
स्वरूपात्‌ प्रमाद्यन्ति; अयं तु तद्रहितत्वात्तेषामीशः योगीशः। सर्वान्‌ 
कामान्‌ सदा ददातीति सर्वकामदः, ' फलमत उपसत्तैः' (ब्र ० सू०३।२।३८) 
इति व्यासेनाभिहितत्वात्‌।।८५१।। आश्रमवत्‌ सर्वेषां संसारारण्ये भ्रमतां 
विश्रमस्थानत्वात्‌ आश्रमः।।८५२।। अविवेकिनः सर्वान्‌ सन्तापयतीति 
श्रमणः।\८५३।। क्षामा: क्षीणाः सर्वाः प्रजाः करोतीति क्षामः; ' तत्‌ 
करोति तदाच" (चुरादिगणसूत्रम्‌) इति णिचि पचाद्यचि कृते सम्पन्नः 
क्षाम इति।।८५४।। शोभनानि पर्णानिच्छन्दांसि संसारतरुरूपिणोऽस्येति 
सुपर्णः, ' छन्दांसि यस्य पर्णानि ' (गीता १५। १) इति भगवद्वचनात्‌।।८५५।। 
वायुर्वहति यद्धीत्या भूतानीति स॒ वायुवाहनः, ' भीषास्माद्‌ वातः पवते" 
(तै० उ० २। ८) इति श्रुतेः ।८५६ 1110411 


धनुर्धरो धनुर्वेदो दण्डो दमयिता दमः। 
अपराजितः सर्वसहो नियन्तानियमोऽयमः।1105।। 


श्रीमान्‌ रामो महद्धनुर्धारयामासेति धनुर्धरः ।८५७।। स॒ एव 
दाशरधिर्धनुर्वेदं वेत्तीति धनुर्वेदः ।८५८।। दमनं दमयतां दण्डः "दण्डो 
दमयतामस्मि" ( गीता १०। ३८) इति भगवद्वचनात्‌।८५९।। वैवस्बरेद्रा- 

दिरूपेण प्रजा दमयतीति दमयिता।८६०।। दमः दम्येषु दण्डकार्यं फलम्‌, 
तच्च स एवेति दमः।८६१।। 

शत्रुभिर्न पराजितः इति अपरानितः।।८६२।। सर्वकर्मसु समर्थ 
इति, सर्वान्‌ शत्रून्‌ सहत इति वा सर्वसहः।।८६३।। सर्वान्‌ स्वेषु स्वेषु 
कृत्येषु व्यवस्थापयतीति नियन्ता ।।८६४।। 

न नियमो नियतिस्तस्य विद्यत इत्ति अनियमः, सर्वनियन्तुर्नि- 
यन््रन्तराभावात्‌।।८६५।। नास्य विद्यते यमो मृत्युरिति अयमः, अथवा, 
यमनियमौ योगाङ्ग तद्गम्यत्वात्स एव नियमः यमः।1८६६ 1110511 

सत्त्ववान्‌ सात्विकः सत्य: सत्यधर्मपरायणः। 
अभिप्रायः प्रियारहोऽह: प्रियकृत्‌ प्रीतिवर्धनः111061 


शौर्यवीर्यादिकं सत्त्वमस्येति सत्ववान्‌।।८६७।। सत्वे गुणे प्राधान्येन 
स्थित इति सात्विकः।।८६८।। सत्सु साधुत्वात्‌ सत्यः।।८६९।। सत्ये 
यथाभूतार्थकथने धर्मे च चोदनालक्षणे नियत इति सत्यधर्मपरावणः।।८७०।। 
अभिप्रेयते पुरुषार्थकादिक्षभिः आभिमुख्येन प्रलयेऽस्मिन्‌ प्रैति जगदिति 
वा अभिप्रायः।।८७१।। प्रियाणि इष्टान्यर्हतीति प्रियार्ह: । 
"यद्यदिष्टतमं लोके यच्चास्य दयितं गृहे। 
तत्तद्‌ गुणवते देयं तदेवाक्षयमिच्छता ।।' 
(दक्ष ३। ३१) 


इति स्मरणात्‌।।८७२।। स्वागतासनप्रशंसार्ध्वपाद्यस्तुतिनमस्कारादिभिः 
पृजासाधनैः पूजनीय इति अर्ह;।1८७३।। न केवलं प्रियार्ह एव, किन्तु 
स्तुत्यादिभिर्भजतां प्रियं करोतीति प्रियकृत्‌।।८७४।। तेषामेव प्रीतिं वर्धयतीति 
प्रीतिवर्धन: 11८७५ 1110611 
विहायसगति्ज्योतिः युरुचिर्हतभुग्‌ विभुः। 
रविर्विरोचनः सूर्यः सविता रविलोचनः11107॥ 











॥ शाङ्कुरभाष्ययुततम्‌ 

विहायसं गतिराश्रयोऽस्येति विहायसगतिः, विष्णुपदम्‌ आदित्यो 
वा।\८७६।। स्वत एव द्योतत इति ज्योतिः, ' नारायणपरो ज्योतिरात्मा" 
(ना० उ० १३। १) इति मन्रवर्णात्‌।।८०७।। शोभना सुचिरदीप्तिरिच्छा 
वा अस्येति सुरुचिः।\८७८।। समस्तदेवतोदेशेन प्रवृत्तेष्वपि कर्मसु 
हुतं भुङ्ते भुनक्तीति वा हुतभुक्‌ ।।८५९।। सर्वत्र वर्तमानत्वात्‌, 
त्रयाणां लोकानां ्रभुत्वाद्‌ वा विधुः1।८८०।। रसानादत्त इति रविः 
आदित्यात्मा। ' रसानाञ्च तथादानाद्‌ रविस्त्यिभिधीयते।' (१। ३०। १६) 
इति विष्णुधर्मोत्तरे ।।८८९।। विविधं रोचत इति विरोचनः।।८८२।। 
सृते श्रियमिति सू्योऽग्निर्वा सूः, सूतेः सुवतर्वा सूर्यशब्दो निपात्यते 
"राजसूयसूर्य० ' ( पा० सू० ३। १। ११४) इति पाणिनिवचनात्‌ सूर्वः।।८८३।। 
सर्वस्य जगतः प्रसविता सविता; 'प्रनानां तु प्रसवनात्‌ सवितेति निगचते! 
(१। ३०। १५) इति विष्णुधर्मोत्तरे ।।८८४।। 

रविर्लोचिनं चश्ुरस्येति रविलोचनः, * अग्निमूरधा चश्ुषौ चनदरूर्वौ" 
(मु० उ० २1 १। ४) इति श्रुतेः ।।८८५ 11107) 

अनन्तो हुतभुग्‌ भोक्ता सुखदो नैकजोऽग्रजः। 
अनिर्विण्णः सदामर्षी लोकाधिष्ठानमद्धुतः 11108॥ 
नित्यत्वात्‌ सर्वगतत्वाद्‌ देशकालपरिच्छेदाभावात्‌ अनन्तः शेषरूपो 
वा।।८८६॥।। हतं भुनक्तीति हतभुक्‌ ।।८८७।। प्रकृतिं भोग्याम्‌ अचेतनां 
भुङ्क्ते इति, जगत्‌ पालयतीति वा भोक्ता।।८८८॥। भक्तानां सुखं 
मोक्षलक्षणं ददातीति सुखदः। असुखं दयति खण्डयतीति वा 
असुखदः।\८८९।। धर्मगुप्तये असकृञ्जायमानत्वात्‌ नैकनः।८९०॥। अग्र 
जायत इति अग्रनः हिरण्यगर्भः ' हिरण्यगर्भः समवर्तताग्रे" (ऋ सं° 
१०। १२१। १) इत्यादिश्रुते :।1८९१।। अवाप्तसर्वं कामत्वाद- 
प्राप्िहेत्वभावानिर्वेदोऽस्व नास्तीति अनिर्विण्णः।।८९२।। सतः साधून्‌ 
आभिमुख्येन मृष्यते क्षमत इति सदामर्षी ।।८९३।। तमनाधारमा- 

धारमधिष्ठाय जयो लोकास्तिष्ठन्ति इति लोकाधिष्ठानं ब्रह्म ।।८९४।। 
अद्भुतत्वात्‌ अद्धुतः। 

' श्रवणायापि बहुभिर्यो न लभ्यः शृण्वन्तोऽपि बहवो यं न विद्युः। 
आश्चर्यो वक्ता कुशलोऽस्य लब्धा आश्चर्यो ज्ञाता कुशलानुशिष्टः ।।' 
(क० उ० १।२। ७) 


इति श्ुतेः। ' आश्र्यवत्‌ पश्यति कश्चिदेनम्‌" (गीता २। २९) इति 


भगवद्रचनाच्च। स्वरूपशक्तिव्यापारकार्यैरद्ुतत्वाद्‌ वा 
अद्भुतः । 1८९५५ 1110811 
षष्ठाहिकम्‌।।६।। 


सनात्‌ सनातनतम: कपिलः कपिरष्ययः। 
स्वस्तिदः स्वस्तिकृत्‌ स्वस्ति स्वस्तिभुक्‌ स्वस्तिदक्षिणः ।1109॥ 
सनात्‌ इति निपातश्चिरार्थवचनः। कालश्च परस्यैव विकल्पना कापि। 
"परस्य ब्रह्मणो रूपं पुरुषः प्रथमं द्विन। 
व्यक्ताव्यक्ते तथैवान्ये रूपे कालस्तथापरम्‌।।' 
(१।२। १५) 


इति विष्णुपुराणे ।।८९६।। सर्वकारणत्वाद्‌ विरिञ्छयादीनापपि 
सनातनानामतिशयेन सनातनत्वात्‌ सनातनतमः।1८९७।। बडवानलस्य 
कपिलो वर्णं इति तदरुपी कपिलः।।८९८।। कं जलं रश्मिभिः पिवन्‌ 
कपिः सूर्यः; कपिर्वगहो वा, "कपिर्वराहः श्रेष्ठ ' इति वचनात्‌।।८९९॥। 


प्रलये अस्मिन्नपियन्ति जगन्तीति अप्ययः।।९००॥ 
इति नाप्नां नवमं शतं विवृतम्‌। 
भक्तानां स्वस्ति मङ्गलं ददातीति स्वस्तिदः।।९०१।। तदेव करोतीति 

स्वस्तिकृत्‌।।९०२।। मङ्लस्वरूपमात्मीयं परमानन्दलक्षणं स्वस्ति ।।९०३।। 
तदेव भुङ्क्त इति स्वस्तिभुक; भक्तानां मद्भलं स्वस्ति भुनक्तीति वा 
स्वस्तिभुक्‌।।९०४।। स्वस्तिरूपेण दक्षते वर्धते, स्वस्ति दातुं समर्थ 
इति वा स्वस्तिदक्षिणः। अथवा दक्षिणशब्द आशुकारिणि वर्तते; शीघ्र 
स्वस्ति दातुमयमेव समर्थं इति, यस्य स्मरणादेव सिध्यन्ति सर्वसिद्धयः, 
"स्मृतेः सकलकल्याणभाजनं यत्रे जायते । 


पुरुषस्तमजं नित्यं व्रजामि शरणं हरिम्‌।।' (ब्रह्य ८३। १७) 
* स्मरणादेव कृष्णस्य पापसङ्घातपज्ञरम्‌। 
शतधा भेदमायात्ति गिरिर्वज्रहतो यथा ।।' 
इत्यादिवचनेभ्यः।1९०५।1109।। 
अरौद्रः कुण्डली चक्री विक्रम्यर्जितशासनः। 
शब्दातिगः शब्दसहः शिशिरः शर्वरीकर ः।11101 
कर्म रौद्रम्‌, रागश्च रौद्रः, कोपश्च रौद्रः; यस्य रौद्रतरं नास्ति 
अवाप्तसर्वकामत्वेन रागद्रेषादेरभावात्‌ स॒ अरौदरः।।९०६।। शेषरूपभाक्‌ 
कुण्डली सहस्रांशुमण्डलोपपकुण्डलधारणाद्‌ वा; यद्रा सांख्ययोगात्मके 
कुण्डले मकराकारे अस्य स्त इति कुण्डली ।।९०७॥। 


समस्तलोकरक्षार्थं मनस्ततत्वात्मकं सुदर्शनाख्यं चक्रं धत्त इति चक्री, 
" चलस्वरूपमत्यन्तनवेनान्तरितानिलम्‌। 
चक्रस्वरूपं च मनो धत्ते विष्णुः करे स्थितम्‌।।' (१। २२। ७१) 


इति विष्णुपुराणवचनात्‌।।९०८।। विक्रमः पादविक्षेपः, शौर्य वा; 
द्वयं चाशेषपुरुषेभ्यो विलक्षणमस्येति विक्रमी ।।९०९॥। 


श्ुतिस्मृतिलक्षणमूर्जितं शासनमस्येति ऊर्जितशासनः। 


श्रुतिस्मृती मरमैवाजे यस्ते उल्लङ्क्य वतति। 
आन्ञाच्छेदी मम द्वेषी मद्धक्तोऽपि न वैप्णवः।।' 

इति भगवद्भचनात्‌।।९१०।। शब्दप्रवृ्तिहेतूनां जात्यादीनामसम्भवात्‌ 

शब्देन वक्तुमशक्यत्वात्‌ शब्दातिगः, ' यतो वाचो अप्राप्य मनसा 
सह।' (तै० उ० २। ४) ह 


“न शब्दगोचरं यस्य योगिध्येयं परं पदम्‌।' (वि० पु° १। १७। २२) 


इत्यादि श्रुतिस्मृतिभ्यः।।९११।। सर्वे वेदाः तात्पर्येण तमेव वदन्तीति 
शब्दसहः; ' सर्वे वेदा यत्‌ पदमामनन्ति" (क० ठ० १। २। १५) इति श्रुतेः, 
"वेदैश्च सर्वैरहमेव वेद्यः" (गीता १५। १५) इति स्मृतेश्च ।।९१२॥।। 
तापत्रयाभितप्तानां विश्रामस्थानत्वात्‌ शिशिरः।।९१३।। संसारिणामात्मा 
शर्वरीव शर्वरी; ज्ञानिनां पुनः संसारः शर्वरी; तामुभयेषां करोतीति 
शर्वरीकरः; 


"या निशा सर्वभूतानां तस्यां जागर्ति संयमी। 
यस्यां जाग्रति भूतानि सा निशा पश्यतो मुनेः।।' 
(गीता २। ६९) 
इति भगवद्रचनात्‌।।९१४1।110।। 
अक्रूरः पेशलो दक्षो दक्षिणः क्षमिणां वरः। 
विद्रत्तमो वीतभयः पुण्यश्रवणकीर्तनः।1111।। 
क्रौर्यं नाम मनोधर्मः प्रकोपजः आन्तर सन्ताप साधिनिवेशः, 
अवाप्तसमस्तकामत्वात्‌ कामाभावादेव कोपाभावः; तस्मात्‌ क्रौर्यमस्य 
नास्तीति अक्रूरः।।९९५।। कर्मणा मनसा वाचा वपुषा च शोभनत्वात्‌ 
पेशलः।।९१६।। प्रवृद्धः शक्तः शीघ्रकारी च दक्षः त्रयं चैतत्‌ 
परस्मिन्नियतपिति दक्चः।।९१७।। दक्षिणशशञब्दस्यापि दक्ष एवार्थः; 
पुनरुक्तिदोषो नास्ति, शब्दभेदात्‌; अथवा दक्षते गच्छति, हिनस्तीति 
वा दक्षिणः, "दक्ष गत्तिहिंसनयोः' इति धातुपाठात्‌।।९१८।। क्षमावतां 
योगिनां च पृथिव्यादीनां भारधारकाणां च श्रेष्ठ इति क्षमिणां वरः। 
"क्षमया पृथिवीसमः! (वा० रा० १।१।१८) इति वाल्मीकिवचनात्‌। 

ब्रह्माण्डमखिलं वहन्‌ पृथिवीव भारेण नार्दित इति पृथिव्या अपि वरो 
वा क्षमिणः शक्ताः, अयं तु सर्वशक्तिमत्त्वात्‌ सकलाः क्रियाः कर्तु 
क्षमत इति वा क्षमिणां वरः ।।९१९।। निरस्तातिशयं ज्ञानं सर्वदा 
सर्वगोचरमस्यास्ति नेत्तरेषामिति विद्रत्तमः।।९२०।। वीतं विगतं भयं 
सांसारिकं संसारलक्षणं वा अस्येति वीतभयः सर्वेश्चरत्वाच्नित्य- 
मुक्तत्वाच्च ।।९२१।। पुण्यं पुण्यकरं श्रवणं कीर्तनं चास्येति पुण्यश्रवणकीर्तन, 


"य इदं श्रृणुयान्नित्यं यश्चापि `परिकौर्तयेत्‌। 
नाशुभं प्राप्नुयात्‌ किञ्चित्‌ सोऽमुत्रेह च मानवः।।' 
(वि स° १२२) 
इति श्रवणादिफलवचनात्‌।।९२२।111। 
उत्तारणो दुष्कृतिहा पुण्यो दुःस्वप्ननाशनः। 
वीरहा रक्षणः सन्तो जीवनः पर्यवस्थितः।1112॥। 
संसारसागरादुत्तारयत्तीति उत्तारणः।।९२३।। दुष्कृती: पापसंक्लिता 
हन्तीति दुष्कृतिहा, ये पापकारिणस्तान्‌ हन्तीति वा दुष्कृतिहा ।1९२४।। 
स्मरणादि कुर्वतां सर्वेषां पुण्यं करोतीति, सर्वेषां शरुतिस्मृतिलक्षणया 
वाचा पुण्यमाचष्ट इति वा पुण्यः।।९२५।। भाविनोऽनर्थस्य सूचकान्‌ 
दुःस्वप्नान्‌ नाशयति ध्यातः स्तुतः कीर्तितः पूजितश्चेति 
दुःस्वप्ननाशनः।।९२६।। विविधाः संसारिणां गतिरमक्तिप्रदानेन हन्तीति 
वीरहा।।९२७।। सत्त्वं गुणमधिष्ठाय जगत्त्रयं रक्षम्‌ रक्षणः नन्द्यादित्वात्‌ 
कर्तरि ल्युः ।९२८।। सन्मार्गवर्तिनः सन्तः; तद्रूपेण विद्याविनयवृद्धये 
स एव वर्तत इति सन्तः।।९२९।। सर्वाः प्रजाः प्राणरूपेण जीवयन्‌ 


जीवनः।।९३०।। परितः सर्वतो विश्वं व्याप्यावस्थित इति 
पर्यवस्थितः।।९३१।1112।। 
अनन्तरूपोऽनन्तश्रीर्जितमन्यर्भयापहः। 


चतुरश्रो गभीरात्मा विदिशो व्यादिशो दिशः।1113॥ 

अनन्तानि रूपाण्यस्य विश्चप्रपञ्चरूपेण स्थितस्येति अनन्तरूपः।।९३२।। 


अनन्ता अपरिमिता श्रीः परा शक्तिरस्येति अनन्तश्री, ' परास्य 
शक्तिर्विविधैव श्रयते ' ( धरे ॐ० ६। ८) इति श्रुतेः ।।९३३॥। मन्युः क्रोधो 
जितो येन स जितमन्युः।९३४।। भयं संसारजं पुंसामपघ्नन्‌ भयापह: ।।९३५॥। 
न्यायसमवेतः चतुरश्रः, पुंसां कर्मानुरूपं फलं प्रयच्छतीति ।।९३६।। 

आत्मा स्वरूपं चित्तं॑वा गभीरं परिच्छेत्तुमशक्यमस्येति 
गभीरात्मा ।।९३७।। विविधानि फलानि अधिकारिभ्यो विशेषेण दिशतीति 
विदिशः।1९३८।। 


विविधामाज्ञां शक्रादीनां कुर्वन्‌ व्यादिशः।।९३९।। समस्तानां कर्मणां 
छलानि दिशन्‌ वेदात्मना दिशः।।९४० 11113 1 


अनादिभूर्भुवो लक्ष्मीः सुवीरो ुचिरा्दः। 
जननो जनजन्मादिर्भीमो भीमपराक्रमः।।114॥ 
आदिः कारणमस्य न विद्यत इति अनादिः, सर्वकारणत्वात्‌ ।।९४१।। 


भूराधारः, सर्वभूताश्रयत्वेन प्रसिद्धाया भूम्याः भुवोऽपि भूरिति 
भूर्भुवः।।९४२।। अथवा, न केवलमसौ भूः भुवः, लक्ष्मीः शोभा चेति 
भुवो लक्ष्मीः अथवा, भूः भूर्लोकः; आत्मविद्या, "आत्मविद्या च देवि 
त्वम्‌" इति श्रीस्तुतौ। भृप्यन्तरिक्षयोः शोभेति वा भूर्भुवो लक्ष्मी: ।1९४३॥। 


शोभना विविधा ईरा गतयो यस्य स सुवीरः; शोभनं विविधम्‌ 
ईर्ते इत्ति वा सुवीरः।1९४४।। रुचिरे कल्याणे अङ्गदे अस्येत्ति 
रुचिरा्गदः।।९४५।। जन्तून्‌ जनयन्‌ जननः; ल्युड्विधौ बहुलग्रहणात्‌ कर्तरि 
ल्युट्प्रत्ययः प्रयोगवचनादिवत्‌।।९४६।। जनस्य जनिमतो जन्म उद्धवः 
तस्वादिर्मूलकारणपिति जनजन्मादिः ।९४७।। भयहेतुत्वाद्‌ भौमः, 
। भीमादयोऽपादाने" (पा० सू ३। ४। ७४) इति निपातनात्‌, ' महद्भयं 
वज्रमुद्यतम्‌" इति श्रुतेः ।।९४८।। असु रादीनां भयहेतुः पराक्रमोऽ- 
स्यावतारेष्विति भीमपराक्रमः।।९४९ 11114 ।। 

आधारनिलयोऽधाता पुष्पहासः - । 
ऊर्ध्वगः सत्पथाचारः प्राणदः प्रणवः पणः।1115।। 
पृथिव्यादीनां पड्भूतानामाधाराणामाधारत्वात्‌ आधारनिलयः।।९५०।। 


स्वात्मना धृत्तस्यास्यान्यो धाता नास्तीति अधाता; ' नद्यृतश्च" (पा० 
सू ५। ४। १५३) इति " समासान्तविधिरनित्यः' ( परिभाषेन्दुशेखर ८६) 
इति कण््रत्ययाभावः। संहारसमये सर्वाः प्रजा धयति पिबतीति वा 
धाता; धेट्‌ पाने इति धातुः ।।९५१।। मुकुलात्मना स्थितानां पुष्पाणां 
हासवत्‌ प्रपञ्चरूपेण विकासोऽस्येति पुष्पहासः ।।९५२॥। 
नित्यप्रवुद्धस्वरूपत्वात्‌ प्रकर्षेण जागर्तीति प्रनागरः।९५३।। सर्वेषामुपरि 
तिष्ठन्‌ ऊर्ध्वग: ।९५४।। सतां कर्माणि सत्पथास्तानाचरत्येष इति 
सत्पथाचारः।।।९५५।। मृतान्‌ परिक्षिषरभृतीन्‌ जीवयन्‌ प्राणदः।।९५६।। 
प्रणवो नाम परमात्मनो वाचक ओ्घारः; तदभेदोपचारेणायं प्रणवः।।९५७॥। 
पणतिर्व्ववहारार्थः; तं कुर्वन्‌ पणः, 


" सर्वाणि रूपाणि विचित्य धीरो नामानि कृत्वाभिवदन्‌ यदास्ते ।।' 
(तै आ० उ० १।२। ७) 
इति श्रुतेः। पुण्यानि सर्वाणि कर्माणि पणं सङ्गृह्याधिकारिभ्यः 
तत्फलं प्रयच्छतीति वा लक्षणया पणः ।1९५८ 11115 
प्रमाणं प्राणनिलयः प्राणभृत्‌ प्राणजीवनः। 
तत्त्वं तत््वविदेकात्मा जन्ममृत्युजरातिग 1111611 
प्रमितिः संवित्‌ स्वयंप्रभा प्रमाणम्‌, ' परज्ञानं ब्रह्य ' (ए उ० ३।५।३) 
इति श्तेः 
"ज्ञानस्वरूपमत्यन्तनिर्मलं परमार्थतः। 
तमेवार्थस्वरूपेण भ्रान्तिदर्शनत्तः स्थितम्‌।।' 
(१।२। ६) 

इति विष्णुपुराणे ।1९५९।। 
प्राणा इद्धियाणि यत्र जीवे निलीयन्ते तत्परतन््रत्वात्‌, देहस्य 
धारकाः प्राणापानादयो वा तस्मिन्निलीयन्ते; प्राणितीति प्राणो जीवः 
परे पुंसि निलीयत्त इत्ति वा प्राणान्‌ जी वांश्च संहरन्निति वा 
प्राणनिलयः ।।९६०।। पोषयन्न्नरूपेण प्राणान्‌ प्राणभृत्‌।।९६१।। प्राणिनो 
जीवयन्‌ प्राणाख्यैः पवनैः प्राणजीवनः, 
“न प्राणेन नापानेन मर्त्यो जीवति कश्चन। 
इतरेण तु जीवन्ति यस्मित्नेतावुपाश्रितौ ।।' 
(क० ० २। २। ५) 
इति मन््रवर्णात्‌।।९६२।। तत्वं तथ्यममृतं सत्यं परमार्थतः 
सततत्वपित्येते एकार्थवाचिनः परमार्थसतो ब्रह्मणो वाचकाः शब्दाः ।।९६३।। 
~~ तत्तवं स्वरूपं यथावद्‌ वेत्तीति तत्ववित्‌।।९६४।। एकथ्रासावात्मा 
चेति एकात्मा, ' आत्मा वा इदमेक एवाग्र आसीत्‌" (ए उ० १। १) इति 
श्रुतेः, 
। यच्चाप्नोति यदादत्ते यच्चात्ति विषयानिह । 
यच्चास्य सन्ततो भावस्तस्मादात्मेति गीयते ।' 
इति स्मृतेश्च ।।९६५।। जायते अस्ति वर्धते विपरिणमते अपक्षीयते 
नश्यति इति षड्भावविकारानतीत्य गच्छतीति जन्ममूत्युनरतिगः, ' न 
जायते न्रियतै बा चिपांश्चत्‌ (क० उ० १। २। १५८) इति 
म्रवर्णात्‌।।९६६ 1111611 


भूर्भुवः स्वस्तरुस्तारः सविता प्रपितामहः। 
यज्ञो यज्ञपतिर्यज्वा यन्ञाद्भो यज्ञवाहनः।1117॥। 


भूर्भुवःस्वःसमाख्यानि त्रीणि व्याहतिरूपाणि शुक्राणि त्रचीसाराणि 
बहवृचा आहुः; तैर्दोमादिना जगत्रयं तरति, प्लवते वेति भूर्भुवःस्वस्तरुः, 





१५ शाङ्करभाष्यवुतम्‌ 
" अग्नौ प्रास्ताहुतिः सम्यगादित्यमुपतिष्ठते । 
आदित्याज्नायत्ते वृष्टिृषटरत्रं ततः प्रनाः 1" 
(३। ७६) 


इति मनुवचनात्‌; अथवा भूर्भुवःस्वःसमाख्यलोकत्रयसंसारवृक्षो 
भूर्भुवःस्वस्तरुः; भूर्भुव ःस्वराख्यं लोकत्रयं वृक्षवद्‌ व्याप्य तिष्ठतीति 
वा भूर्भुव:स्वस्तरु: ।९६७।। संसारसागरं तारयन्‌ तारः; प्रणवो वा।।९६८॥। 
सर्वस्य लोकस्य जनक इति सविता।।९६९।। पितामहस्य ब्रह्मणोऽपि 
पितेति प्रपितामह :।।९७०।। यज्ञात्मना यज्ञ: ।९७१।। 


यज्ञानां पाता, स्वामी वा यज्ञपतिः, ' अहं हि सर्वयज्ञानां भोक्ता च 
प्रभुरेव च।' (गीता ९। २४) इति भगवद्वचनात्‌।।९७२।। यजमानात्मना 
तिष्ठन्‌ यज्वा।।९७३।। यज्ञा अद्भान्यस्येति वराहमूर्तिः यजाद्ग 


वेदपादो युपदष्टूः क्रतुहस्तितीमुखः। 

अग्निनिह्यो दर्भरोमा ब्रह्मशीर्षो महातपाः।। 
अहोरात्रैक्षणो दिव्यो वैदाद्गश्रुतिभूषणः। 

आन्वनासः सखुवतुण्डः सामघोषस्वनो महान्‌।। 
धर्मसत्यमयः श्रीमान्‌ क्रमविक्रमसत्क्रियः। 

प्रायद्चित्तनखो घोरः पशुजानुर्मंहाभुनः।। 
उद्रातान्त्रो होमलिङ्खो बीजौषधिमदहाफलाः। 

वाय्वन्तरात्या मन्तरस्फिग्‌ विक्रम: सोमशोणितः।। 
वेदीस्कन्धो हविर्गन्धो हव्यकव्यातिवेगवान्‌। 

प्राग्वंशकायो द्युतिमान्नानादीक्षाभिरर्चितः।। 
दकषिणाहदयो योगी महासत्रमयो महान्‌ । 

उपाकर्मोष्ठरुचकः प्रवर्ग्यावर्तभूषणः।। 
नानाच्छन्दोगतिपथो गुह्योपनिषदासनः। 

छायापत्नीसहायो वै मेरुभुद्धं इवोच्छ्ितिः।।' 

(३। ३४। ३४-४१) 

इति हरिवंशे ।९७४॥। 
फलहेतुभूतान्‌ यज्ञानं वाहयतीति यज्ञवाहन :।1 ९७५ 1117 ।। 
यज्ञभृद्‌ यज्ञकृद्‌ यज्ञी यज्ञभुग्‌ यज्ञसाधनः । 
यज्ञान्तकृद्‌ यज्ञगुह्यमन्नमन्नाद एव च 11118॥। 
यज्ञं विभर्ति पातीति वा यज्ञभृत्‌।९७६।। जगदादौ तदन्ते च यज्ञ 
करोति, कृन्ततीति वा यत्तकृत्‌।\९७७।। यज्ञानां तत्समाराधनात्मनां 
षीति यजञी।।९७८।। यज्ञं भुङ्ते, भुनक्तीति वा यज्ञभुक्‌ ।।९७९।। यज्ञाः 
साधनं तत्राप्ताविति यज्ञसाधनः।।९८०।। यज्ञस्यान्तं फलप्रापिं कुर्वन्‌ 
यज्ञान्तकृत्‌ वैष्णवऋकछं सनेन पूर्णाहुत्या पूर्ण कृत्वा यज्ञसमाप्तिं करोतीति 
वा यज्ञान्कृत्‌।।९८१।। यज्ञानां गुणं ज्ञानयज्ञः, फलाभिसन्धिरहितो 
वा यज्ञः; तदभेदोपचाराद्‌ ब्रह्म यस्गुह्यम्‌।।९८२।। अद्यते भूतैः अत्ति च 
भूतानिति अन्नम्‌।\९८३।। अन्नमत्तीति अनादः। सर्व जगदन्नादिरूपेण 
भोक्तृभोग्यात्मकमेवेति दर्शयितुमेवकारः; "च" शब्दः सर्वनाम्नामेकस्मिन्‌ 
परस्मिन्‌ पुंसि समुच्चित्य वृत्तिं दर्शयितुम्‌।।९८४।।118॥। 
आत्मयोनिः स्वयंजातो वैखानः सामगायनः 
देवकीनन्दनः खष्टा क्षितीशः पापनाशनः।111911 
आत्मैव योनिरुपादानकारणं नान्यदिति आत्मयोनिः।1९८५।। 
निमित्तकारणमपि स एवेति दर्शयितुं स्वयंनातः इति ' प्रकृतिश्च 
प्रति्ादष्ठन्तानुपरोधात्‌' (ब्र° सू० १।४।२३) इत्यत्र स्थापितमुभयकारणत्वं 
हरे:।\९८६।। विशेषेण खननात्‌ वैखानः; धरणीं विशेषेण खनित्वा 
पातालवासिनं हिरण्याक्षं वाराहं रूपमास्थाय जघानेत्ति पुराणे 
परसिद्धम्‌।।९८७।। सामानि गायतीति सामगायनः।।९८८।। देवक्याः सुतो 
दैवकीनन्दनः। 
“ज्योतीषि शुक्राणि च यानि लोके त्रयो लोका लोकपालास्त्रयी च। 
त्रयोऽग्नयश्चाहुतयश्च पञ्च सर्वे देवा देवकीयुत्र एव ।।' 








१५६ शाङ्कूरभाष्ययुतम्‌ 
इति महाभारते (अनु १५८।३१)।।९८९॥। सष्ट सर्वलोकस्य ।।९९० || 
क्ितेभूमेरीशः क्षितीशः दशरथात्मजः ।।९९१।। 
कीर्तितः पूजितो ध्यातः स्मृतः पापराशिं नाशयन्‌ पापनाशनः, 
' पक्षोपवासाद्‌ यत्‌ पापं पुरुषस्य प्रणश्यति। 
प्राणायामशतेनैव तत्‌ पापं नश्यते नृणाम्‌।। 
प्राणायामसहस्रेण यत्‌ पापं नश्यते नृणाम्‌। 
क्षणमात्रेण तत्‌ पापं हर्ध्यानात्‌ प्रणश्यति ।।' 
इति वृद्धशातातपे ।।९९२।।119॥ 
शङ्खं भून्न्दको चक्री शा््खधन्वा गदाधर :। 
रथाङ्गपाणिरक्षोभ्यः सर्वप्रहरणायुधः।। 
सर्वप्रहरणायुध ॐ नमः।1120॥ 
पाञ्चजन्याख्यं भूताद्यहङ्कारात्मकं शद्ध विभ्रत्‌ शङ्खभृत्‌ ।।९९३।। 
विद्यामयो नन्दकाख्योऽसिरस्येति नन्दको |।९९४।। मनस्तच्त्वात्मकं 
सुदर्शनाख्यं चक्रमस्यास्तीति; संसारौचक्रमस्याज्ञया परिवर्तत इति वा 
चक्र ।।९९५।। इद्ियाद्यहङ्कारात्सकं शाखं नाम धनुरस्यास्तीति शाङ्खधन्वा 
धनुषश्च ' (पा० सृ° ५। ४। १३२) इति अनङ्समासान्तः।।९९६।। 
बुद्धितप्वात्मिकां कौमोदकीं नाम गदां वहन्‌ गदाधरः ।।९९७॥। 
रथाद्गं चक्रमस्य पाणौ स्थितमिति रथाङ्गपाणिः।।९९८।। 
अतएव अशक्यक्षोभण इति अक्षोभ्यः।९९९।। 


केवलम्‌ एतावनत्यायुधान्यस्येति न नियम्यते, अपि तु सर्वाण्येव 
प्रहरणान्यायुधान्यस्येत्ति सर्वप्रहरणायुधः, आयुधत्वेनाप्रसिद्धान्यपि 
करजादीन्यस्यायुधानि भवन्तीति। अन्ते सर्वप्रहरणायुध इति वचनं 
सत्यसङ्कल्पत्वेन सर्वेश्वरत्वं दर्शयितुम्‌, ' एष सर्वेश्वरः" (मा० ० ६) 
इति श्रुते ॥|१०००॥। 


श्रीविष्णुसह्लनामस्तोतरम्‌ १। 
द्विर्वचनं समाप्तिं द्योतयति। 
उकारश्च मङ्गलार्थ, 


' ॐकारश्चाथशब्दश्च द्वावेतौ ब्रह्मणः पुरा। 
कण्ठं भित्वा विनिर्यातौ तस्मान्माङ्गलिकावुभौ ।।' 
(वृ० ना० १।५१। १ 


इति वचनात्‌। अन्ते “नमः इत्युक्त्वा परिचरणं कृतवान्‌, र्भ 
ते नम उक्तिं विधेम" (ई० उ० १८) इति मन्त्रवर्णात्‌ 
। धन्यं तदेवं लग्नं तत्नक्षत्रं तदेव पुण्यमह :। 
करणस्य च सा सिद्धिर्यत्र हरिः प्राड्‌ नमस्क्रियते।।' 
इति च। प्राणित्युपलक्षणम्‌, अन्तेऽपि नमस्कारस्य शिष्टैराचरण 
नमस्कारफलं प्रागेव दर्शितम्‌- 
“एकोऽपि कृष्णस्य कृतः प्रणामो दशाश्वमेधावभृथेन तुल्यः। 
दशाश्चमेधी पुनरेति जन्म कृष्णप्रणामी न पुनर्भवाय ।।' 
(महा० शा० ४७। ९ 


" अत्तसी पुष्पसङ्काशं पीतवाससमच्युतम्‌। 
ये नमस्यन्ति गोविन्दं न तेषां विद्यते भयम्‌।।' 
(महा० शा० ४७। < 


" लोकत्रयाधिपत्तिमप्रतिमप्रभावमीषत्‌ प्रणम्य शिरसा प्रभविष्णुमौः 
जन्मान्तरप्रलयकल्पसहस्रजातमाशु प्रशान्तिमुपयाति नरस्य पापम 
11120॥ 
इति नाम्नां दशमं शतं विवृत्तम्‌। 

इतीदं कीर्तनीयस्य केशवस्य महात्मनः । 

नाम्नां सहस्रं दिव्यानामशेषेण प्रकीर्तितम्‌ 11121॥ 
इती दभित्यनेन नामसहस्रमन्यू नानतिरिक्तमुक्तपितति दर्श 

दिव्यानामप्राकृतानां नाम्नां सहस्रं प्रकीर्तितमिति वदता प्रकारान्तरेणापि 

संख्योपपत्तर्दर्शिता। ध 
प्रक्रमे ' किं जपन्‌ मुच्यते जन्तुः' इति जपशब्दोपादानात्‌ कीर्तयेत्‌, 

इत्यनेनापि त्रिविधजपो लक्ष्यते; उच्चोपांशुमानसलक्षणस्त्रिविधो 

जपः: 11121॥। 


य इदं शृणुयान्नित्यं यश्चापि परिकीर्तयेत्‌। 
नाशुभं प्राप्नुयात्‌ किञ्चित्‌ सोऽमुत्रेह च मानवः।1122॥ 
य इदं शृणुयात्‌ इत्यादिः स्पष्टार्थः परलोकप्राप्तस्यापि ययातिनहुषा- 
दिवदशुभप्राप्तभावं सूचयितुम्‌ अमुत्र इत्युक्तम्‌ 1112211 
वेदान्तगो ब्राह्मणः स्यात्‌ क्षत्रियो विजयी भवेत्‌। 
वैश्यो धनसमृद्धः स्याच्छूद्रः सुखमवाप्नुयात्‌।1123॥। 
वेदान्तानामुपनिषदामर्थं ब्रह्म गच्छत्यवगच्छतीति वेदान्तगः। 
"किं जपन्‌ मुच्यते जन्तुर्जन्मसंसारवबन्धनात्‌।' 
(वि° स० ३) 
इ इति वचनात्‌ जपकर्मणा साक्षानमुक्तिशङ्कायां कर्मणां साक्षान्यक्तिदेतुत्वं 
नास्ति, ज्ञानेनैव मोक्ष इति दर्शयितुम्‌ “ वेदान्तगो ब्राह्मणः स्यात्‌ ' इत्युक्तम्‌। 
कर्मणां त्वन्तःकरणशुद्धद्रारेण मोक्षहेतुत्वम्‌। 
`कषायपक्तिः कर्माणि ज्ञानं तु परमा गतिः। 
कषाये कर्मभिः क्वे ततो जञानं प्रवतति।।' 
“ नित्यं ज्ञानं समासाद्य नरो बन्धात्‌ प्रमुच्यते ।' 
{> ' धर्मात्‌ सुखं च ज्ञानं च ज्ञानान्मोक्षोऽधिगम्यते | ।' 
योगिनः कर्म कुर्वन्ति सङ्क त्यक््वात्मशुद्धये ।।' 
(गीता ५। ११) 


श्रीविष्णुसहस्ननामस्तोतरम्‌ १५९ 
कर्मणा बध्यते जन्तुर्विद्ययैव विमुच्यते । 
तस्मात्‌ कर्म न कुर्वन्ति यतयः पारदर्शिनः ।।' 
(ब्रह्म १२९। ७) 
"यथोक्तान्यपि कर्माणि परिहाय द्विजोत्तमः। 


आत्मज्ञाने शमे च स्याद्‌ वेदाभ्यासे च यत्नवान्‌।।' 
(मनु? १२। ९२) 


"तपसा कल्मषं हन्ति विद्ययामृतमशनुते 1! 
" ्ञानमुत्पद्यते पुंसां क्षयात्‌ पापस्स कर्मणः। 
यथादर्शतलप्रख्ये पश्यत्यात्मानमात्मनि।।' 
( गरुड० ९। २३७। ६) 

इत्यादिस्मृतिभ्यः, ' तमेतं वेदानुवचनेन ब्रह्मणा विविदिषन्ति यज्ञेन 
दानेन तपसानाशकेन" (वृ उ० ४। ४। २२) "येन केन च यजेतापि वा 
दर्विहोमेनानुपहतमना एव भवति" इत्यादिश्रुतिभ्यः। 

ज्ञानादेव मोक्षो भवति। ' ्ञानादेव तु कैवल्यं प्राप्यते तेन मुच्यते । 

"ब्रह्मविदाप्नोति परम्‌" ( तै० उ० २। १) ' तरति शोकमात्मवित्‌! (छ° 
उ० ७। १। ३) बरह्म वेद ब्रह्मैव भवति (मुड० ३।२।९) ब्रहैव सन्‌ 
ब्रद्याप्येति (व° उ० ४।४। ६) 

" तमेव विदित्वातिमृत्युमेति नान्यः पन्था विद्यते ऽयनान ।' 


(श्रे उ० ६। १५) 
" आनन्दं ब्रह्मणो चिद्रान्‌ न विभति कुतश्न।' 
(तै० उ० २। ४) 


“इह चेदवेदीदथ सत्यमस्ति न चेदिहावेदीन्महती विनष्टः ।' 
(के? उॐ० २। ५) 

"यदा चर्मवदाकाशं वेष्टयिष्यन्ति मानवाः। 
तदा देवमविज्ञाय दुःखस्यान्तो भविष्यति।।' 
(शै उ० ६। २०) 


“न कर्मणा न प्रनया धनेन त्यागेनैके अमृतत्वमानशुः।।' 
(कै° उ° १३) 


" वेदान्तविज्ञानसुनिशचितार्थाः संन्यासयोगाद्यतयः शुद्धसत्वाः। 
ते ब्रह्मलोके तु परान्तकाले परामृताः परिमुच्यन्ति सर्वे।।' 
(कै उ० १६) 
इत्यादि श्रुतिध्यः 
शूद्रः सुखमवाप्नुयात्‌ श्रवणेनैव, न तु जपयन्नेन, ' तस्माच्छुदो 
यज्ञेऽनवक्लृप्तः' (तै० सं० ७। १। १। ६) इति श्रुतेः। 
'श्रावयेच्चतुरो वर्णान्‌ कृत्वा ब्राह्मणमग्रत: ।' 


इति महाभारते (शा० ३२७। ४९) श्रवणमनुज्ञायते। ' सुगतिमिया- 
च्छरवणाच्च शुद्रयोनिः' इति हरिवंशे। यः शद्रः शृणुयात्‌ स सुखमवाप्नुयाद्‌ 
इति व्यवहितेन सम्बन्धः; त्रैवर्णिकानां कीर्तयेदित्यनेन 11231 


धर्मार्थी प्राप्नुयाद्‌ धर्ममर्थार्थी चार्थमाप्नुयात्‌ । 
कामानवाप्नुयात्‌ कामी प्रजार्थी चाप्नुयात्‌ प्रजाम्‌ 11241 


चक्षुरादीनामात्मयुक्तेन मनसाधिष्ठितानां स्वेषु स्वेषु विषयेष्वानुकूल्यात्‌ 
प्रवृत्तिः कामः। प्रजायत इति प्रजा सन्ततिः 1112411 


भक्तिमान्‌ यः सदोत्थाय शुचिस्तद्गतमानसः। 
सहस्रं वासुदेवस्य नाम्नामेतत्‌ प्रकीर्तयेत्‌ 11125॥। 


श्रीविष्णुसहस्लनामस्तोत्रम्‌ १६१ 
यज्ञः प्राप्नोति विपुलं ज्ञातिप्राधान्यमेव च । 
अचलां श्रियमाप्नोति श्रेयः प्राप्नोत्यनुत्तमम्‌ 1112611 
न भयं क्वचिदाप्नोति वीर्यं तेजश्च विन्दति । 
भवत्यरोगो द्युतिमान्‌ बलरूपगुणान्वितः 11271 


रोगार्तो मुच्यते रोगाद्‌ बद्धो मुच्येत बन्धनात्‌ । 
भ्रयान्मुच्येत भीतस्तु मुच्येतापन्न आपदः ।1128॥ 


दर्गाण्यतितरत्याशु पुरुषः पुरुषोत्तमम्‌ । 
स्तुवन्नामसहस्रेण नित्यं भक्तिसमन्वितः 11291 


वासुदेवाश्रयो मर्त्यो वासुदेवपरायणः । 
सर्वपापविशुद्धात्मा याति ब्रह्म सनातनम्‌ ।11301 


न वासुदेवभक्तानामशुभं विद्यते क्वचित्‌ । 
जन्ममृत्युजराव्याधिभयं नैवोपजायते ।1131॥। 


इमं स्तवमधीयान्‌, श्रद्धाभक्तिसमन्वितः । 
युज्येतात्मसुखक्षान्तिश्रीधृत्तिस्मृतिकीर्तिंभि : 11321 
भक्तिमानित्यादिना भक्तिमतः शुचेः सततमुदयुक्तस्यैकाग्रचित्तस्य 
श्रद्धालोर्विशिष्टाधिकारिणः फलविशेषं दर्शयति। 


श्रद्धा आस्तिक्यवुद्धिः। भक्तिर्भजनं तात्पर्यम्‌। आत्मनः सुखम्‌ 
आत्मसुखम्‌। तेन च क्षान््यादिभिश्च युज्यते 1132 ।। 








१६२ शाङ्करभाष्ययुत्म्‌ 
न क्रोधो न च मात्सर्यं न लोभो नाशुभा पतिः । 
भवन्ति कृतपुण्यानां भक्तानां पुरुषोत्तमे 11331 


न क्रोधो नं लोभो नाशुभा मतिः इति जकारानुबन्धरहितेन नकारेण 
समस्तं पदत्रयम्‌; क्रोधादयो न भवन्ति मात्सर्य च न भवतीत्यर्थ: ।1133॥ 


द्यौः सचन्रार्कनक्षत्रा खं दिशो भूर्महोदधिः । 
वासुदेवस्य वीर्येण विधृतानि महात्मनः ।1134॥ 


ससुरासुरगन्धर्वं सयक्षोरगराक्षसम्‌ । 
जगद्‌ वशो वर्ततेदं कृष्णस्य सचराचरम्‌ 11135॥। 


इद्धियाणि मनो बुद्धिः सत्त्वं तेजो बलं धृतिः । 
वासुदेवात्मकान्याहुः क्षत्रं क्षेत्रज्ञ एव च ।1136॥ 


सर्वागमानामाचारः प्रथमं परिकल्पते । 
आचारप्रभवो धर्मो धर्मस्य प्रभुरच्युतः 11137॥ 


ऋषयः पितरो देवा महाभूतानि धातवः । 
जङ्गमाजङ्गमं चेदं जगन्नारायणोद्धवम्‌ ।1138॥ 
योगो ज्ञानं तथा सांख्यं विद्याः शिल्पादि कर्म च । 
वेदाः शास्त्राणि विज्ञानमेतत्‌ सर्व जनार्दनात्‌ 11139॥ 
एको विष्णुर्महद्भूतं पृथग्भूतान्यनेकशः । 
त्रीःल्लोकान्व्याप्य भूतात्मा भुङ्क्ते विश्वभुगव्ययः ।1140॥ 


"द्यौः सचन्द्रर्कनक्षत्रा' इत्यादिना स्तुत्यस्व वासुदेवस्य माहात्म्यकथने- 
नोक्तानां फलानां प्राप्तिवचनं चथार्थकथनं नार्थवाद इति दर्शयति 


श्रीविष्णुसहखनामस्तोत्रम्‌ १६३ 
सर्वागमानामाचारः, इत्यनेनावान्तरवाक्येन सर्वधर्माणामाचारवत एवाधिकार 
इति दर्शयति 14011 

इमं स्तवं भगवतो विष्णोर्व्यासेन कीर्तितम्‌ । 
पठेद्य इच्छेत्‌ पुरुषः श्रेयः प्राप्तुं सुखानि च 11411 
" इमं स्तवम्‌" इत्यादिना सहस्रशाखाज्ञेन सर्वज्ञेन भगवता 
कृष्णद्वैपायनेन साक्षान्नारायणोन कृतमिति सर्वैरेव अर्थिभिः सादरं पठितव्यं 
सर्वफलसिद्धय इति दर्शयति।1411। 
विश्वेश्वरमजं देवं जगतः प्रभवाप्ययम्‌ । 
भजन्ति ये पुष्कराक्षं न ते यान्ति पराभवम्‌ 11142॥ 
“विश्चशवरम्‌' इत्यादिना विश्वेश्वरोपासनादेव स्तोतारस्त धन्याः कृतार्थाः 
कृतकृत्या इति दर्शयति। 
"प्रमादात्‌ कुर्वतां कर्म प्रच्यवेताध्वरेषु यत्‌। 
स्मरणादेव तद्विष्णोः सम्पूर्ण स्यादिति श्रुतिः।।' 
" आदरेण यथा स्तौति धनवन्तं धनेच्छया। 
तथा चेद्‌ विश्वकर्तारं को न मुच्येत बन्धनात्‌ ।।' 
(गरुड० २३०। ५०) 
इति व्यासवचनम्‌।142।। 
इति पञ्चमविश्रामः।।५।। 


इत्ति सप्तमाहिकम्‌।1७।। 
सहसखनामसम्बन्धिव्याख्या सर्वसुखावहा। 
्रतिस्मृतिन्यायमूला रचिता हरिपादयोः।। 


इति श्रीमत्परमहंसपरिव्रानकाचार्यस्य श्रीगोविन्दभगवत्पून्यपादशिष्यस्य 
्रीमच्छड्करभगवतः कृतौ विष्णुसहस्तनामस्तोत्रभाष्यं सम्पूर्णम्‌ ।। 


